

ستمبر ۲۰۰۵ء

ماہنامہ



بانی: ڈاکٹر اسرار احمد

عرض احوال

بسم اللہ الرحمن الرحیم

جشن آزادی یا خود فرمی؟

گزشته دنوں ۱۲ اگست کے حوالے سے اسلامی جمہوریہ پاکستان کا ۵۹ واں یوم آزادی منایا گیا، جسے سرکاری سطح پر ”جشن اور عید“ کے انداز میں منایا جاتا ہے۔ یہ درست ہے کہ ۱۲ اگست ۱۹۷۷ء کو ہمیں اللہ تعالیٰ نے آزادی کی نعمت سے سرفراز فرمایا تھا، لیکن کیا ۵۸ برس گزرنے کے بعد آج ہم آزاد قوم کہلائے جانے کا حق رکھتے ہیں؟ حقیقت یہ ہے کہ اللہ اور اس کے دین سے بے وفائی کی سزا کے طور پر ہم اپنی آزادی سے بندرنگ محروم ہوتے جا رہے ہیں، بلکہ اگر یہ کہا جائے تو غلط نہ ہو گا کہ ہماری آزادی اب سکڑ کر ایک نہایت محضر گوشہ تک محدود ہو چکی ہے۔ ہم کم و بیش پورے طور پر امریکہ کے غلام اور حکوم بن چکے ہیں۔ گویا ایک مکحوم قوم کا ”جشن آزادی“ منانا خود فرمی ہی قرار پائے گا۔ اور یہ خود فرمی شاید ہماری نفیتی ضرورت ہے۔ ع ”نہ ہوا گریہ فریب چیم تو دم لکل جائے آدمی کا!“ حکیم الامت، عہد حاضر کے عظیم ترجمان قرآن علامہ اقبال نے درست کہا تھا کہ

صورت شمشیر ہے دستِ قضا میں وہ قوم

کرتی ہے جو ہر زمان اپنے عمل کا حساب

ہونا تو یہ چاہیے تھا کہ ۱۲ اگست کا دن خود احتسابی کے لیے مخصوص کیا جاتا اور اس میں زعامۂ ملت سر جوڑ کر اس امر کا جائزہ لیتے کہ پچھلے اخماون بر سوں میں ہم نے اپنی منزل کی جانب کوئی پیش رفت کی ہے یا اپنی اصل منزل یعنی ”ایک مشالی فلاہی اسلامی ریاست کا قیام“ سے انحراف کے جرم کا ارتکاب کیا ہے؟ ہمیں جائزہ لینا چاہیے تھا کہ ہم بحیثیت مسلمان اپنے رب کو راضی کرنے والے راستے پر چل رہے ہیں یا معاملہ اس کے بر عکس ہے؟ حقیقت یہ ہے کہ ہم نے ان ۵۸ برسوں میں اپنی اصل منزل کی طرف پیش رفت کرنے اور انگریز اور ہندو کی دو ہری غلامی سے آزادی پر اللہ کا حق شکر ادا کرنے کی بجائے ناشکری اور انحراف کی راہ کو اختیار کیا ہے اور دین و ایمان کے تقاضے پورے کرنے سے مجرمانہ اعراض کیا ہے۔ اس جرم میں قوم کا ہر طبقہ شریک ہے۔ یہ ضرور ہے کہ کسی کا جرم زیادہ ہے کسی کا کم، لیکن الاما شاء اللہ

تمام ہی طبقات شریک جرم ہیں۔ ۔

فطرت افراد سے انماض بھی کر لیتی ہے
نہیں کرتی کبھی ملت کے گناہوں کو معاف!

چنانچہ اللہ تعالیٰ کی طرف سے ہمیں اس جرم کی سزا نہیں آزادی سے محروم کی صورت میں یہ ملی ہے کہ غیروں کی وقارداری کا دم بھرنے کے باوجود آج دنیا میں کہیں بھی دہشت گردی کا کوئی معاملہ ہوا اس کا مجرم ہمیں ظہراً ایسا جاتا ہے۔ اگر ہم حقیقی آزادی کے خواہاں ہیں تو ہمیں قیام پاکستان کے وقت اللہ سے کیے گئے وعدے کے مطابق پاکستان کو مثالی اسلامی فلاحی ریاست بنانے کی طرف پیش تدمی کرنی چاہیے، وگرنہ شدید انذیریہ ہے کہ اللہ کا قانونِ عذاب ہم پر پورے طور پر لاگو ہو جائے اور ہم رہی سبھی آزادی سے بھی ہاتھ دھو بیٹھیں۔ اعاذنا اللہ من ذلك!!

(مسجدِ دارالسلام باغِ جناح میں ۱۹ اگست ۲۰۰۵ء کے خطابِ جمعہ کا پرلیس ریلیز)

کلمہ طیبہ اور کلمہ خبیثہ

قرآن حکیم کی دو انتہائی جامع تمثیلیں

از: ڈاکٹر اسرار احمد

نحمدہ و نصلی علی رَسُولِہِ الکریم اماً بعد:

فَاعُوذُ بِاللهِ مِنَ الشَّيْطَنِ الرَّجِيمِ، بِسْمِ اللَّهِ الرَّحْمَنِ الرَّحِيمِ

﴿إِنَّمَا تَرَكِيفَ ضَرَبَ اللَّهُ مَثَلًا كَلْمَةً طَيِّبَةً كَشَجَرَةٍ طَيِّبَةً أَصْلُهَا ثَابِتٌ وَفَرْعُونَهَا فِي السَّمَاءِ﴾ تُوتُنِي أُكُلُّهَا كُلَّ حِينٍ بِإِذْنِ رَبِّهَا طَ وَيَضْرُبُ اللَّهُ الْأَمْثَالَ لِلنَّاسِ لَعَلَّهُمْ يَتَدَكَّرُونَ ﴿وَمَثَلُ كَلْمَةٍ خَبِيثَةٍ كَشَجَرَةٍ خَبِيثَةٍ نَاجَسَتْ مِنْ فَوْقِ الْأَرْضِ مَا لَهَا مِنْ قَرَارٍ﴾ يُبَشِّرُ اللَّهُ الَّذِينَ آمَنُوا بِالْقُولِ الثَّابِتِ فِي الْحَيَاةِ الدُّنْيَا وَفِي الْآخِرَةِ وَيُعِذِّلُ اللَّهُ الظَّلَمِيْنَ وَيَفْعُلُ اللَّهُ مَا يَشَاءُ﴾ (ابراهیم) صدق اللَّهُ العظیم

”کیا تم نے غور نہیں کیا کیے مثال بیان فرمائی اللہ نے کلمہ طیبہ کی ایک ایسے شجرہ طیبہ کے مانند جس کی جڑ مضبوطی سے جھی ہوئی ہو اور اس کی شاخیں آسان کو چھوڑتی ہوں اور وہ اپنا پھل اپنے رب کے حکم سے ہمیشہ بھر پور دیتا ہو۔ اور اللہ لوگوں کے لیے ایسی تمثیلیں بیان کرتا ہے تاکہ وہ یاد دہانی حاصل کر سکیں۔ اور کلمہ خبیثہ کی مثال ایک شجرہ خبیثہ کی سی ہے جو زمین کے اوپر ہی سے اکھڑا لیا جائے اور اسے کوئی ثابت حاصل نہ ہو۔ اللہ اہل ایمان کو قول ثابت کے ذریعے دنیا میں بھی ثبات عطا فرماتا ہے اور آخرت میں بھی۔ اور اللہ بے راہ کر دیتا ہے ظلم کرنے والوں کو اور اللہ جو چاہتا ہے کرتا ہے۔“

یہ ایک جانی پہچانی حقیقت ہے کہ آسمانی کتابوں میں تمثیلات بکثرت بیان ہوئی

ہیں، اس لیے کہ ان کے مخاطب تمام انسان ہوتے ہیں جن میں اکثریت ان عوام الناس کی ہوتی ہے جو اعلیٰ علمی حقوق کو علمی انداز بیان اور فقی اصطلاحات کے حوالے سے تو نہیں سمجھ سکتے، ہاں اگر انہیں عام فہم تشبیہوں اور تمثیلوں کے ذریعے بات سمجھائی جائے تو سمجھ لیتے ہیں۔ اسی لیے ان تشبیہوں اور تمثیلوں کا ان کے تمام مشاہدات سے ماخوذ ہونا ضروری ہے۔ تورات میں تمثیلیں بہت کم ملتی ہیں۔ اس کی وجہ یہ ہے کہ وہ تمام ترا حکام و شرائع ہی کا مجموعہ ہے، یعنی صرف کتاب و شریعت پر مشتمل ہے۔ اس کے بر عکس انجیل میں تمثیلیں نہایت کثرت سے وارد ہوئی ہیں۔ اس لیے کہ وہ گل کی گل حکمت اور معرفت پر مشتمل ہے، اور ظاہر ہے کہ تمثیل کی ضرورت ایسے ہی اعلیٰ اور لطیف علمی حقوق کی وضاحت کے لیے پیش آتی ہے۔ قرآن چونکہ مجموعہ ہے دلائل و براہین، احکام و شرائع اور حکمت و معرفت سب کا، لہذا اس میں تمثیلات کی کثرت اتنی تو نہیں ہے جتنی انجیل میں ہے، لیکن جتنی تمثیلیں بھی اس میں وارد ہوئی ہیں وہ سب ہی فضاحت و بلاغت کی معراج کی مصدقہ ہیں۔ ان ہی میں سے دو تمثیلیں یہ ہیں جو ان آیات مبارکہ میں بیان ہوئیں۔ ایک مثال ہے کلمہ طیبہ یعنی کلمہ توحید کی۔ اور دوسرا مثال ہے کلمہ خیشہ یعنی کلمات شرکیہ کی۔!!

کلمہ طیبہ یا کلمہ توحید کی مثال ایک ایسے مشر درخت کی ہے جس کی جڑیں بھی مضبوط ہوں اور زمین کی گہرائی میں اتری ہوئی ہوں، اور شاخیں بھی نہ صرف یہ کہ خوب پھیلی ہوئی ہوں بلکہ بلند بھی اتنی ہوں گویا کہ آسمان کو چھوڑ ہی ہوں۔ واضح رہے کہ ان دونوں چیزوں کا تعلق درخت کی غذائی سے ہے۔ درخت ایک جانب توز میں سے غذا حاصل کرتا ہے جس کے لیے جڑوں کا مضبوطی کے ساتھ بجے ہونا اور زمین میں گہرا اترے ہونا ضروری ہے۔ دوسرا جانب وہ فضائے بھی غذا حاصل کرتا ہے جس کے لیے اس کی شاخوں کا چاروں طرف خوب پھیلے ہونا بھی لازمی ہے اور زیادہ سے زیادہ بلند ہونا بھی تاکہ وہ تنازع للبقاء کے اصول کے تحت آس پاس کے درختوں سے بلند تر ہو کر بلا روک ٹوک فضائے غذا حاصل کر سکے۔ ان ہی دونوں چیزوں پر دار و مدار ہے

اس کے پھل دینے کا۔ غذا اگر واپسی مل رہی ہو اور اعلیٰ سے اعلیٰ اور عمدہ سے عمدہ بھی مل رہی ہو تو ظاہر ہے کہ پھل بھی اچھے سے اچھا اور ہر موسم پر پورا اور بھر پورا ہے گا۔ بالکل یہی مثال کلمہ توحید کی بھی ہے۔ اس کے تغذیہ و تقویت کا معاملہ بھی دو اطراف سے متعلق ہے۔ ایک فطرت انسانی سے جو صاحب زمین سے مشابہ ہے اور جس کی گہرائیوں میں توحید کے صاف سترے سوتے بہرہ ہے ہوں، جہاں سے توحیدی العقیدہ، توحیدی العمل اور توحیدی الطلب سب کو غذا ملتی ہے۔ دوسرے آفاقی آیات و شواہد سے، جن پر غور و فکر سے عقل انسانی توحید تخلیق اور توحید تدبر کا سراغ پاتی ہے۔ ان دونوں کو قرآن مجید نے نہایت جامعیت و اختصار کے ساتھ تو ایک آیت میں اس طرح جمع کیا کہ:

﴿سُرِّيهِمْ أَيْثَا فِي الْأَفَاقِ وَفِي أَنفُسِهِمْ حَتَّىٰ يَتَبَيَّنَ لَهُمْ أَنَّهُ
الْحَقُّ﴾ (حم السجدة: ۵۳)

”بہم عقریب دکھائیں گے انہیں اپنی آیات آفاق میں بھی اور خود ان کے نفوس میں بھی یہاں تک کہ یہ بات بالکل کھل جائے گی کہ حق وہی ہے!“

اور علیحدہ عیحدہ ان اسالیب میں بیان کیا کہ کہیں تو اپنے من میں ڈوب کر سراغِ زندگی پانے کی تلقین فرمائی، ازروئے الفاظ قرآنی: ﴿وَفِي أَنفُسِكُمْ أَفَلَا تُبْصِرُونَ﴾ (الذریت) اور چونکہ اس کی صلاحیت واستعداد کم ہی لوگوں میں ہوتی ہے، لہذا یہ مضبوط قرآن میں نسبتاً کم ملے گا آیات آفاقی پر دعوت تعلق و تفکر کے مقابله میں، جس کا نہایت کثرت سے اعادہ ہوا ہے، بالخصوص کمی سورتوں میں، اور جس کا نہایت جامع خلاصہ ہے سورۃ البقرۃ کی آیت ۱۶۲ میں، جسے ”آیت الایات“، قرار دیا جائے تو غلط نہ ہو گا۔ ارشاد باری تعالیٰ ہے:

﴿إِنَّ فِي خَلْقِ السَّمَاوَاتِ وَالْأَرْضِ وَاحْتِلَافِ الَّيْلِ وَالنَّهَارِ وَالْفُلُكِ الَّتِي
تَجْرِي فِي الْبَحْرِ بِمَا يَنْفَعُ النَّاسَ وَمَا أَنْزَلَ اللَّهُ مِنَ السَّمَاءِ مِنْ مَاءٍ فَأَخِيَا
بِهِ الْأَرْضَ بَعْدَ مَوْتِهَا وَبَثَّ فِيهَا مِنْ كُلِّ دَابَّةٍ وَتَصْرِيفِ الرِّيحِ
وَالسَّحَابِ الْمُسَخَّرِ بَيْنَ السَّمَاءِ وَالْأَرْضِ لَأَلْيَتِ قَوْمٍ يَعْقِلُونَ﴾

”یقیناً آسمانوں اور زمین کی تخلیق میں، اور رات اور دن کے الٹ پھیر میں، اور اُس کشتوں میں جو لوگوں کی ضرورت کی چیزوں لے کر دریا میں چلتی ہے، اور اُس پانی میں جسے اللہ نے آسمان سے برسایا اور اُس کے ذریعے زمین کو اُس کے مردہ ہو جانے کے بعد زندہ کیا، اور پھیلا دیئے اُس میں ہر نوع کے جاندار اور ہواوں کے چلانے میں اور اُس بادل میں کہ جو آسمان اور زمین کے ماہین مامور ہے، نشانیاں ہیں ان لوگوں کے لیے جو عقل سے کام لیں!“

الغرض تو حید کا شجرہ طبیہ بھر پور غذا حاصل کرتا ہے فطرت انسانی کی زمین سے بھی اور آیات آفی میں خور و فکر سے بھی، اور پھر بھر پور بھل لاتا ہے اخلاقی حسنہ، اعمال صالحہ اور اعلیٰ سیرت و کردار کا۔ جن کے نمونے ملتے ہیں: انیاء و صدیقین، شہداء و صحاباء اور اتقیاء و ابرار کی سیرتوں اور شخصیتوں میں، جو حاصل میں شرط طیب ہیں تو حید کے کلمہ طبیہ ہی کے شجرہ طبیہ کا۔

اس کے بر عکس معاملہ ہے مشرکانہ اوہام و عقائد کا، کہ ان کے لیے نہ فطرت انسانی میں کوئی جڑ بنا دا موجود ہے، نہ ہی اس وسیع و عریض کائنات کے کسی گوشے سے انہیں کوئی تائید حاصل ہوتی ہے۔ گویا ان کی مثال اس جھاڑ جھنکاڑ کی سی ہے جو زمین پر ایسے ہی پھیل گیا ہو کہ نہ اس کی جڑیں گھرائی میں اتری ہوئی ہوں نہ شاخیں فضا میں بلند ہوں۔ چنانچہ اس میں نہ پھول لگتے ہیں نہ بھل، نہ اُس کا کوئی ایسا سایہ ہوتا ہے جس کے تلے کوئی تھکا ماندہ مسافر کسی وقت استراحت کر لے نہ کسی کو کوئی غذا کا سامان ہی اُس سے حاصل ہوتا ہو۔ پھر یہ کہ اسے کوئی ثابت و قرار بھی حاصل نہیں، جہاں کسی نے ذرا سا ہاتھ لگایا اُس کی جڑیں زمین سے فوراً جدا ہو گئیں، جیسے کہیں اور پر ہی رکھی ہوئی ہیں۔ جبکہ اس کے بر عکس ہے معاملہ کلمہ توحید کے شجرہ طبیہ کا کہ اسے زمین سے اکھاڑنا آسان نہیں ہوتا۔ گویا جو لوگ فی الواقع توحید پر کار بند ہوں اور عقیدہ توحید ان کے رگ و پپے میں واقع، سرایت کر گیا ہو ان کو دنیا میں نہ کسی طرح ہر اسال کیا جا سکتا ہے نہ خوف زدہ اور نہ رنجیدہ نہ عذیزین، اس لیے کہ توحید کا توصل ہی خوف اور غم دونوں سے نجات ہے۔

از روئے الفاظ قرآنی:

﴿الا إِنَّ اُولَيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ﴾ (یونس)
”آگاہ ہو جاؤ کہ اللہ کے حقیقی دوستوں کے لیے نہ کوئی خوف ہے اور نہ ہی وہ غم
واندوہ سے دوچار ہونے والے ہیں۔“

اسی حقیقت کو یہاں ان الفاظ میں بیان فرمایا کہ:

﴿يَشَّهِدُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي
الْآخِرَةِ﴾ (ابرہیم: ۲۷)

”اللہ تو حید کے قول ثابت کے ذریعے اہل ایمان کو دنیا میں بھی شات و استقلال
عطافرماتا ہے اور آخرت میں بھی۔“

واضح رہے کہ یہی لفظ ”تثبیت“ سورۃ الانفال میں وارد ہوا ہے، جہاں مذکور ہے
کہ اللہ تعالیٰ نے اہل ایمان کی مدد کے لیے فرشتوں کو بھیجا اس حکم کے ساتھ کہ ﴿فَشَبَّهُوا
الَّذِينَ آمَنُوا﴾ ”قدم جما و اہل ایمان کے!“ گویا تو حید کے کلمہ طبیر کی بنابر جیسے اہل
ایمان کے قدم اس دنیا میں معمر کہ حق و باطل میں مجھے رہتے ہیں، ایسے ہی میدان حشر
میں بھی پورے سکون و ثبات کے ساتھ مجھے رہتے ہیں گے اور پھر جنت میں وہ چھلیں پھولیں
گے اپنے رب کی رحمتوں اور شفقوتوں کے سامنے میں۔ اور اس کے بر عکس ہے معاملہ
مشرکین کا جن کے ہضم میں فرمایا: ﴿وَيُضَلُّ اللَّهُ الظَّالِمِينَ﴾ واضح رہے کہ ظلم سے
قرآن مجید میں اکثر و بیشتر ”شرک“ مراد ہوتا ہے، از روئے الفاظ قرآنی: ﴿إِنَّ الشَّرِكَ
لَظُلْمٌ عَظِيمٌ﴾ (العنن) ”یقیناً شرک بہت بڑا ظلم ہے!“ اب ظاہر ہے کہ مشرک کو بھی
جس طرح حیات ماذی کے لیے پانی اور ہوا کی ضرورت ہے، اسی طرح ضمیر کے
اطمینان کے لیے جھوٹ موت کی کسی نہ کسی نیکی کا سہارا ضروری ہے۔ چنانچہ کچھ نہ کچھ
الٹی سیدھی اور جھوٹی سچی نیکیاں وہ بھی اپنے نامہ اعمال میں جمع کرتے ہیں۔ لیکن ان
کے یہ اعمال متین جیز اور بار آور نہیں ہوتے، اس لیے کہ ان کی پشت پر تو حید یا اخلاق
موجود نہیں ہوتا۔ چنانچہ ایسی تمام نیکیاں رائیگاں جاتی ہیں، جیسے کہ اسی سورۃ مبارکہ کی
آیت ۱۸ میں تمثیل بیان ہو چکی ہے کہ:

﴿مَثُلُ الَّذِينَ كَفَرُوا بِرَبِّهِمْ أَعْمَالُهُمْ كَرَمَادِنٍ اشْتَدَّ بِهِ الرِّيحُ فِي يَوْمٍ عَاصِفٍ طَ لَا يَقْدِرُونَ مِمَّا كَسَبُوا عَلَى شَيْءٍ طَ ذَلِكَ هُوَ الضَّلَلُ الْبَيْعِيدُ﴾ (ابراهیم)

”آن لوگوں کے اعمال کی مثال جنہوں نے اپنے رب کا کفر کیا، ایسے ہے جیسے راکھ جس پر کسی آندھی والے دن تیر ہوا چلے۔ چنانچہ جو کمائی (بزم خویش) انہوں نے کی ہوگی اس میں سے ان کے پلے کچھ بھی نہ پڑ سکے گا۔ (ظاہر ہے کہ) یہی گمراہی کی انتہا ہے!“

اس اہم مضمون کے لیے ایسی ہی فصیح و بلیغ تمثیل وہ بھی ہے جو سورۃ النور میں وارد ہوئی:

﴿وَالَّذِينَ كَفَرُوا أَعْمَالُهُمْ كَسَرَابٌ بِقِيَعَةٍ يَحْسَبُهُ الظَّمَانُ مَاءً طَ حَتَّى إِذَا جَاءَهُ لَمْ يَجِدْهُ شَيْئًا وَوَجَدَ اللَّهُ عِنْدَهُ فَوْقَهُ حِسَابٌ طَ وَاللَّهُ سَرِيعُ الْحِسَابِ﴾ (النور)

”اور جن لوگوں نے کفر کی روشن اختیار کی، آن کے اعمال (یعنی نیکیاں) اس سراب کے مانند ہیں جو کسی چیل میدان میں ہو اور جسے پیاسا پانی سمجھ رہا ہو۔ لیکن جب وہ وہاں پہنچتا تو اسے کچھ بھی نہ پائے، بلکہ وہ پائے وہاں اللہ کو جو اس کا حساب چکا دے۔ اور اللہ کو حساب چکاتے در نہیں لگتی!“

اللہ تعالیٰ ہم سب کو اس در دن اک انجام سے بچائے اور توحید کی دولت سے سرفراز فرمائے اور خلوص و اخلاص کی نعمت مرحمت فرمائے۔ آمین یا رب العالمین ۵۵

اقول قولی هذا واستغفر لله لى ولکم ولسائر المسلمين والمسلمات
وآخر دعوانا ان الحمد لله رب العلمين

منبر و محراب

تذکیر بالقرآن

بسیلسلہ خطبہ جمعہ کے عربی متن کا مفہوم ^(۲)

از: حافظ عاکف سعید

خطبہ جمعہ کے متذکرہ بالامسنون کلمات کے بعد کچھ آیات قرآنی کی تلاوت کی جاتی ہے۔ یہاں کوئی ایک سورت یا رکوع بھی تلاوت کیا جاستا ہے یا کوئی جامع آیت ہونی چاہیے جس میں پورا ایک پیغام موجود ہو۔ یہ خطبہ کا لازمی جزو ہے، اس لیے کہ آنحضرت ﷺ کا خطبہ تو گھومتا ہی آیات قرآنی کے گرد تھا۔ مولانا اشرف علی تھانویؒ نے جو خطبات جمعہ مرتب کیے اور جو بہت مقبول بھی ہوئے ان میں انہوں نے سورۃ المؤمن کی ۲۰ ویں آیت خصوصیت کے ساتھ شامل کی ہے اور خطباء حضرات عام طور پر اسی کی تلاوت کرتے ہیں۔ یہ بڑی گھمیز جامع اور اہم آیت ہے جو ایک اعتبار سے دین کا خلاصہ ہے۔ انفرادی سطح پر ایک شخص کے لیے دین کی راہنمائی کا لابت لباب بہت جامعیت کے ساتھ اس ایک آیت میں آ گیا ہے۔ ارشاد باری تعالیٰ ہے:

☆ وَقَالَ رَبُّكُمْ اذْعُونُنِي أَسْتَجِبْ لَكُمْ: ”اوْ كَهَا تمہارے رب نے مجھ کو پکارو، میں تمہاری پکار کو پہنچوں گا۔“ یہ اصل میں بندگی کی بنیاد ہے کہ دعا کی جائے اور صرف اللہ ہی کو پکارا جائے۔ اسی لیے نماز کی ہر رکعت میں ہم اللہ سے یہ قول و قرار اور عہد کرتے ہیں کہ ایَاكَ نَعْبُدُ وَإِيَّاكَ نَسْتَعِينُ پروردگار! ہم صرف تیری ہی بندگی کرتے ہیں اور کریں گے، اور صرف تجھ ہی سے مدد چاہتے ہیں اور چاہیں گے! جس معاملے میں بھی مدد و اعانت کی ضرورت ہو، ہم تیری ہی طرف رجوع کرتے ہیں۔ یہ مفہوم عبادت کا

لازمی حصہ ہے۔ آنحضرت ﷺ نے فرمایا کہ ((الدُّعَاءُ مُخْ لِعْنُ دُعا العبادَةِ)) یعنی دعا عبادت کا جو ہر ہے۔ عبادت کا ایک ظاہر ہوتا ہے، جیسے نماز کی بیعت میں ایک خاص انداز سے کھڑے ہونا، رکوع و سجود، قعدہ اور جلسہ شامل ہیں، لیکن اس کا مغزا اور جو ہر اللہ سے التجا کرنا، اس سے مناجات اور اسے پکارنا ہے۔ ایک دوسری حدیث کے مطابق نبی اکرم ﷺ نے فرمایا کہ ((الدُّعَاءُ هُوَ الْعِبَادَةِ)) یعنی دعا ہی عبادت ہے۔ چنانچہ یہ دیکھنا چاہیے کہ کوئی شخص جب مشکل وقت آئے تو رجوع کس کی طرف کرتا ہے! ظاہری اسباب و وسائل کے حوالے سے بعض اوقات ہمیں یہ محسوس ہوتا ہے کہ ہمارا کام فلاں شخص کے ہاتھ میں پھنسا ہوا ہے، چنانچہ اس تک رسائی کے لیے ہم تک ودو کرتے ہیں۔ جبکہ بندگی کا حاصل یہ ہے کہ سب کچھ پروردگار کے ہاتھ میں ہے۔ ہمیں ہر حال میں اللہ ہی سے رجوع کرنا چاہیے۔ وہی راستہ کھول سکتا ہے۔ آنحضرت ﷺ کا فرمان ہے کہ لوگوں کے دل اللہ تعالیٰ کی الگیوں کے درمیان ہیں، وہ جس طرف چاہتا ہے موڑ دیتا ہے۔ اُسی کی ذات مسبب الاسباب اور مشکل کشا ہے۔ اس آیت میں اللہ تعالیٰ نے یہ اعلان کر دیا کہ مجھے ہی سے فریاد کرو میں تمہاری دعا کو سنوں گا۔

دعا کی قبولیت کے بارے میں حدیث میں یہ وضاحت کی گئی ہے کہ قبولیت کی مختلف شکلیں ہوتی ہیں۔ اگر دنیا میں دعا کی قبولیت کا خود اللہ تعالیٰ کے ہاں فیصلہ نہ ہوتا وہ ایک انسان کے لیے تو شہر آخرت بن جاتی ہے۔ لیکن بندگی کا حاصل یہی ہے کہ دعا اللہ ہی سے کی جائے، کسی اور کے سامنے ہاتھ نہ پھیلایا جائے۔

☆ إنَّ الَّذِينَ يَسْتَكْبِرُونَ عَنِ عِبَادَتِي سَيَذْخُلُونَ جَهَنَّمَ دَاخِرِينَ : ”بے شک جو لوگ میری بندگی سے تکبر کرتے ہیں (اور تکبر کی بنیاد پر مجھ سے دعا نہیں کرتے) تو عقریب وہ جہنم میں ذلیل و رسوا ہو کر داخل ہوں گے،“ ان الفاظ میں بڑا جلال ہے۔ یہ بھی انسان کی حد سے بڑھی ہوئی خود اعتمادی کی ایک کیفیت ہوتی ہے کہ میں اپنے مسائل خود حل کر سکتا ہوں۔ میرے پاس دولت ہے اور میری ایک حیثیت ہے۔ چنانچہ اللہ سے دعا کرنے میں بھی اسے جا ب محسوس ہوتا ہے۔ یہ توفیق لوگ ہوتے ہیں۔

خود اعتمادی کا یہ درجہ فرعونیت کا مظہر ہے۔ اللہ تعالیٰ ایسے فرعونوں کو ڈھیل تو دیتا ہے لیکن پھر جب انہیں اچانک ہی کوئی ایسی بخاری آپنی تی ہے کہ جس کا کوئی علاج نہیں ہوتا تو پھر ان کی حالت دیدنی ہوتی ہے۔ اللہ تعالیٰ نے جب وقٹی طور پر انہیں کچھ حیثیت دے دی تو ان کا دماغ خراب ہو جاتا ہے۔ بندگی کی حقیقت یہی ہے کہ انسان کسی بھی مقام پر پہنچ جائے، اس کا ظاہر اور باطن اللہ کے سامنے سر بجوہ در ہے۔ یہی شان سورۃ الکھف میں ذوالقرنین کے قصہ میں بیان ہوئی ہے کہ اسے اللہ تعالیٰ نے ہر طرح کے وسائل فراہم کیے تھے لیکن وہ اس مقام پر پہنچ کر بھی رب کے آگے گھکنے والا تھا۔ اس میں تواضع تھی کہ میں اپنی سی کوشش تو کر رہا ہوں لیکن ہو گا وہی جو میرا رب چاہے گا۔ یہ ہے بندگی کا انداز! دوسری انتہا یہ ہے کہ انسان کو کچھ مل جائے تو پھر وہ خدائی کا دعویٰ کرنے لگے۔

ہونا یہ چاہیے کہ اس آئیہ مبارکہ کے علاوہ خطبہ میں جو آیات پڑھی جائیں، ان کی مناسبت اس موضوع سے ہو جس پر اردو میں خطاب کیا گیا ہو۔ اس کے علاوہ سورۃ الجمہ کے آخری رکوع کی تلاوت ہو سکتی ہے۔ سورۃ الحدید کی آیت ۲۵ کی تلاوت بھی کی جاسکتی ہے۔ یہ اس اعتبار سے قرآن مجید کی جامع ترین آیت ہے کہ پورے نظام کو اللہ کی بندگی کے تابع کیا جائے، جبکہ سورۃ المؤمن کی آیت ۱۶۰ اس حوالے سے اہم ہے کہ ایک فرد کیسے پوری طرح اللہ کا بندہ بنے!

سورۃ الحدید کی اس آیت کا مرکزی مضمون یہ ہے کہ پورا اجتماعی نظام توحید کے تابع ہو، اسلام کا نظام عدل و قسط قائم ہو، اللہ ہی کی الوہیت اور حکمرانی تسلیم کی جائے، آسمانی ہدایت کو اپنی عقل کے اوپر مقدم رکھا جائے، اللہ کے ماننے والے دین حق کو قائم کرنے کی ذمہ داری کی اہمیت کو سمجھیں اور اس کو قائم کرنے کی جدوجہد کریں۔ انقلاب کسی اجتماعی نظام کو بدلتے دینے کا نام ہے۔ انقلابی عمل میں وعظ، نصیحت، تلقین، تعلیم، تبلیغ، یہ سب اپنی جگہ پر بہت ضروری ہیں، اس کا نقطہ آغاز یہی ہے، لیکن اس کے بعد ایک مرحلہ آتا ہے جہاں طاقت استعمال کرنی پڑتی ہے۔ یہ بات کہتے ہوئے انسان

جھجھلتا ہے۔ لوگ کہتے ہیں کہ قتل و خون ریزی کوئی اچھی بات نہیں، طاقت اور اسلحہ کا استعمال کوئی مستحسن کام نہیں۔ لیکن قرآن مجید نے اس آئیہ مبارکہ میں اس تلخ حقیقت کو بالکل عریاں انداز میں بیان کر دیا ہے۔ اس اعتبار سے قرآن مجید کی انقلابی آیات میں بلندترین مقام سورۃ الحمد کی آیت ۲۵ کو حاصل ہے۔ یہ ان آیات میں سے ہے جن سے آج یہود و نصاریٰ بہت زیادہ خائف ہیں۔ ان کا بس چلتا تو کبھی کے اس آیت کو قرآن مجید سے نکال چکے ہوتے (معاذ اللہ)۔ ہر اسلامی ملک کے اندر ان کے جواہر بیٹھے ہوئے ہیں، ان کے ذریعے وہ یہ کوشش تو کر رہے ہیں کہ اس مضمون کی آیات کو نصاپ تعلیم سے خارج کرائیں، قرآن سے ٹکالے کا امکان تو ہے نہیں، کیونکہ اللہ تعالیٰ نے اس کی حفاظت کا ذمہ خود لے رکھا ہے۔ وہ آیت یہ ہے:

☆ لَقَدْ أَرْسَلْنَا رُسُلًا إِلَيْنَا بِالْبَيِّنَاتِ: ”هُمْ نَے بیحیے ہیں اپنے رسول و واضح نشانیاں دے کر۔“ جیسے سورۃ المؤمن کی آیت ۲۰ کا آغاز ان الفاظ سے ہوا تھا کہ ”او تمہارا رب کہتا ہے،“ اسی طرح یہاں بھی اللہ تعالیٰ ہی انسانوں کے ساتھ اپنے ایک خاص معاملے کا ذکر فرمائے ہیں کہ ہم ہی رسولوں کو پیشات دے کر بھیجتے رہے ہیں۔ پیشات سے مراد کھلی، واضح، روشن تعلیمات بھی ہیں اور اس کے مفہوم میں مجزات بھی شامل ہیں جن کو دیکھنے سے آنکھیں کھلتی ہیں۔

☆ وَأَنْزَلْنَا مَعَهُمُ الْكِتَابَ وَالْمِيزَانَ : ”اور ہم (رسولوں کے ساتھ) نازل کرتے رہے ہیں کتاب بھی اور میزان بھی۔“ یہی دو الفاظ سورۃ الشوریٰ کی آیت ۷۸ میں بھی آئے ہیں کہ: ﴿اللَّهُ الَّذِي أَنْزَلَ الْكِتَابَ بِالْحَقِّ وَالْمِيزَانَ﴾ ”اللہ وہ ہے جس نے نازل فرمائی کتاب حق کے ساتھ اور میزان بھی۔“ ”میزان“ کے لیے قرآن مجید میں دوسر الفظ ”دین حق“ آیا ہے۔ چنانچہ سورۃ التوبۃ کی آیت ۳۳، سورۃ الفتح کی آیت ۲۸ اور سورۃ القاف کی آیت ۹ میں آنحضرت ﷺ کے لیے فرمایا گیا کہ: ﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الَّذِينَ كُلَّهُ﴾ ”وہی (اللہ) ہے جس نے اپنے رسول کو الحدیٰ اور دین حق دے کر بھجا۔“ یہاں لفظ ”الکتاب“ کی

جگہ ”الحدیٰ“ آیا، یعنی ہدایت کاملہ، مکمل ہدایت، جس سے مراد قرآن مجید ہی ہے۔ ”میزان“ کی جگہ لفظ ”دین حق“ ہے۔ دین کو ہم نظامِ عدل و قسط کہیں گے، یعنی وہ قوانین جو انسان کی ذات سے متعلق ہیں، ان کے درمیان باہم حقوق و فرائض کی تقسیم بالکل درست اور منصفانہ ہے۔ دین کے تحت انسانی زندگی کے انفرادی اور اجتماعی دونوں گوشے آجاتے ہیں۔ سچا دین دنیا میں زندگی گزارنے سے متعلق ضابطہ حیات ہے۔ عدل و انصاف کے اصول اور معاشرے کے لیے درست اقدار کا تعین جائز و ناجائز اور حرام و حلال میں واضح امتیاز قائم کرنا، اسی طرح ظلم واستھصال کرنے والے طبقات کو قرارِ واقعی سزادی نے کا نظام قائم کرنا دراصل دین حق کا اصل موضوع ہے۔

اسی کے لیے لفظ میزان آیا۔ یعنی نظامِ درحقیقت حقوق و فرائض کے ایک توازن کا نام ہے۔ افراد جب مل کر رہیں گے تو ایک طرف فرد کی آزادی ہے، جبکہ دوسرا طرف فرد کے حقوق اور اس کی ذمہ داریاں بھی ہیں۔ ان کے ما بین توازن مطلوب ہے کہ کسی نظام میں میری آزادی اتنی نہ بڑھ جائے کہ دوسرے لوگوں کی آزادی متناہر ہونے لگے۔ ایک خاص طبقہ کو حق اتنا زیادہ نہ دیا جائے کہ دوسرے طبقات کا حق غصب ہونے لگے۔ مرد کو وہ حقوق نہ دے دیے جائیں کہ پھر خواتین کے حقوق متناہر ہوں، یا خواتین کو وہ حقوق نہ دے دیے جائیں کہ مرد کے حقوق تلف ہوتے ہوں۔ مرد اور عورت اگرچہ ایک ہی جنس کی دو اصناف ہیں لیکن دونوں میں فرق ہے۔ دونوں کو بالکل برابر حقوق دے دینا بھی غیر فطری ہے۔ اس امر کا تعین کون کر سکتا ہے کہ کس کا کیا حق ہے اور کس کی کیا ذمہ داری ہے؟ اس سوال کے جواب کو منطقی طور پر سمجھنے کی ضرورت ہے۔ یہ کام اگر مرد کرے گا تو وہ عورت کے نفسیاتی تقاضوں، جذبات اور میلان طبع سے مکمل طور پر واقف نہ ہونے کی وجہ سے لازماً ایک ایسا نظام بنائے گا جس میں مرد کے حقوق زیادہ رکھے جائیں گے۔ اسی طرح عورت کو اگر نظام بنانے کا اختیار مل جائے تو وہ بھی عدل کے تقاضے پورے کرنے سے قاصر رہے گی۔ چنانچہ ایک ہی ذات اُسی ہے کہ جو عدل و انصاف کے ساتھ دونوں کے فرائض اور حقوق کا صحیح صحیح تعین

کر سکتی ہے۔ اور وہ ہے جس نے ان دونوں کو پیدا کیا۔ سورہ ق کی آیت ۱۶ میں فرمایا گیا کہ: ﴿وَلَقَدْ خَلَقْنَا الْإِنْسَانَ وَنَعْلَمُ مَا تُوَسْوِسُ بِهِ نَفْسُهُ﴾ "اور ہم نے انسان کو تخلیق کیا اور ہم جانتے ہیں کہ اس کا نفس کیا وسو سہ اندازی کرتا ہے۔" چاہے مرد ہو یا عورت، انسان کی نفیات کو سب سے بہتر جانے والی ذات اللہ تعالیٰ کی ہے جو العلیم ہے، جو خالق ہے۔ لہذا ایک ایسا میزان یاد دین حق جس میں ہر ایک کو اس کا جائز حق ملے، صرف اللہ ہی عطا کر سکتا ہے۔

اسی طرح فرد اور اجتماعیت کے اندر توازن کا معاملہ بھی وہی خالق و مالک ہی طے کر سکتا ہے۔ دنیا میں کہیں تو ملوکیت اور آمریت اپنے پنج گاڑیتی ہے۔ کوئی آمر مطلق اقتدار پر مسلط ہو جاتا ہے اور لوگوں کو قطعاً کوئی حقوق حاصل نہیں رہتے۔ نہ انہیں اظہارِ خیال کی اجازت ہوتی ہے، نہ وہ جماعت بنا سکتے ہیں۔ اس طرح کی آمریت اور ملوکیت میں فرد کچلا جاتا ہے۔ اس کے بر عکس معاملہ یہ ہوتا ہے کہ مکمل انفرادی آزادی ہوتی ہے جو آج مغرب میں ہے کہ جو چاہے کرو۔ اسے مادر پدر آزادی کہا جاتا ہے۔ چنانچہ فرد اور اجتماعیت میں توازن ایک ایسا معاملہ ہے جسے انسان کا خالق و مالک ہی طے کر سکتا ہے۔

انسانی معاشرے میں فرد کی آزادی اور جزا و سزا کے معاملے میں افراط و تفریط ہے۔ اس حوالے سے ایک تصور یہ ہے کہ جس شخص نے جرم کیا، وہ اصل میں ذہنی مریض ہے جسے توجہ کی ضرورت ہے۔ اسے ایک بہتر ماحول فراہم کیا جائے، جہاں اس کی ضروریات کا خیال رکھا جائے۔ چنانچہ جیل کو ایک آسائش گاہ بنادیا گیا۔ لیکن یہ تجربہ کر کے بھی انسان نے دیکھ لیا کہ جرم پھر بھی کم نہیں ہوئے۔ لہذا انسان کا ذہن یا تو ایک انتہا پر جائے گا یا پھر دوسری انتہا پر۔ ان معاملات میں وہ توازن کے راستے تک نہیں پہنچ سکتا۔ اس ضمن میں اسلام ہمیں بتاتا ہے کہ ایک طرف تو مناسب تعلیم اور درست اقدار کو راجح کرنا چاہیے جو کہ اسلامی ریاست کی ذمہ داری اور علماء کا کام ہے، جبکہ دوسری طرف اگر جرم ثابت ہو جائے تو پھر عبر تناک سزادی جائے۔ اس کے نتیجے میں معاشرہ

بالکل درست ہو جائے گا! ایسا توازن صرف اللہ ہی عطا کر سکتا ہے۔ الہادین حق وہ ہے جس میں ہر ایک کو اس کا جائز حق ملے اور پھر وہ دوسرے کے حق پر ڈاکر نہ ڈال سکے۔ اگر وہ ایسا کرے تو قانون کی زد میں آئے اور اس کو قرار واقعی سزا دی جائے، جبکہ جس کے ساتھ ظلم ہوا ہو اسے انصاف مہیا کیا جائے۔ اسی کا نام میزان ہے۔

الکتاب یعنی آسمانی ہدایت کا اصل حاصل یہ ہے کہ واضح ہو جائے کہ تم کون ہو، تمہارا خالق کون ہے، اس کی صفات کیا ہیں، تمہاری منزل کیا ہے، خبر کیا ہے، شرکیا ہے، حقیقت کیا ہے، شیطنت کیا ہے، شرک کیا ہے، توحید کیا ہے! اس کے ساتھ ساتھ عملی ہدایت کا ایک گوشہ یعنی میزان الگ کر دیا گیا، جو کہ عدل و فقط کا اجتماعی نظام ہے۔ اس کی رو سے معاشرتی سطح پر سب انسان برابر ہیں۔ بحیثیت انسان کوئی اونچا یا نیچا نہیں ہے بلکہ سب کا خالق ایک اللہ ہے۔ آدم اور حوا کی اولاد ہونے کے ناطے ان سب کے حقوق برابر ہیں۔ پیدائشی طور پر کوئی مراعات یافتہ طبقہ نہیں ہے۔ یہ نظام حضرت ﷺ نے قائم کر کے دکھایا تھا اور دشمنوں نے بھی گواہی دی کہ واقعتاً جو بات آپؐ نے خطبہ جمعۃ الوداع میں فرمائی تھی کہ کسی عربی کو کسی محجی پر اور کسی سرخ رو کو کسی سیاہ فام پر فضیلت نہیں ہے، تو یہ صرف الفاظ نہیں تھے بلکہ اس بنیاد پر عملًا ایک معاشرہ قائم کر کے دکھایا گیا۔ یہ نظام سماجی اور معاشی ہر سطح پر کامل عدل کا ضامن ہے۔ زندگی کی دوڑ میں ہر ایک کو یکساں موقع فراہم ہونے چاہئیں۔ ملکی وسائل اور دولت کو تمام طبقات میں یکساں طور پر گردش کرنا چاہیے۔ یہ نہیں کہ دولت سرمایہ داروں کے طبقے ہی سے لکھے اور گھوم پھر کرو ہیں لوٹ جائے جبکہ دوسرے تمام طبقات محروم رہیں۔ ازروئے الفاظ قرآنی: ﴿كَيْ لَا يَكُونُ دُولَةٌ بَيْنَ الْأَغْنِيَاءِ مِنْكُمْ﴾ (الحضر: ۷) یہ الگ بات ہے کہ ہر شخص کی صلاحیت ایک جیسی نہیں ہے۔ کوئی اس موقع پر فائدہ اٹھائے گا اور آگے نکل جائے گا جبکہ کوئی پیچھے رہے گا، لیکن موقع تو سب کو یکساں حاصل ہوں۔ یہ معاشی عدل کا تقاضا ہے۔

اسی طرح یا اسی عدل کے لیے ضروری ہے کہ سب کے یکساں حقوق ہوں۔ ہر

مسلمان دوسرے مسلمان کا کفو (ہم پلہ) ہے۔ اس معنی میں قانونی حق کے اعتبار سے سب یکساں ہیں۔ اس میں اگر فرق آئے گا تو ایک اسلامی ریاست میں بعض پہلوؤں سے مسلمان اور غیر مسلم کا ہو گا، لیکن مسلمان سب یکساں ہیں۔ اسی طریقے سے یہ بات بہت اہم ہے کہ خلافت کسی کا پیدائشی حق نہیں بلکہ یہ امر مسلمین ہے، یعنی مسلمان مل کر اپنے میں سے ایک خلیفہ کا تعین کریں۔ تمام مسلمانوں کو اس پر یکساں حق حاصل ہے کہ وہ اپنی رائے سے کسی کو خلیفہ کے طور پر منتخب کریں۔ کسی ایک طبقے کو پیدائشی طور پر یقین حاصل نہیں ہے کہ وہ اس کا مستحق ہو کر پیٹھ جائے۔ پھر سب سے بڑھ کر یہ کہ جس کے ساتھ ظلم اور ناصافی ہوئی اور ستان صاف میسر ہو۔

آیت کا اگلا حصہ بہت اہم ہے۔

☆ لِيُقُومَ النَّاسُ بِالْقِسْطِ : ”تاکہ لوگ عدل و قسط پر قائم ہو جائیں۔“ یہیں السطور میں یہ ہے کہ رسولوں کی بعثت اور آسمانی کتابوں کے نزول کا اصل مقصد یہ ہے کہ اس دین حق اور میزان کو نصب کیا جائے۔ دین حق قائم و غالب ہو۔ یہ ”الکتاب“ اللہ نے اس لینے نہیں دی کہ تم اس کو بھی کبھی پڑھ لیا کرو۔ کسی عزیز، رشتہ دار، دوست کا انتقال ہو گیا تو ایک سپارہ پڑھ لیا اور ایصالی ثواب کر کے آگئے۔ یا یہ کہ خود عمل تو کرنا نہیں ہے لیکن پھر بھی کبھی کبھی ثواب کے لیے پڑھنے میں کیا حرج ہے، آخر ہر حرف کے بد لے دس نیکیاں تو تملیں گی! الہدی کا صرف یہ مصرف نہیں ہے۔ اللہ نے رسول بھی اس لیے بھیجی، کتاب بھی اس لیے نازل کی اور دین حق بھی اس لیے عطا کیا تاکہ لوگ عدل و انصاف پر قائم ہو جائیں۔ اسی نظام عدل و قسط کو قائم کرنے کے لیے محمد رسول اللہ ﷺ مبعوث ہوئے۔ چنانچہ آپ ﷺ سے فرمایا گیا کہ اے نبی! کہہ دیجیے: ﴿وَأُمُرْتَ لَا أَعْدِلَ بَيْنَكُمْ﴾ (الشوری: ۱۵) ”مجھے یہ حکم دیا گیا ہے کہ تمہارے مابین عدل قائم کروں!“ یہ میزان عدل اس لیے دی گئی تھی کہ اسے نصب کیا جائے۔ چنانچہ حضرت ابو بکر صدیق رضی اللہ عنہ نے بیعت خلافت کے موقع پر فرمایا تھا: ”لوگو! تم میں سے جو قوی ہے میرے نزد یک وہ ضعیف ہو گا جب تک کہ اس سے حق وصول نہ کروں، اور جو ضعیف ہے

وہ قوی رہے گا جب تک کہ اسے اس کا حق دلانہ دوں،۔

اس آیت میں رسولوں کو عطا کردہ تین چیزوں (بیانات، کتاب اور میزان) کا جو حاصل بتایا گیا ہے وہ اس اعتبار سے بہت اہم ہے کہ اس نظام کے قائم ہونے کے نتیجے میں لوگوں کو ایسا ماحول میرا رئے گا جس میں ان کی روحانی ترقی کے امکانات ہوں گے۔ اگر یہ میزان نصب نہیں ہے تو وہ معاشرہ استھانی معاشرہ ہے۔ اس کے اندر ظلم ہے، چاہے ظاہری طور پر وہ ایک نہایت خوش نمائناظام ہو۔

مغرب سے درآمد شدہ جمہوری نظام کی اصلاحیت کو علامہ اقبال نے بڑی خوبصورتی سے پیچنا تھا کہ ع چہرہ روشن، اندروں چنگیز سے تاریک تر۔ بظاہر تو یہ بڑا عمدہ نظام ہے، لیکن جن بنیادوں پر یہ اٹھایا گیا ہے وہ اصل میں چنگیزیت ہے۔ اس نظام میں وہی اوپر آسکتا ہے جس کے پاس سرمایہ ہو گا۔ سرمائے کے ذریعے وہ میڈیا کو بھی خرید سکتا ہے۔ لہذا بظاہر یہی نظر آتا ہے کہ ہم نے اپنے ووٹ سے ایک شخص کو اوپر پہنچایا ہے لیکن درحقیقت ہمارے ذہن کو آزاد نہیں چھوڑا گیا بلکہ یہ ذرائع ابلاغ سے متاثر ہوتا ہے۔ چنانچہ جس کے پاس سرمایہ نہیں ہے وہ یہ کام نہیں کر سکتا۔ اس کے مظاہر آج ہم پوری دنیا میں دیکھ رہے ہیں۔

اسی طرح سودی بنیادوں پر قائم معاشری نظام کو سب سے بہتر سمجھا جاتا ہے اور ظاہر ایسا خوشنما نظر آتا ہے، لیکن حقیقت کے اعتبار سے بقول اقبال۔

از ربا جاں تیرہ دل چوں خشت و سگ

آدمی درندہ بے دندان و چنگ

اس سودی نظام کے نتیجے میں انسان حیوانیت سے اتر کر درندگی کی سطح پر آ جاتا ہے۔ سود خور اصل میں درندے ہیں، وہ انسان نہیں رہتے۔ وہ مردّت، شرافت، رحمت اور شفقت کے جذبات سے قطعاً عاری ہوتے ہیں۔ چاہے اپنے پاس اتنا جمع ہو چکا ہو کہ وہ پشتوں کھا سکتی ہوں، لیکن اس سودی کی بنیاد پر وہ غریبوں کے کپڑے تک بیچنے کے لیے تیار ہوتے ہیں۔ یہ قانون امریکہ میں سودی نظام کے علمبردار یہودیوں نے بنایا تھا کہ اگر

ایک شخص دیوالیہ ہو جاتا ہے تو پھر حکومت اس امر کی پابند ہے کہ ان سودخوروں کو ان تمام واجبات کی ادائیگی کرے جو اس شخص کے ذمہ تھے چاہے اس عمل میں اس کا گھر بھی نیلام ہو جائے۔ اسی طرح یہ جو قسطوں پر چیزیں دی جاتی ہیں، ان کی ادائیگی اگر وقت پر نہ ہو تو شرح سود میں اضافہ ہوتا چلا جاتا ہے۔ اس جال میں بچنے کر ہر سال لاکھوں افراد دیوالیہ ہوتے ہیں۔ سودخور چاہتا ہے کہ ہر چیز مجھے مل جائے اور میں اپنا حق وصول کروں، اور حکومت اسے یہ سب کچھ دلوانے کی پابند ہے۔ ہاں دیوالیہ شخص کو زندہ رہنے کے لیے حکومتی سطح پر کچھ بنیادی ضرورتیں فراہم کی جاتی ہیں۔ لیکن اس طرح حکومت کنگال ہو جاتی ہے، جبکہ سودخوروں کے کھتے بھرتے جاتے ہیں۔ بہر کیف، یہ سودی نظام حقیقت کے اعتبار سے چنگیزیت اور امیسیت ہے۔

ایسے بدترین انتہائی نظام میں انسان کو اللہ اس کے دین، روحانیت اور اعلیٰ اخلاقی اقدار کا خیال کہاں آئے گا! وہ تو اپنے آپ کو زندہ رکھنے کی جگہ دو میں لگا رہے گا جبکہ سودخور آگے سے آگے بڑھنے کی دوڑ میں رہیں گے۔ لہذا اگر یہ دین قائم ہو تو اس کے نتیجے میں انسان اپنے غالق کی طرف رجوع کرنے اور عبدیت کے تقاضے پورے کرنے کے قابل ہو سکیں گے۔ رسولوں کو اسی لیے بھیجا گیا۔

آیت کے اگلے الفاظ نہایت توجہ طلب ہیں:

☆ وَإِنَّ لَنَا الْحَدِيدَ فِيهِ بَاسٌ شَدِيدٌ وَمَنَافِعٌ لِلنَّاسِ وَلَيَعْلَمَ اللَّهُ مَنْ يَنْصُرُهُ وَرَسُولُهُ
بِالْعَيْبِ : یہ وہ الفاظ ہیں جو یہود و نصاریٰ کو بہت چھتے ہوں گے۔ ”اور ہم نے لوہا اتارا، اس میں جنگ کی بڑی قوت ہے اور لوگوں کے لیے دوسری منفعتیں بھی ہیں، اور اللہ تعالیٰ ظاہر کرنا چاہتا ہے کہ کون ہیں جو اللہ کی اور اس کے رسولوں کی مدد کرتے ہیں، غیب میں رہتے ہوئے۔“

بأس کا ترجمہ بعض حضرات صرف قوت کر دیتے ہیں کہ ”اس میں بڑی قوت ہے“ لیکن اس کا حقیقی ترجمہ ”اسلحہ کی قوت“ ہے۔ اسی لوہے سے توار، نیزہ، ڈھال اور دیگر سامان جنگ تیار ہوتا ہے، تو پ اور ٹینک بھی اسی سے بنتے ہیں۔ فولاد کے کچھ اور کام

بھی ہیں اور استعمال کی بہت سی چیزیں اس سے بن سکتی ہیں لیکن اس کا اصل وصف جنلی صلاحیت ہے۔ لو ہے کی قوت اس لیے ہے کہ جو طبقات بھی دین حق کے قیام اور اس میزان کو نصب کرنے کی راہ میں رکاوٹ بنیں، ان کی سرکوبی کے لیے اسے ہاتھ میں لو اور ان کے سرچل دو۔ اس طرح یہ ثابت کرو کہ تم اللہ اور اس کے رسول کے وفادار ہو۔ رب کی دھرتی پر رب کا نظام قائم کرنے کے لیے میدان میں نکل آؤ۔ یہ ہے اصل ہدف جو مسلمانوں کو دیا گیا! نیو ولڈ آرڈر تاریخ انسانی کا سب سے بڑا شیطانی نظام ہے اور اس کے پیچھے میکنا لو جی کی پوری قوت ہے۔ یہی دجالیت کی انتہا ہے، جس سے ہر نبی اور رسول نے پناہ مانگی ہے۔ لیکن جو لوگ اللہ اور رسول کے وفادار ہیں، ان کی وفاداری کا امتحان یہی ہے کہ وہ ٹکلیں اور ان طبقات سے نبرداز ما ہوں۔ لو ہے کی قوت کو ہاتھ میں لے کر دین حق کے قیام کی ہر رکاوٹ کو دور کریں۔ یہ قرآن مجید کی سب سے بڑی انقلابی آیت ہے۔

اس آیہ مبارکہ میں محمد رسول اللہ ﷺ کا طریق انقلابِ دلوں کا انداز میں بیان فرمادیا گیا ہے کہ ہم نے دلیل اور پتہ بھی اتار دی، کتاب بھی نازل کر دی اور میزان بھی اتار دی۔ کتاب کی دعوت سے لوگ آپؐ کے قریب آ جائیں گے۔ لیکن اب ان کو منظوم کر کے ایک طاقت بنانا ہے تاکہ نظام باطل سے ٹکرایا جائے اور اللہ تعالیٰ کی عطا کردہ میزانِ عدل و قسط کو دنیا میں نصب کیا جائے۔ اس آیہ مبارکہ کے بارے میں کہا جاسکتا ہے کہ دنیا بھر کے انقلابی لشکر پر میں اس سے زیادہ عربیاں انقلابی الفاظ کہیں نہیں ملتے!

☆ إِنَّ اللَّهَ قَوِيٌّ عَزِيزٌ: اور ساتھ ہی فرمادیا کہ یہ واضح رہے کہ ”بے شک اللہ تعالیٰ زبردست ہے، زور آور ہے۔“ اس کا اقتدار پوری کائنات اور کون و مکان کو محیط ہے۔ کہیں یہ نہ سمجھ لینا کہ اللہ تعالیٰ کو (معاذ اللہ) کوئی کمزوری لاحق ہو گئی ہے اور اسے تمہاری مدد کی ضرورت ہے۔ وہ تو القوی ہے، بڑی قوت والا ہے، العزیز ہے، زبردست ہے۔ کہیں اس غلط فہمی میں بیٹلا نہ ہو جانا کہ وہ بے بس ہو گیا ہے اور تم سے مدد کے لیے

کہہ رہا ہے۔ اس کا ایک حرف کُنْ آنِ واحد میں یہ نظام تلپٹ کر سکتا ہے، لیکن اصل میں تمہارا امتحان پیش نظر ہے۔ یہ تمہاری وفاداری کا امتحان ہے۔

قلزم ہستی سے تو اُبرا ہے مانندِ حباب

اس زیال خانے میں تیرا امتحان ہے زندگی!

اس امتحان میں کامیابی کی صورت میں وہ نعمتیں اور آسائشیں ملیں گی جن تک کبھی کسی کے تحیل کی رسائی نہ ہو سکی۔ اس امتحان کے ذریعے اگر دین قائم ہو گا تو نوع انسانی کا بھلا ہو گا، انہیں عدل و انصاف ملے گا، انہیں وہ ماحول میسر آئے گا جس میں وہ انسانیت اور اعلیٰ اخلاقی اقدار کو ترقی دے کر حیوان کی سطح سے بلند ہو سکیں گے۔

ابوداؤد کی ایک روایت کے مطابق آنحضرت ﷺ اکثر اوقات خطبه جمعہ میں سورہ ق پڑھا کرتے تھے اور اس کے حوالے سے تذکیر و موعظت فرمایا کرتے تھے۔ اس سورت کا اصل مضمون توحید رسالت اور آخرت کے حوالے سے تذکیر ہے۔ بہرحال اب آگے بڑھتے ہیں۔ تلاوت آیات کے بعد پہلے خطبے کے آخر میں یہ دعا ہوتی ہے:

☆ بَارَكَ اللَّهُ لِيْ وَلَكُمْ فِي الْقُرْآنِ الْعَظِيمِ اللَّهُ تَعَالَى اس قرآن عظیم کے حوالے سے میرے لیے اور آپ سب کے لیے برکت پیدا فرمائے!“ خطبے میں جو آیات ہم نے سنی ہیں اور تذکیر و موعظت حاصل ہوئی ہے، اللہ تعالیٰ اس میں ہم سب کے لیے برکت پیدا فرمائے اور اسے ہمارے لیے خیر کا ذریعہ بنادے۔

☆ وَنَفَعَنِي وَأَيَّاً كُمْ بِالآيَاتِ وَالذِّكْرِ الْحَكِيمِ: ”اور یہ آیات اور حکیمانہ ذکر میرے لیے بھی اور آپ سب کے لیے بھی نفع بخش ہو۔“ یعنی اب ہم ان آیات سے فائدہ اٹھائیں اور اسے اپنی زندگی کا لامحہ عمل بنائیں تاکہ یہ ہمارے لیے سودمند ثابت ہوں۔ اس کے لیے بھی اللہ سے دعا کرنی چاہیے کہ وہ ہمیں اس کی توفیق دے۔ قرآن مجید اللہ کا کلام ہے، جو حکیم ہے یعنی انتہائی حکمت والا! دنیاوی سطح پر بھی بہت سے لوگوں کو حکیم، دانا اور صاحب فراست کہا جاتا ہے، لیکن اللہ تعالیٰ کی حکمت اور کسی بڑے سے بڑے عالم یا دانشور کی سمجھ بوجھ کا کوئی موازنہ اور مقابل نہیں کیا جا سکتا۔ اگر ہم اپنی زندگی میں

لوگوں کے اقوال اور فلسفہ حیات پر عمل کرتے ہیں تو یہ اصل میں خود ہماری محرومی ہے۔
قرآن کے ہوتے ہوئے کسی دوسرے منع سے حکمت اور دانائی اخذ کرنے کی کوشش کرنا
ہماری اپنی کم نصیبی ہے۔

☆☆ اللہ تعالیٰ جَوَادُ كَرِيمٍ مَلِكُ بَرْ رَءُوفٍ رَّحِيمٍ يَقِيْنًا اللہ تعالیٰ انتہائی جود و سخا
والا، کرم فرمانے والا، بادشاہ، محسن، مہربان، رحم فرمانے والا ہے۔ اللہ تعالیٰ ایسا تنی ہے
کہ جو مانگنے سے خوش ہوتا ہے۔ اس کے سوا اور کوئی ہستی ایسی نہیں کہ اس سے مانگا
جائے اور وہ اس پر راضی ہو۔ ذات باری تعالیٰ انتہائی کرم فرمانے والی ہے۔ وہ کون و
مکان اور ارض و سماوات کا بادشاہِ حقیقی ہے۔ جو اس کے وفادار ہیں، وہ ان کی توقعات پر
پورا اترنے والا اور انہیں پورا پورا صلحہ دینے والا ہے۔ اس پر توکل کرنے والوں کا وہ
مولانا اور محافظ ہے۔ رافت اور رحمت کے الفاظ اصل میں اکٹھے آتے ہیں۔ رافت سے
مراد کسی کے دکھ درد کو محسوس کرنا ہے جبکہ رحمت یہ ہے کہ کسی کی تکلیف محسوس کر کے اس
کے ازالے کے لیے کوشش کی جائے۔ اس مفہوم کے حوالے سے اللہ تعالیٰ روف بھی
ہے اور رحیم بھی!

پہلا خطبہ ان الفاظ پر ختم ہو جاتا ہے۔ اس کے بعد خطیب کچھ دیر کے لیے بیٹھتا
ہے۔ بعض احادیث کی رو سے دونوں خطبوں کے درمیان یہ چند لمحات دعا کی قبولیت
کے حوالے سے نہایت معتبر ہیں۔ لہذا اس وقٹے کے دوران اپنے اپنے طور پر دعا کرنی
چاہیے۔ (جاری ہے)

من الظلمت الى النور

میں نے اسلام کیوں قبول کیا؟

سابق پادری گلزار احمد

اسلام دین فطرت ہے اور ایک قلب سلیم کا حامل شخص جب خلوص و اخلاص کے ساتھ طلب ہدایت کے جذبے سے اس کا مطالعہ کرتا ہے تو وہ اسے اپنی فطرت کی پکار سمجھتا ہے اور وہ اس پکار پر بلیک کہنے پر مجبور ہو جاتا ہے۔ سابق پادری گلزار احمد صاحب بھی اسی طرح کے تجربے سے گزرے ہیں۔ اللہ تعالیٰ نے ان کے دل کو اسلام کے لیے کھول دیا اور انہیں اپنی نعمت ہدایت سے مالا مال کر دیا۔ گلزار احمد صاحب اب قرآن اکیدی لاہور کے شعبہ تحقیق اسلامی میں علمی و تحقیقی خدمات سر انجام دے رہے ہیں۔ ان صفات میں موصوف کے قبولي اسلام کی داستان بھی بیان کی جا رہی ہے، اور ”شہداء شاہد مِنْ أَهْلِهَا“ کے حصہ اُسی عقائد و نظریات کے بارے میں ان کے مشاہدہ کردہ تضادات بھی نذر قارئین کیے جا رہے ہیں۔ (ادارہ)

اسلام قبول کرنے کی وجوہات بیان کرنے سے پہلے میں چاہوں گا کہ مختصر آپنا تعارف کروں۔ میرے والد اگسٹنگ سردار پال ملتان کے ایک پروٹسٹنٹ چرچ میں پادری تھے۔ جب میں پیدا ہوا تو میرا نام گلزار اے پال رکھا گیا۔ میں نے میڑک، ایف اے اور بی اے کا امتحان ملتان سے پاس کیا، اس کے بعد میں انک چلا گیا اور مسیحی مذہبی تعلیمات ”علوم الہیات“ کے گریجو ایٹ کورس Th.B کے لیے ”زیڈ بی آئی سیمینری“ میں داخلہ لیا۔ ۱۹۷۲ء میں کوئی کے ”پینٹی کوٹل چرچ“ میں بطور پادری خدمات سر انجام دینے لگا۔ ایک سال بعد ڈیرہ غازی خان میں مسیحی ادارے ”دی بیسک انفار میشن فار بائبل“ میں بطور مینیجر میرا تقرر ہو گیا۔ بیہاں میں نے چار سال گزارے۔

علوم الہیات (Theology) میں ماسٹر ڈگری (M.Th.) کے لیے میں نے گورنوالہ سیمینری میں داخلہ لیا۔ بیہاں چونکہ روزانہ حاضری لازمی نہیں تھی، اس لیے میں

ساتھ ملازمت بھی کرتا رہا۔ ۱۹۸۲ء میں میں نے ایم اے اسلامیات کرنے کے لیے پنجاب یونیورسٹی میں داخلہ لیا اور ۱۹۸۳ء میں اسلامیات میں ماسٹر ڈگری حاصل کی۔ (ایم اے اسلامیات کی وجوہات آگے بیان کروں گا) دوران تعلیم ہی یعنی ۱۹۸۳ء میں ”سینئچر ڈے ایڈونسٹ چرچ“ کے ایک ذیلی ادارے ”پاکستان ہوم ایڈن ہیلتھ سروس“ کے جریدہ ”ماہنامہ صحت“ کے سرکولیشن ڈیپارٹمنٹ میں بطور منیجر کام کرنے لگا۔ M.Th. کے تھیس کے لیے میرا موضوع ”میسیحیت اور دنیا بھر کے مذاہب“ تھا۔ ۱۹۸۳ء میں میں نے کوٹ لکھپت (لاہور) کے ایک چرچ میں بطور پادری خدمات انجام دیں۔ پاکستان ایڈونسٹ سینئری فاروق آباد ضلع شیخوپورہ میں چھ سال علوم الہیات کی تدریس کی۔ ۱۹۸۸ء۔ ۱۹۹۱ء کے دوران میں نے علوم الہیات میں انٹریشیشنل گوسپل یونیورسٹی جرمنی سے ایم فل کیا۔

میری والدہ ایک ہاؤس واکف ہیں اور والد کے ساتھ باقاعدہ گرجا جاتی ہیں۔ ہم سات بہن بھائی ہیں، چار بھائی اور تین بھینیں۔ میں سب سے بڑا ہوں۔ ۱۹۹۲ء میں میری شادی ہوئی۔ میرے دونوں بیویوں ایک بیٹا اور ایک بیٹی۔

جہاں تک اس بات کا تعلق ہے کہ میں نے اسلام کیوں قبول کیا، تو اس کی متعدد وجوہات ہیں۔ پہلی بات یہ ہے کہ جب میں چرچ میں پادری تھا تو مسلمان بھی میرے پاس آتے تھے۔ اگرچہ میں اُن کو جوابات تو دیتا تھا تاہم ساتھ یہ بھی سوچتا تھا کہ آخر اسلام ہے کیا؟ اس چیز نے مجھے اسلام کے متعلق مزید علم حاصل کرنے پر ابھارا۔ چنانچہ میں نے پنجاب یونیورسٹی سے ایم اے اسلامیات کیا۔ اس کے ساتھ M.Th. کے تھیس میں میرا موضوع تھا: ”میسیحیت اور دنیا بھر کے مذاہب“۔ پھر میں نے ایم فل بھی علوم الہیات میں کیا ہوا تھا، ان سب باقتوں نے مل کر میرے اندر غور و فکر اور تقابلی ادیان کا جائزہ لینے کی جگہ اور صلاحیت پیدا کر دی۔ اس کے بعد جہاں مجھے اسلام کو فریب سے جانے کا موقع ملا وہاں میسیحیت کے اندر پائی جانے والی خامیوں، خلا اور تضادات کا بھی مجھے دراک ہوا۔ اگر میسیحیت میں پائی جانے والی خامیوں کا مجھے دراک نہ ہوتا تو شاید میں بھی دوسرے پادریوں کی طرح بدستور میسیحیت سے چھمارہتا۔ میسیحیت کے اندر بہت سے حل طلب سوالات اور بہت سے تضادات تھے۔ میں یہ سوالات پادریوں اور مسیحی علماء کے سامنے رکھتا مگر کسی سے بھی مجھے اطمینان بخش جواب نہ ملتا۔ جوابات نہ ملنے کی وجہ سے ایک طرف میسیحیت سے غیر مطمئن ہونے لگا تو دوسری طرف اسلام کی طرف میرا روحان مزید بڑھتا چلا گیا۔

میں مختلف مسلمان علماء کے پاس جاتا، ان سے تشنہ سوالات پوچھتا، وہ میری تسلی و تشفی نہ کرتے۔ جب میں علماء سے اسلام اور مسیحیت کے تقابل کا کہتا تو وہ کہتے کہ ایسے موضوع کو زیر بحث لانا گناہ ہے۔ میں ان علماء کے نام لینا پسند نہیں کروں گا، ممکن ہے کہ یہ علماء اُس وقت حواب دینے کے موڑ میں نہ ہوں۔ اسی شش وغیرہ اور طلب و جتو میں ایک دن ویگن میں میری ملاقات ایک شخصیت سے ہو گئی۔ وہ شخص حقیقت میں بہت اچھے انسان تھے اور صاحب علم بھی۔ ان کے ساتھ غالبہ تعارف تو پہلے سے تھا لیکن بالمشافہ ملاقات پہلی دفعہ ہوئی اور وہ تھے پروفیسر عبدالجبار شاکر۔ انہوں نے مجھے کہا ”گلوار صاحب! آپ پریشان کیوں ہوتے ہیں؟ جب بھی کوئی سوال ہو آپ میرے پاس آ جایا کریں!“ یہ احسان ناشناسی ہوئی اگر میں اس بات کا اعتراف نہ کروں کہ میرے اسلام قبول کرنے میں پروفیسر عبدالجبار شاکر صاحب کا گہر اعمال دخل اور بہت زیادہ تعاون شامل ہے۔ اس دوران پچھا اور لوگوں نے بھی میری علمی تشفی کی۔ میں ان سب کا شکر گزار ہوں اور دعا گو ہوں کہ اللہ ان کو جزاۓ خیر دے۔

۱۹۹۹ء کی بات ہے جب میری ملاقات کریں بصالت سے ہوئی۔ اپنے ذہن میں اٹھنے والے سوالوں کے پارے میں میں نے ان سے بادلہ خیالات کیا۔ انہوں نے مجھے الازم یونیورسٹی کے پروفیسر شیخ زید بن مسلم کی لکھی ہوئی کتاب ”المخلصی للاقوام“ کا انگریزی ترجمہ ”The Salvation of Nations“ پڑھنے کو دیا۔ اس کتاب میں غیر مسلموں کے اندر اسلام کے متقلق جواہکالات اور سوالات اٹھ سکتے ہیں، ان کے جوابات دیے گئے ہیں۔ کتاب میں سات سو سے زائد سوالوں کے جوابات موجود ہیں۔ خوش قسمتی سے میرے تمام سوالوں کے جوابات اس کتاب میں موجود تھے۔ میں نے یہ کتاب تقریباً دوسال مسلسل پڑھی۔ اگرچہ اس دوران میں نے اسلام قبول نہیں کیا تاہم گھر میں اہلیہ سے گفت و شنید ہوتی رہتی تھی۔ جب ۲۰۰۳ء شروع ہوا تو میں نے اپنی اہلیہ سے بات کی کہ سچائی صداقت اور حق کی تلاش کا جو سفر میں نے شروع کیا تھا اسے میں نے پالیا ہے، میں اپنی منزل پر پہنچ چکا ہوں اور میری منزل اسلام ہے۔ میری اہلیہ گرجوایٹ اور سبیحہ خاتون ہیں۔ انہوں نے کہا کہ آپ جو بھی فیصلہ کریں گے میں آپ کے ساتھ ہوں۔ میں نے کہا کہ تم بھی پہلے ”The Salvation of Nations“ پڑھ لوتا کہ بعد میں ہماری زندگی میں کوئی بد مرگی پیدا نہ ہو۔ بیگم نے کتاب کو بڑی گہرائی سے متعدد بار پڑھا تو اللہ نے آخر کارا سے بھی شرح صدر عطا کیا اور اس نے بھی دل و جان سے اسلام کی حقانیت کو تسلیم کر لیا۔ پھر ہم نے

۷۲ مارچ ۲۰۰۳ء کو قاری سعید احمد، جو میرے دوست بھی ہیں، کی وساطت سے جامعہ اشرفیہ میں جا کر اسلام قبول کر لیا۔ اسلام قبول کرنے سے پہلے میری بیوی کا نام الزبتھ تھا، اب بتول فاطمہ ہے۔ میرا نام گزاراے پال تھا، اب گزار احمد ہے۔ بیٹی کا نام کوبل پال سے سائزہ اور بیٹے کا اخْلُقٌ سے اسحاق ہے۔

جب میں نے اسلام قبول کر لیا تو میرے سابقہ مذہبی حلقة میں زوالہ برپا ہو گیا اور بھونچاں آ گیا۔ اس لیے کہ کسی پادری کا اسلام قبول کرنا ان کے نزدیک مسیحیت کا ناقابل تلافی نقصان تھا۔ سینونچہ ڈے ایڈونٹسٹ والوں کو میرے اسلام قبول کرنے کی خبر بذریعہ اخبار (The daily Nation) ۲۰۰۳ راپریل ۲۰۰۳ء کو لی۔ جیسا میں نے مجھے اپنے دفتر میں طلب کیا۔ میں نے خبر کی تصدیق کر دی۔ انہوں نے بغیر کوئی نوش دیے مجھے نوکری سے فارغ کر دیا، بلکہ مجھے جور ہائش دی گئی تھی وہ بھی خالی کروالی گئی۔ انہوں نے اس سے بھی بڑھ کر ایک ایسا قدم اٹھایا جس کی مجھے بالکل موقع نہ تھی۔ وہ یہ کہ مجھے سے کہا گیا ”۲۰۰۳ سال کے عرصے میں جتنا میڈیا یکل الاؤنس لیا ہے واپس کر دو“۔ یہ رقم ۸۰ ہزار روپے بنتی تھی، جو میں نے گھر کا سامان بچ کر لوٹا دی، اس لیے کہ مجھے اسلام کی دولت مل چکی تھی اور اس کے مقابلے میں دنیاوی دولت کی کوئی اہمیت نہ تھی۔ اس کے بعد وقتی طور پر مشکلات آئیں۔ مقام شکر ہے کہ اللہ نے مجھے تمام مشکلات میں ثابت قدم رکھا۔ خاص طور پر میری الہبیہ اور بچوں نے میرا بہت ساتھ دیا۔ الہبیہ نے گھر میں ٹیوشن سنٹر کھول لیا۔ میرے دوست سلیم بخاری مجھے عسلے کے ڈسرٹی بیورٹشن ڈاکر کے پاس لے گئے اور وہاں مجھے ملازمت مل گئی۔

دوسری طرف پادری طبقہ اور مجھے ہٹھکنڈوں پر اتر آیا۔ مجھ پر قاتلانہ حملے کروائے گئے اور جان سے مارنے کی کوشش کی گئی۔ بعض عیسائی مسلمانوں کی ملکیت قومی اخبارات میں اہم پوسٹوں پر ہیں، انہوں نے بھی میرے قتل کی کوشش کی۔ ایک روز میں اپنے بیوی بچوں سمیت سروبرہ سپتال میں ایک مریض کی بیمارداری کے لیے گیا۔ وہاں کاشاف مجھے جانتا تھا، ان میں سے کسی نے میرے دشمنوں کو اطلاع کر دی۔ چنانچہ بیمارداری کرنے کے بعد جب ہم باہر نکلے تو ایک گاڑی نے سڑک پر ہمیں کچلنے کی کوشش کی۔ یہ محض اللہ کا افضل تھا کہ ہم بچ گئے۔ ایک بورڈا شخص جو وہاں سے گزر رہا تھا، اس نے کہا ”گاڑی نے مارنے میں کوئی کسر نہ چھوڑی تھی، لیکن بچانے والا طاقتور ہے، اس نے آپ کو بچایا ہے“۔ میں نے گاڑی کا نمبر نوٹ کر لیا۔ جب یہ نمبر ٹریلیں کیا گیا تو ایک پادری کی گاڑی کا لکلا۔

اسلام قبول کرنے سے پہلے میں نے اپنے والدین سے مشورہ کیا تو انہوں نے شدید رُؤ عمل کا اظہار کیا۔ میں نے انہیں قاتل کرنے کی بہت کوشش کی مگر کوشش ناکام رہی۔ اسلام قبول کرتے ہی والد نے مجھے عاق کر دیا۔ میں اللہ سے دعا کرتا ہوں کہ وہ میرے والد کا سینہ بھی اسلام کے لیے کھول دے۔ یہی حال میرے سر اوال کا ہے۔ وہ بھی ہم سے قطع تعلق کر چکے ہیں۔ ہمیں دُنیوی رشتہوں کی کوئی پرواہ نہیں۔ اصل، سچا اور حقیقی رشتہ اللہ کے پچے دین اور نبی آخراً الرمان ﷺ کا ہے، یہ سب سے مضبوط اور پائیدار رشتہ ہے۔ باقی رہے مصائب یہ تو اللہ کے بُرگزیدہ بندوں انبیاء ﷺ پر بھی آتے رہے ہیں۔ یہ بھی نہیں ہوا کہ حق پر چلنے والوں کے لیے حق کے دشمنوں نے پھول پھجاو رکیے ہوں اور راستے میں قالین بچھائے ہوں۔ قرآن مجید میں اصحاب کہف اور اصحاب الْأَخْدُود کے واقعات ہمارے لیے مثال ہیں۔

میسیحیت میں پائے جانے والے تضادات

اب میں میسیحیت میں پائے جانے والے تضادات کا تفصیل سے ذکر کرنا چاہتا ہوں، کیونکہ یہی تضادات میرے میسیحیت سے تابع ہونے اور اسلام قبول کرنے کا بنیادی سبب بنے ہیں۔ یہی وہ تضادات اشکالات یا سوالات ہیں کہ جن کی خاطر میں بڑے بڑے پاریوں کے پاس گیا لیکن میری تسلی اور تنفسی کہیں بھی نہ ہو سکی۔ ان تضادات کو تفصیل سے بیان کرنے کا دوسرا مقصد یہ ہے کہ انہیں پڑھ کر میری طرح شاید کوئی دوسرا بھولا بھٹکا سمجھی بھی رہا ہر ایت پالے۔

۱) گناہ، کفارہ اور نجات کا تصور

مذہب عیسائیت میں ”گناہ، کفارہ اور نجات“ کے عقیدے کو بنیادی حیثیت حاصل ہے، مگر عقل و فہم اس کو تسلیم نہیں کرتے۔ پہلے مذکورہ تینوں اصطلاحوں کا سمجھنا ضروری ہے۔

گناہ: اصل اصطلاح ”اصلی گناہ“ (Original Sin) کی ہے۔ یہ عیسائی عقیدہ بائبل کی ”کتاب پیدائش“ سے ماخوذ ہے جس کے مطابق ”اماں حوا اور بابا آدم (علیہ السلام) نے باغ عدن (جنت) میں رہتے ہوئے جو پہلا گناہ شرِّ منوع“ کھانے کی صورت میں کیا تھا، اصلی گناہ کھلاتا ہے۔ عیسائی عقیدہ کے مطابق یہ گناہ موروثی تھا اور اولاد آدم میں بھی منتقل ہو گیا (رومیوں، باب ۵، آیت ۱۲)۔

سینٹ آگسٹن کے مطابق ”اور واقعہ یہ ہوا کہ تمام وہ انسان جو اصلی گناہ سے داغ دار ہو گئے، آدم سے اور اس عورت سے پیدا ہوئے جس نے آدم کو گناہ میں بچلا کیا تھا اور جو آدم کے ساتھ سزا یافت تھی۔“ اسی طرح مشہور پر ویسٹنٹ مذہبی رہنمایا جان کارلوس بھی کہتا ہے: ”واعظ یہ ہے کہ ہمیں گناہ کا ایک وباً مرض جاگزیں ہے جو آدم سے ہم کو لگا ہے۔“ رومان کیتھولک عالم تھامس ایکووینا کے الفاظ: ”ہمارے ماں باپ کے گناہ کی وجہ سے ”اصلی گناہ“ اُن کی اولاد میں بھی منتقل ہو گیا۔“

کفارہ: کفارہ کا مختصر مفہوم یہ ہے کہ آدم ﷺ کی وجہ سے جو گناہ اولاد آدم میں منتقل ہوا تھا حضرت عیسیٰ ﷺ نے جان کی قربانی دے کر اس کا کفارہ ادا کر دیا۔ انسائیکلو پیڈا یا برٹانیکا میں کفارہ کی تعریف کا خلاصہ یوں ہے:

”عیسائی علم عقائد میں ”کفارہ“ سے مراد یوسع معنی کی وہ قربانی ہے جس کے ذریعے ایک گناہ ہگار انسان یک لخت خدا کی رحمت کے قریب ہو جاتا ہے۔ اس عقیدے کی پشت پر دو مفردہ نہ کار فرمائیں۔ ایک تو یہ کہ آدم کے گناہ کی وجہ سے انسان خدا کی رحمت سے دُور ہو گیا تھا، دوسرے یہ کہ خدا کی صفت کلام (بیتا) اس لیے انسانی جسم میں آئی تھی کہ وہ انسان کو دوبارہ خدا کی رحمت سے قربان کر دے۔“

نجات: عیسائیت میں نجات کا تصور یہ ہے کہ حضرت عیسیٰ ﷺ کو کہہ کر سب گناہوں کا کفارہ ادا کر چکے ہیں، اس لیے جو انسان بھی آپ پر ایمان لاتا ہے وہ نجات پاتا ہے۔ کتاب اعمال باب ۲۲، آیت ۱۲ میں ہے:

”اور کسی دوسرے وسیلے سے نجات نہیں، کیونکہ آسمان تسل آدمیوں کو کوئی دوسرانہیں بخششا گیا جس کے وسیلے سے ہم نجات پاسکیں۔“

کتاب اعمال کے باب ۱۶ کی آیت ۳۱ میں بھی یہی تصور دیا گیا ہے۔

عیسائی عقیدہ کے مطابق یوسع معنی کی قربانی صرف اس شخص کے لیے ہے جو یوسع معنی پر ایمان رکھے اور ان کی تعلیمات پر عمل کرے۔ اور اس ایمان کی علامت ”پتھمہ“ کی رسم ادا کرنا ہے۔ جو شخص پتھمہ لے گا اس کا اصل گناہ معاف ہو جائے گا اور جو نہیں لے گا اس کا اصل گناہ برقرار رہے گا اور وہ دائیٰ عذاب کا مستحق ہو گا۔ مسیحی عالم ایکووینا (Aquinas) لکھتا ہے:

”جو پچھے پتھمہ لینے سے پہلے مر گئے، ان میں چونکہ اصل گناہ برقرار رہے، اس لیے وہ

بھی خداوند کی بادشاہت نہیں دیکھیں گے۔

گناہ، کفارہ اور نجات کے بارے میں میں نے آپ کو مختصر آبتابا ہے، اور بعض اوقات مختصر بات ابہام بھی پیدا کر دیتی ہے۔ اس لیے بہتر ہو گا کہ اگر کسی کے ذہن میں ابہام ہو تو وہ ان اصطلاحوں کو سمجھنے کے لیے فصیلی مطالعہ کرے۔

گناہ، کفارہ اور نجات کا مسیحی عقیدہ میں نے بیان کیا۔ اسے عقل تسلیم نہیں کرتی کہ ایک فرمخشن مسئلہ پر ایمان لانے کی وجہ سے جنت میں چلا جائے گا خواہ اس نے کتنے ہی گناہ کیوں نہ کیے ہوں۔ اسلام کا تصور تو بڑا واضح ہے کہ جس نے ذرہ برابر بھی بیٹی کی ہو گی وہ اس کا جرپا لے گا اور جس نے ذرہ برابر بھی بدی کی ہو گی وہ اس کی سزا بھجنے گا۔ اسلام میں اللہ کا پیارا رسول ﷺ اپنی پیاری بیٹی سے بھی بھی کہتا ہے کہ اپنے آپ کو آگ سے بچانے کی فکر کرو، وہاں اپنے اعمال ہی کام آئیں گے۔

بدلت خود یہ عقیدہ باقبال کی واضح تعلیمات کے بھی خلاف ہے۔ مثلاً:

۱) جو جان گناہ کرتی ہے وہی مرے گی، بیٹا باپ کے گناہ کا بوجہ نہ اٹھائے گا اور نہ باپ بیٹے کے گناہ کا بوجہ۔ (حرثی ایل ۲۰: ۱۸)

۲) راست بازوں کی بابت کہو کہ بھلا ہو گا، کیونکہ وہ اپنے کاموں کا پھل کھائیں گے۔ شریروں پر واویلا ہے کہ ان کو بدی چیز آئے گی، کیونکہ وہ اپنے ہاتھ کا کیا پا کیں گے۔ (یسعیہ ۳۰: ۱۰)

۳) بیٹوں کے بد لے باپ نہ مارے جائیں نہ باپ کے بد لے بیٹے مارے جائیں، ہر ایک اپنے ہی گناہ کے سبب مارا جائے۔ (استثناء ۲۲: ۱۶)

باقبال کے مذکورہ احکام کے مطابق حضرت آدم ﷺ کے گناہ کی سزا اولاد آدم کو نہیں مل سکتی۔ اور بالفرض حضرت عیسیٰ ﷺ نے بنی آدم کے گناہوں کا کفارہ ادا کر دیا ہے تو پھر کرہ ارض پر گناہوں کا سلسہ کیوں جاری ہے؟ مزید برآں کفارہ کے بارے میں بھی باقبال کی تعلیمات مسیحی عقیدہ کی تائید نہیں کرتیں۔ مثلاً:

۱) شفقت اور سچائی سے بدی کا کفارہ ہوتا ہے اور لوگ خداوند کے خوف سے بدی سے باز آتے ہیں۔ (امثال ۱۶: ۲)

۲) جو اپنے باپ کی عزت کرتا ہے وہ اپنے گناہوں کا کفارہ دیتا ہے۔ (یشوع بن سیراخ، باب ۳، آیت ۲) مزید فرمایا: خیرات گناہوں کا کفارہ ہے۔ (یشوع بن سیراخ، باب ۳، آیت ۳۳)

(نوٹ: یسوع بن سیراخ کے حوالے کی تھوڑک باعبل ”کلام مقدس“، سوسائٹی آف سینٹ پال روما ۱۹۵۸ء کے نئے صفحہ ۸۷ اور ۸۸ پر ملیں گے)

بلاشبہ ہمیں ”نجات“ کے حوالے سے اناجیل اربعہ میں چند آیات پڑھنے کو ملتی ہیں، مگر ان کا مفہوم تقریباً وہ ہے جیسے آج کوئی کسی لیڈر کے بارے میں کہے کہ اس نے اپنی جان قوم کو (فلان فلاں مصائب برخان سے) نجات دلانے کے لیے قربان کر دی۔ اس جملے کا ہرگز یہ مطلب نہیں لکھتا کہ اس لیڈر کی قربانی سے قوم کے گناہ، ہمیشہ کے لیے معاف ہو گئے اور اب قوم کو کھلی چھٹی ہے کہ وہ جو چاہے گناہ کرے۔ عیسایوں نے یہی مطلب نکالنے کی کوشش کی ہے اور اس طرح پوری عیسائی دنیا کو ”کفار، گناہ اور نجات“ کا غلط تصور دے دیا گیا۔ میرے ذہن نے اس تصور کو بھی قبول نہ کیا۔

۲) یسوع مسیح یا عمانوئیل؟

باخل کی کتاب یسیاہ میں ہے کہ ”دیکھوا یک کنواری حاملہ ہو گی اور بیٹا پیدا ہو گا اور وہ اس کا نام عمانوئیل رکھے گی۔“ (باب ۷، آیت ۱۲) بالکل یہی الفاظ انجیل متی کی آیت نمبر ۲۳ میں بھی ہیں، مگر ”متی“ کی آیت ۲۵ میں ہے کہ اس پہنچ کے نام ”یسوع“ رکھا گیا۔ مزید یہ کہ مسلمانوں کی طرح عیسایوں کا عقیدہ بھی یہ ہے کہ حضرت مریم کنواری تھیں، مگر انجیل متی کی آیت ۱۶ اس کی تردید کرتی ہے۔ ملاحظہ فرمائیں: ”اور یعقوب سے یوسف پیدا ہوا۔ یہ اس مریم کا شوہر تھا جس سے یسوع پیدا ہوا اور جو مسیح کہلاتا ہے۔“ اب سوال یہ ہے کہ حضرت مریم کنواری تھیں اور ان کی شادی نہیں ہوئی تھی تو پھر شوہر کہاں سے آ گیا؟ اور اگر ان کا شوہر تھا تو پھر عیسیٰ بن باپ کے کیسے ہوئے؟ البتہ کلام میں ایسا تضاد نہیں ہو سکتا۔

۳) ابن خدا کا تصور

مسیحی حضرت عیسیٰ ﷺ کو خدا کا بیٹا کہتے ہیں، مگر ان اجیل اس پر اتفاق نہیں کرتیں۔ مثلاً ”متی“ کا آغاز اس طرح ہوتا ہے: ”یسوع مسیح ابن داؤد ابن ابراہام“، جبکہ انجیل مرقس میں ”یسوع مسیح ابن خدا“ لکھا ہے۔ یاد رہے کہ باخل میں ایک دو جگہ پر مسیح ابن خدا کا لفظ تو آیا ہے لیکن مسیح ابن اللہ کے الفاظ نہیں نہیں آئے۔ ویسے باخل کے پرانے عہد نامے میں اللہ کا لفظ دوبار آیا ہے۔ پھر باخل میں بے شمار مقامات پر حضرت مسیح ﷺ کے علاوہ دوسرے انسانوں کو بھی خدا کا بیٹا کہا گیا ہے۔ مثلاً کتاب پیدائش، باب ۲، آیت ۲، زبور ۸۹: ۷، یہ میراہ

۳۱: ۹، یعنی ۱۲: ۶۳، ۱۰ یوب: ۳۸: ۷، تاریخ اول: ۹: ۲۲، ۴: ۲۸، خروج: ۳: ۲۲، زبور: ۸۲: ۶،
ایوب: ۱: ۶، استثناء، باب: ۱۳: ۱، زبور: ۲۸: ۵، اعمال: ۱: ۲۹۔ مزید برآں اناجیل اربعہ میں
بے شمار مرتبہ حضرت عیسیٰ علیہ السلام نے اپنے لیے ابن آدم کا لفظ استعمال کیا ہے۔ اس طرح
عیسائیوں کا یہ عقیدہ غلط ہے کہ حضرت عیسیٰ علیہ السلام خدا کے بیٹے ہیں۔

(۲) پتھسمہ کا نظریہ

پتھسمہ کا نظریہ صحیح علیہ السلام کے ساتھ دفن ہونے کا نظریہ ہے۔ جب ایک فرد پتھسمہ لینے کے
لیے پانی میں جاتا ہے تو وہ یہ تصور کرتا ہے کہ وہ صحیح کے ساتھ دفن ہونے جا رہا ہے۔ پانی سے
باہر آنے کا مطلب ایک نئی زندگی کا آغاز ہوتا ہے۔ پتھسمہ کے معنی رنگے جانا اور تبدیل ہونے
کے بھی ہیں۔ اس کا مقصد ذاتی گناہوں سے بلکہ اپنی فطرت کی موروثی کمزوری اور خرابی سے
نجات پانا ہے۔ جیسا کہ میں نے پہلے بتایا ہے کہ عیسائی عقیدے کے مطابق جو فرد پتھسمہ نہ لے
وہ خدا کی بادشاہی میں داخل نہیں ہو سکتا۔ حق پتھسمہ کی رسم ادا کرنے سے گناہوں سے نجات پا
لینا میری سمجھ سے باہر تھا۔ یہ ایک باقاعدہ رسم ہے جو عیسائی مذہب میں داخل ہونے کے لیے
ادا کی جاتی ہے۔ اس رسم کی پشت پر کفارے کا عقیدہ کار فرمایا ہے کہ پتھسمہ لینے سے ان ان
یوں صحیح کے واسطے سے ایک بار مر کر دوبارہ زندہ ہوتا ہے، موت کے ذریعے اس کے "اصلی
گناہ" کی سزا ملتی ہے اور گناہ سے پاک اسے ایک نئی زندگی حاصل ہوتی ہے۔

یوں صحیح کی رسم پتھسمہ کے بارے میں اناجیل میں جو بیان ہوا ہے، اس میں
تضادات پائے جاتے ہیں۔ مثلاً انجیل متی، باب: ۳، آیت: ۱۳ تا ۱۷ میں ہے کہ جناب یوسوع
نے یوحنائے پتھسمہ لیا اور اسی وقت یا اسی دن وہ یوحنائے جدا ہو گئے۔ لیکن یوحنائے کی انجیل
میں پتھسمہ لینے کا کوئی ذکر نہیں اور یوں اور یوحنائے کی ملاقات کے بارے میں کہا گیا ہے کہ وہ
دوں جاری رہی۔

(۵) عقیدہ سٹیٹسٹ

عقیدہ سٹیٹسٹ میں عقائد کا سب سے زیادہ چیخیدہ عقیدہ ہے۔ اس عقیدہ کے مطابق
ایک خدا میں تین ہیں، یعنی باپ، بیٹا (یوں صحیح) اور روح القدس۔ یعنی خدا تین اقسام سے
مرکب ہے۔ ان کو اقسام ملائش کہتے ہیں۔ انسائیکلو پیڈیا برٹائیکا میں سٹیٹسٹ کی وضاحت اس
طرح کی گئی ہے: "سٹیٹسٹ کے عیسائی نظریہ کو ان الفاظ میں اچھی طرح تحریر کیا جا سکتا ہے کہ
باپ خدا ہے، بیٹا خدا ہے اور روح القدس خدا ہے۔ یہ تین مل کر تین خدا نہیں بلکہ ایک ہی خدا

ہے۔ بعض عیسائی فرقوں میں باپ، بیٹا اور کواری مریم اقانیم ٹلاش ہیں۔ سوال یہ ہے کہ جب باپ، بیٹا، روح القدس یا کنواری مریم میں سے ہر ایک کو خدا مان لیا گیا اور ہر ایک کو مستقل بالذات وجود تسلیم کر لیا گیا تو خدا ایک کہاں رہا؟ یہ عقیدہ بھی کسی صاحب علم و شعور کو اپنی نہیں کرتا، بلکہ عقیدہ توحید کی جڑ کاٹ کر رکھ دیتا ہے۔ باعل کی تعلیمات بھی اس عقیدہ کے خلاف ہیں۔ مثلاً چند حوالے ملاحظہ فرمائیں:

۱) پس آج کے دن تو جان لے اور اس بات کو اپنے دل میں جملے کہ اوپر آسان میں اور نیچے میں میں خداوند ہی خدا ہے اور کوئی دوسرا نہیں۔ (استثناء، باب ۲، آیت ۳۹)

۲) ایک فقیہ نے حضرت عیسیٰ ﷺ سے پوچھا: ”سب حکموں میں سب سے اہم اور اول کون سا ہے؟“ اور یسوع نے اسے جواب دیا کہ سب احکام میں اول یہ ہے: ”اے اسرائیل سن! خداوند ہمارا خدا ایک ہی خداوند ہے اور تو خداوند اپنے خدا سے اپنے سارے دل اور اپنی ساری روح و جان اور اپنی ساری عقل اور اپنی ساری طاقت سے محبت رکھ۔“ (مرقس ۱۲: ۳۰-۳۹)

۳) تو خداوند اپنے خدا کو تجدہ کر اور صرف اسی کی عبادت کر۔ (متی ۲: ۱۰)

اور بھی بے شمار جگہوں پر خدائے واحد ہی کا ذکر ہے مگر عیسائیوں نے اپنے عقائد میں ”عقیدہ تسلیث“ شامل کر کے رہے واحد کا تصور ختم کر دیا ہے۔ ایک خدا پر ایمان رکھنے والا عقیدہ تسلیث کو تسلیم نہیں کر سکتا۔

۶) عقیدہ مصلوبیت

عیسائیوں کا عقیدہ یہ ہے کہ حضرت مسیح ﷺ کو صلیب پر چڑھایا گیا، صلیب پر اُن کی موت واقع ہوئی اور تیرے دن وہ پھر جی اٹھے۔ اس عقیدہ کی پشت پر جو فلسفہ ہے وہ میں ”کفارہ ونجات“ کے حوالے سے بیان کر چکا ہوں۔ ایک طرف تو عیسائی انہیں خدا اور اُنہیں خدا تسلیم کرتے ہیں اور دوسری طرف اناجیل میں حضرت عیسیٰ ﷺ کو صلیب دیے جانے کا مظہر نہیں بتے ہی کہا ہے۔ خدا یا خدا کا بیٹا اس قدر بے بس نہیں ہو سکتا۔ لوگ چلتیج کر رہے ہیں: ”اگر تو خدا کا بیٹا ہے تو صلیب سے اتر آ۔“ (متی ۲۷: ۳۰) ”اب صلیب پر سے اتر آئے تو ہم اس پر ایمان لے آئیں۔“ (متی ۲۷: ۴۲) ایسے ہی الفاظ مقدس اور لوقا میں ہیں۔

چونکہ باعل میں تحریف کی گئی ہے اس لیے اس کے اندر بڑے تقضادات پائے جاتے ہیں۔ یہ تقضادات انسان کو بہت کچھ سوچنے پر بجور کرتے ہیں۔ انبیاء علیہم السلام اور برگزیدہ

ہستیوں کی بائبل میں کردار کشی کی گئی ہے۔ بعض جگہ تو خدا اس قدر بے بس نظر آتا ہے کہ اپنی ہی مخلوق کے ہاتھوں پچاڑ اجا تا ہے۔

۷) عیسائی ختنوں کے خدائی حکم پر عمل نہیں کرتے

ختنہ تمام انبیاء کرام ﷺ کی سنت ہے۔

کتاب پیدائش میں ہے کہ اللہ تعالیٰ نے حضرت ابراہیم ﷺ سے کہا:

”تو میرے عہد کو ماننا اور تیرے بعد تیری نسل پشت در پشت اسے مانے اور میرا عہد جو میرے اور تیرے درمیان اور تیرے بعد تیری نسل کے درمیان ہے اور جسے تم مانو گے، سو یہ کہ تم میں سے ہر ایک فرزند نزینہ کا ختنہ کیا جائے..... اور میرا عہد تھا رے جسم میں ابدی عہد ہو گا اور وہ فرزند نزینہ جس کا ختنہ نہ ہوا ہو وہ اپنے لوگوں سے کاث ڈالا جائے، کیونکہ اس نے میرا عہد توڑا۔“ (پیدائش ۱:۱۳ تا ۱۴)

اور حضرت موسیٰ ﷺ سے خطاب کرتے ہوئے اللہ تعالیٰ نے فرمایا:

”اوراً آٹھویں دن بڑے کا ختنہ کیا جائے۔“ (احجارت ۱۲:۳)

خدو حضرت عیسیٰ ﷺ نے بھی ختنے کارے۔ ابیل لوقا، باب ۲، آیت ۲۱ میں ہے:

”جب آٹھویں دن پورے ہوئے اور اس کے ختنے کا وقت آیا تو اس کا نام یوسع رکھا گیا۔“

کتاب اعمال، باب ۱۵، آیت ایں ہے:

”اگر موسیٰ کی رسم کے موافق تھا راختنہ ہو تو تم نجات نہیں پا سکتے۔“

عیسائی ان احکام پر عمل نہیں کرتے، ان کے عکس مسلمانوں نے ختنے کے خدائی احکام کو اپنایا ہوا ہے۔ ختنے کے احکام پر عمل نہ کرنے نے مجھے عیسائیت سے ڈور کیا ہے۔

چند سوال اور اُن کے جواب

سوال: اسلام کے اندر آپ کو کون سی خوبیاں نظر آئیں کہ آپ نے تمام مذاہب میں سے اس کا انتخاب کیا؟

جواب: محقق رأی کہوں گا کہ عقیدہ توحید نے مجھے سب سے زیادہ متأثر کیا۔ سورہ الاخلاص توحید کا جو ہر ہے اور یہ عقیدہ تثییث کی جڑ کاٹ کر رکھ دیتی ہے۔ دوسری بات مساجد میں انسانی امتیازات کی جگہ مساوات کا پایا جانا ہے۔ مسجد میں آقا و غلام کو ایک ہی صاف میں کھڑا ہونا پڑتا ہے، آقا کو الگ جگہ نہیں دی جاسکتی۔ اور اگر غلام پہلی صاف میں کھڑا ہے تو اسے کوئی پچھلی صاف میں نہیں دھکیل سکتا۔ چرچ میں امتیازات پائے جاتے ہیں۔ تیسرا بات

اسلام کا عقیدہ نجات ہے کہ آخرت میں جزا اوسرا کا انحصار انسانوں کے اعمال پر ہے۔

انجیل برنا بس میں تو حیدا الہی اور نبی آخر الزمان ﷺ کی آمد کی پیشین گوئی کی جاتی ہے، اس لیے عیسائی اس انجیل کو نہیں مانتے

سولال: انجیل برنا بس کو عیسائی کیوں نہیں مانتے؟

جو لوگ: اس وقت دنیا میں جتنی انجیلیں پائی جاتی ہیں، عیسائیوں کے ایک حصے کے مطابق ان میں سے انجیل برنا بس صحیح ترین انجیل ہے۔ آثارِ قدیمہ میں سے اس انجیل کے جو قدیم ترین نسخے برآمد ہوئے ہیں، موجودہ انجیل برنا بس اور قدیم نسخوں میں کوئی فرق نہیں۔ عیسائی کہتے ہیں کہ ”لودیکا“ کی میٹنگ میں جو عیسیٰ ﷺ کی وفات کے ۳۲۱ سال بعد ہوئی تھی، اس کو نسل نے چار انجلیوں کی منتظری دی تھی: انجیل یوحتا، انجیل مرقس، انجیل متی اور انجیل لوقا۔ عیسائی کہتے ہیں کہ ان چاروں کے لکھنے والے عیسیٰ ﷺ کے شاگرد تھے۔ انجیل برنا بس کے بارے میں کہا جاتا ہے کہ یہ بہت بعد میں لکھی گئی۔ حالانکہ ایسی بات نہیں۔ ایک روایت کے مطابق یہ انجیل ۳۹ عیسوی میں لکھی گئی ہے۔ اس کے باوجود اس انجیل کو نہ مانے کی وجہ صرف یہ ہے کہ اس میں اللہ کی توحید کا بہت زیادہ ذکر ہے، عیسیٰ ﷺ کی بجائے ان کے ایک ہم شکل کے مصلوب ہونے کا ذکر ہے جو عیسائیوں کے بنیادی عقیدے کی جذبات دیتا ہے۔ علاوہ ازیں اس میں نبی آخر الزمان ﷺ کی آمد کی پیشین گوئی بھی ہے۔

سولال: عیسائی دنیا میں مسلمانوں کے خلاف کس قسم کی سازشیں ہوتی رہتی ہیں؟

جو لوگ: سب سے بڑی سازش ہے مسلمانوں میں عیسائیت کی تبلیغ کی۔ ان کے طریقہ واردات میں سے ایک یہ ہے کہ پادری غیر محسوس طریقے سے مسلمانوں کو بادرکرتے ہیں کہ عیسیٰ ﷺ کے جو معجزات پاپل میں موجود ہیں وہ قرآن میں بھی ہیں۔ ان کی پیدائش کا واقعہ جو قرآن میں ہے وہ بھی پاپل میں ہے۔ کویا اسلام اور عیسائیت ایک ہی چیز ہے۔ اسی طرح رفاهی اور فلاہی کاموں کے ذریعے بھی مسلمانوں کو عیسائیت کی طرف راغب کیا جاتا ہے۔ مثلاً ملتان میں ایک بہت اچھا ”وین ہسپتال“ ہے۔ اس کا کارڈ بڑی مشکل اور سفارشوں سے بنتا ہے۔ لیکن اگر کوئی پادری کسی شخص کو لکھ کر دے کہ ”میں اس شخص کو جانتا ہوں، تو ایسے شخص کافی الفور کارڈ بن جاتا ہے۔ پھر ایسے شخص کی مریضہ کا علاج بھی مفت ہوتا ہے۔ اس کا واضح مطلب ہے کہ اگر کوئی شخص وہیں ہسپتال میں اپنی یوں یا یوں کا علاج کروانا

چاہتا ہے تو پہلے اسے چرچ میں جا کر پادری سے راہ و رسم پیدا کرنی ہوگی۔ جب وہ چرچ میں پادری کے پاس جائے گا تو یقیناً پادری اپنے حسن سلوک وغیرہ کے ذریعے عیسائیت سے بھی متاثر کرنے کی ضرور کوشش کرے گا۔

سؤال: پاکستان میں مسلمانوں سے عیسائی ہونے والوں کی شرح کیا ہے؟

جواب: پاکستان میں ایک ادارہ ”اخوت ادريسیہ“ کے نام سے کام کر رہا ہے۔ میں اس ادارے کا جزء سیکٹری رہا ہوں۔ اس ادارے نے ۱۹۷۲ء سے لے کر ۲۰۰۳ء تک جو اعداد و شمار اکٹھے کیے ہیں، ان کے مطابق اب تک تقریباً ۲۵۰۰۰ مسلمان عیسائی ہوئے ہیں۔ پنجاب میں عیسائیوں کے لیے آسان چڑاگاہ ڈیرہ غازی خان اور ملتان کے علاقے ہیں۔ ان علاقوں میں چوکہ بہت زیادہ غربت پائی جاتی ہے اس لیے یہاں کثرت سے مسلمان عیسائی ہوئے ہیں۔

سؤال: عیسائیت میں جو آپ کے دوست تھے آپ کی تبلیغ کی وجہ سے کیا ان میں بھی کچھ مسلمان ہوئے ہیں؟

جواب: جو پادری کے طور پر میرے پاس پڑھتے رہے ہیں انہیں میں نے قرآن مجید کے نفح دیے ہیں۔ اس کے جواب میں ان کی طرف سے ابھی تک کوئی سوالات میرے پاس نہیں آئے۔ اس لیے میں فی الحال کچھ کہہ نہیں سکتا کہ وہ اسلام قبول کر لیں گے یا نہیں۔

سؤال: اگر کسی مسلمان کو عیسائی مبلغین یا پادریوں کے ساتھ گفتگو کرنی پڑے تو کیسے کی جائے؟

جواب: اس کا ایک طریقہ تو یہ ہے کہ عیسائیوں سے گفتگو کرنے والے مسلمانوں کو ”The Salvation of Nations“ نامی کتاب کا ضرور مطالعہ کرنا چاہیے۔ دوسرا یہ کہ ہمیں ایک ایسا فرم تھکیل دینا چاہیے جس کے ذریعے عیسائی مبلغین سے بات کرنے والے لوگوں کی تربیت کی جائے۔ مجھے دکھ سے کہنا پڑتا ہے کہ باطل وقت و توں کا مقابلہ کرنے کے لیے مسلمانوں کو ذہنی، فکری اور عملی طور پر تیار نہیں کیا جاتا۔ اس کے مقابلے میں قادری اس محاذ پر بہت زیادہ کام کر رہے ہیں۔ ان کے ایک چھوٹے سے بچے کو بھی ساری معلومات از بر ہوتی ہیں۔ کچھ دن پہلے میرے پاس ایک قادری آیا اور کہنے لگا ”گلزار صاحب! صحیح موعود آچکے ہیں، آپ نے صحیح موعود کا دامن تھامنے کی بجائے اسلام قبول کر لیا ہے؟ آپ کو چاہیے کہ آپ صحیح موعود کی صداقت کو تسلیم کر کے ہمارے ساتھ آ جائیں“۔ میں نے کہا قرآن و حدیث

یا باہل میں جس مسیح کا ذکر ہے وہ مسیح ابن مریم ہے۔ تم جس مسیح کی بات کر رہے ہو وہ مسیح ابن چراغ بی بی (مرزا غلام احمد قادیانی) ہے۔ اگر تم قرآن و حدیث اور باہل میں مجھے مسیح ابن مریم کی بجائے مسیح ابن چراغ بی بی دکھا دو تو میں تمہارے مسیح کو مان لوں گا۔ میری بات کے جواب میں اسے بالکل ہی چپ لگ گئی۔ کہنے کا مقصد یہ ہے کہ جب ہمارے پاس دوسرے کے بارے میں مکمل معلومات ہوں گی تو ہم اسے مسکت جواب دے سکیں گے۔

اسی طرح عیسائی مسلمانوں سے ایک سوال یہ کیا کرتے ہیں کہ رسول ﷺ کی حضرت خدیجہ ؓ کے ساتھ شادی کس شریعت کے تحت ہوئی؟ یہ بات تو سب کو معلوم ہے کہ آپؐ کی شادی پہلے ہوئی اور شریعتِ محمدؐ بعد میں نازل ہوئی اور آپؐ کا نکاح پڑھانے والے ورقہ بن نوفل ایک یہودی عالم تھے، لہذا اس سے ثابت ہوتا ہے کہ مسلمانوں کے پیغمبر کا پہلا نکاح یہودی مذہب کے تحت پڑھا گیا۔ جب مسلمان علماء سے یہ سوال کیا جاتا ہے تو وہ باعوم اس کا جواب نہیں دیتے۔ وہ کہتے ہیں کہ یہ ایک بے مقصد سوال ہے، اس کا جواب دینا ضروری نہیں۔ میں کہتا ہوں کہ جب مسلمان علماء سے اس قسم کے سوالات پوچھے جائیں تو انہیں چاہیے کہ سائل کو پوری طرح مطمئن کریں۔ اس لیے کہ مطمئن نہ ہونے کی صورت میں سائل آسانی سے باطل فرقوں کے ہتھیے چڑھ سکتا ہے۔

سوال : پاکستان میں بڑے بڑے چرچیں، جو آباد بھی ہیں، اس کے برعکس یورپ میں چرچ ویران ہو رہے ہیں۔ یہ بتائیں کہ پاکستان میں چرچ کے آباد ہونے کی وجہ کیا ہے؟
جواب : اس کی وجہ یہ ہے کہ یورپ میں پادری کو لوگوں کے گھروں میں جا کر تبلیغ کرنے کی اجازت نہیں ہے، اس کے برعکس پاکستان میں ایک پادری دن میں کم از کم چند رہ گھروں میں جاتا ہے، اہل خانہ کے ساتھ گفتگو کرتا ہے، ان کے گھر بیوی اور سماجی مسائل کو سنتا ہے اور انہیں حل کرنے کی کوشش کرتا ہے۔ اس کے نتیجے میں لوگ چرچ جاتے ہیں اور چرچ کے ساتھ ان کا تعلق قائم ہو جاتا ہے۔

سوال : پاکستان میں بڑے بڑے شفائیہ اجتماعات ہوتے ہیں، ان میں مسلمان بھی بڑی تعداد میں شریک ہوتے ہیں۔ یہ بتائیں کہ ان اجتماعات کی حقیقت کیا ہے؟
جواب : یہ سب شفائیہ اجتماعات ڈھونگ ہیں۔ دعویٰ کیا جاتا ہے کہ شفائیہ اجتماع میں شریک ہونے سے پیار صحت مند، اندھے پینا اور اپانی درست ہو جاتے ہیں۔ میں کہتا ہوں کہ اس قسم کے اجتماعات پوری دنیا میں ہو رہے ہیں۔ اب چاہیے تو یہ تھا کہ سب لوگ شفایاں ہو

جاتے، لیکن ایسا نہیں ہو رہا۔ آخر کیوں؟ اس لیے کہ ان اجتماعات کی کوئی حقیقت نہیں ہے۔ ان اجتماعات کا مقصد مسلمانوں میں عیسائیت کی تبلیغ ہے۔ پاکستان کے زیادہ تر مسلمان چونکہ ضعیف العقیدہ ہیں، پھر یہاں صحت کی سہولتیں بھی کم ہیں، اگر ہیں تو وہ بہت زیادہ مہنگی ہیں، اس لیے کمزور عقیدے اور کمزور مالی پوزیشن کے مسلمان ایسے اجتماعات میں شریک ہوتے ہیں۔ ان کو جسمانی شفا تو نہیں ہوتی البتہ وہ اپنا ایمان بھی گنو بیٹھتے ہیں۔

سؤال: پاکستان میں عیسائیوں کے جو فرقے کام کر رہے ہیں، ان کے متعلق کچھ بتائیں!

جواب: پاکستان میں دو بڑے فرقے ہیں، ایک کیتوںک اور دوسرا پروٹسٹنٹ ہے۔ اس سے آگے کی صورت حال یہ ہے کہ پاکستان میں کیتوںک کے ۲۸ فرقے اور پروٹسٹنٹ کے ۳۱ فرقے کام کر رہے ہیں۔ ان میں سے ہر فرقے کا مین آفس الگینڈ میں ہے یا امریکہ میں۔ بہت کم فرقے ایسے ہیں کہ جن کا مین آفس جرمی یا کینیڈی ایس ہے۔

سؤال: انڈونیشیا میں میسائیوں نے ایسٹ یمور کے نام سے مذہبی بنیادوں پر ایک الگ ریاست قائم کی ہے۔ شنید ہے کہ اس طرح پاکستان میں بھی عیسائی مذہبی بنیادوں پر کسی خطے کے لیے کام کر رہے ہیں؟

جواب: یہ بات درست ہے کہ پاکستان میں عیسائی اس بنیاد پر کام کر رہے ہیں۔ ان میں سے بعض کی کوشش ہے کہ پاکستان میں مذہبی بنیادوں پر کام کر کے کسی خطے پر اپنی بالادستی قائم کر لی جائے۔

سؤال: اسلام قبول کرنے کے بعد کوئی انوکھا اور عجیب و غریب واقعہ بتائیں جو آپ کو پیش آیا ہوا!

جواب: ایک دفعہ میں مزگ اڈا لا ہو رہیں نماز کے لیے گیا تو مسجد کے خطیب صاحب تقریر کرتے ہوئے لوگوں سے کہہ رہے تھے کہ ”اگر مسجد میں کوئی وہابی الحدیث آجائے تو مسجد دھو دینی چاہیے۔“ مجھے ان کی بات سن کر بہت دکھ ہوا۔ میں نے وہاں نماز تو نہ پڑھی البتہ ایک دن میں نے مسجد کے خطیب صاحب سے ملاقات کی۔ ان کے سامنے میں نے قرآن مجید کے متعدد نفحے اور حدیث کی کتابیں رکھیں اور پھر میں نے ان سے کہا ”مولوی صاحب! آپ کا یہ کہنا ہے کہ الحدیث مسجد میں آجائے تو مسجد ناپاک ہو جاتی ہے۔“ مجھے ذرا قرآن اور حدیث میں یہ مسئلہ دکھا دیں تاکہ میری تسلی ہو جائے۔“ کہنے لگے: ”میں نے یہ مسئلہ پڑھا تو کہیں نہیں البتہ میں نے اپنے استاد سے سنا ہے۔“ میں نے کہا کہ ”چلیں اپنے

استاد سے ملاقات کروادیں، ان سے پوچھ لیتے ہیں، ”وہ شاہد رہ میں مجھے اپنے استاد کے پاس لے گئے۔ شاہد رہ میں ان کے استاد اصل میں ایک نام نہاد پیر ہیں جنہیں میں اس سے پہلے بھی ذاتی طور پر جاتا تھا۔ میں نے مولوی صاحب سے کہا ”اللہ کے بندے! جسے تم اپنا استاد کہہ رہے ہو یہ تو خود بیچارہ ان پڑھ اور جاہل ہے“۔ خیر میں نے سوچا ب آئے ہوئے ہیں تو پیر صاحب سے بھی پوچھ لیتے ہیں۔ جب ان سے میں نے پوچھا تو وہ کہنے لگے ”پڑھا تو میں نے بھی کہیں نہیں، بس میں نے بھی اپنے استاد سے سن تھا“۔ میں نے ان سے کہا ”اللہ کے بندے! رسول اللہ ﷺ نے تو بخراں کے عیسائی و فد کو مسجد بنوئی میں ظہرا یا تھا اور ایک تم ہو کرنی کے امتی ہو کر اپنے ہی کلمہ گو بھائیوں کو مسجد سے نکال رہے ہو!“

سولال : جس طرح عیسائیوں میں بہت سے فرقے ہیں اسی طرح مسلمانوں میں بھی بہت سے فرقے ہیں۔ یہ بتائیں کہ آپ نے کسی فرقے سے متاثر ہو کر اسلام قبول کیا ہے یا اسلام کی آفاقتی اور ابدی تعلیمات سے متاثر ہو کر مسلمان ہوئے ہیں؟

بھولاب : میرے بھائی! بات یہ ہے کہ فرقے وغیرہ تو سب رسول اللہ ﷺ کے بعد کی باقی ہیں۔ آپ کے مبارک دور میں فرقے نہیں تھے۔ فرقے انہم ار بع کے بعد شروع ہوئے ہیں۔ لہذا میں نے جو اسلام قبول کیا ہے، کسی فرقے سے نہیں بلکہ اسلام کی آفاقتی تعلیمات سے متاثر ہو کر قبول کیا ہے۔ میں صرف ایک بات جانتا ہوں کہ جو چیز قرآن اور حدیث میں ہے اسے مان لو اور جو چیز قرآن و حدیث میں نہیں اسے چھوڑ دو۔ ۵۵

جہاد

جہاد اور دہشت گردی

تحریر: حافظ محمد زبیر

۱۱/۹ کے بعد رے کے حالیہ واقعہ کی وجہ سے ایک دفعہ پھر مغربی دنیا اپنے تمام ترسائیں اور ذرا شائع ابلاغ کے ساتھ پوری دنیا کے مسلمانوں کے خلاف بالعموم اور اہل پاکستان کے خلاف بالخصوص معرکہ آرا ہو گئی ہے۔ مغرب میں عرصہ دراز سے یہ فلسفہ ہدہ و مذکوہ کے ساتھ پیش کیا جاتا رہا ہے کہ اپنی قوم کے اندر ورنی اتحاد و اتفاق کے لیے عوام الناس کے سامنے ایک مشترکہ دشمن کا تعین کیا جائے۔ آج سے پہلے اہل مغرب کی متمدن عیسائی دنیا کا دشمن یہودی تھا۔ لیکن ایک صدی سے امریکہ میں بالخصوص اور یورپی ممالک میں بالعموم یہود محاشری اداروں اور ملٹی میڈیا پر چھا گئے۔ چنانچہ اب صورت حال یہ ہے کہ مغرب کا سرمایہ دارانہ نظام ہو یا ان کا الیکٹرانک و پرنٹ میڈیا، سب یہود کے قبضہ میں ہیں۔ وہ جس طرح سے چاہتے ہیں اہل مغرب کی سوچ کو پہلے سے تعین (Pre-planned) نظریات اور اہداف کی تکمیل کے لیے ایک رُخ دیتے ہیں۔

چھپلی کئی دہائیوں سے یہود کی یہ مسلسل کوشش رہی ہے کہ وہ مغرب کی متمدن عیسائی دنیا کے سامنے اپنی جان بچانے کے لیے ایک مشترکہ دشمن کو پیش کریں۔ اس مقصد کی تکمیل کے لیے امریکہ میں موجود ان یہودیوں نے جو کہ اہم کلیدی عہدوں پر فائز ہیں یا میڈیا کے ساتھ وابستہ ہیں، روس اور دوسری کمیونٹی ریاستوں کو امریکی عوام کے سامنے ایک مشترکہ دشمن کے طور پر پیش کرنا شروع کیا، جس کے نتیجے میں امریکی و مغربی قیادت یہود سے صرف نظر کرتے ہوئے روس کی طرف متوجہ ہو گئی۔ چنانچہ ہم دیکھتے ہیں کہ اسی (۸۰) کی دہائی میں مغرب سے شائع ہونے والے اخبارات اور رسائل میں لکھے جانے والے اکثر مضامین (Articles) سرخ نفرت (The Red Menace) اور سرخ خطرہ (The Red Peril) جیسے عنوانیں سے شائع ہوتے رہے۔ بالآخر امریکہ اور روس میں ایک نظریاتی جنگ شروع ہو گئی۔ لیکن ۱۹۹۱ء میں یو ایس ایس آر کے ٹوٹے کے بعد یہود

کے لیے دوبارہ یہ مسئلہ کھڑا ہو گیا کہ اب وہ مغرب کی متعدد عیسائی دنیا کے سامنے کس کو بطور دشمن کے پیش کریں؟ اس کے لیے انہوں نے اُمت مسلمہ کا انتخاب کیا۔ چنانچہ یہود نے اپنے ذراائع ابلاغ کو استعمال کرتے ہوئے اہل مغرب کے سامنے یہ ثابت کیا کہ تہاری اعلیٰ اقدار کو ان مسلمانوں سے خطرہ ہے۔ ہمارے استاذ محترم ڈاکٹر اکرم چوہدری صاحب کے بقول پچھلے پندرہ سال میں یہود کا سب سے بڑا کارناص یہ ہے کہ:

The Jews has identified a new enemy for the developed Western World.

چنانچہ ہم یہ دیکھتے ہیں کہ پچھلے دس برسوں میں مغرب میں ^{لکھی} جانے والی کتابوں اور مضمایں کے عنوان وہی رہے ہیں، صرف سرخ (Red) کی جگہ سبز (Green) نے لے لی ہے۔ چونکہ اللہ کے رسول ﷺ کے روضہ اطہر کا رنگ سبز ہے اور سبزرنگ مسلمانوں کی علامت و پہچان کے طور پر معروف ہے، اسی وجہ سے مغرب میں ^{لکھی} جانے والی کتب اور مضمایں میں سبز (Green) کے حوالے سے اُمت مسلمہ پر تقید کی جاتی ہے۔ مثلاً سبز خطرہ (The Green Menace) اسی طرح (The Green Peril)، سبز نفرت (The Green Peril)۔ اسی مضماین سے اسلام کا The Radical Islam، The Militant Islam، The Militant Islam کی وجہ سے مضمون کے عنوان ہے: غلط تصور اہل مغرب کے ذہنوں میں بھایا گیا ہے۔ ایک مضمون کا عنوان ہے: "The Muslims are Coming" "گویا مصنف اس مضمون کے ذریعے اپنے عوام کے سامنے مسلمانوں کی یہ تصویر پیش کر رہا ہے کہ جیسے گھوڑوں پر سوار کوئی جنگی مخلوق گردنوں میں تواریں جماں کیے تیزی سے مغرب کی طرف پیش قدم کر رہی ہے، تاکہ اہل مغرب کو تہہ تنقیح کر دے۔ ابھی حال ہی میں فرانسیسی فوکو یاما کا ایک مضمون: "انسانیت کا اصل دشمن" (The Real Enemy) کے نام سے سامنے آیا ہے۔ وہ یہ ثابت کرنے کی کوشش کر رہا ہے کہ انسانیت کا اصل دشمن مسلمان ہے، لہذا سارے مغرب کو تحد ہو کر اپنی تمام تر توانائیاں مسلمانوں کو روکنے اور ختم کرنے کے لیے کھدا دینی چاہئیں۔ اس مقصد کے حصول کی خاطر اسلام کے تصور، جہاد و قتال کو مخ کر کے اور اپنے من مانے مفہوم پہناتے ہوئے مغربی دنیا کے سامنے پیش کیا گیا۔

مختلف مکاتب فکر کے نزدیک تصور جہاد و قتال

مغرب کے ان اعتراضات والزمات کے رو عمل کے طور پر اُمت مسلمہ میں اسلام

کے تصویر جہاد و قتال کے بارے میں چار مختلف قسم کے مکاتب فکر وجود میں آئے، جن کا تجربہ کرتے ہوئے ہم اسلام کے سچے و صالح تصور جہاد کو اجاگر کرنے کی کوشش کریں گے۔

پہلا مکتب فکر: ان لوگوں نے عصر حاضر کی رعایت میں حالات کو سامنے رکھتے ہوئے جہاد و قتال کو منسوخ قرار دیا۔ عصر حاضر میں غلام احمد قادریانی نے اس موقف کو حکل کر پیش کیا۔ اع ”دین کے لیے حرام ہے اب دوستو قتال!“

دوسرा مکتب فکر: اس مکتب فکر کے حاملین کا نقطہ نظر یہ ہے کہ اسلام میں جہاد و قتال صرف دفاعی ہے، اقدامی قتال جائز نہیں ہے۔ ہمارے ہاں وہ سارے مسلم مفکرین جو عقل کو قل پر ترجیح دیتے ہیں اور مغربی فلسفہ و فکر سے متاثر ہیں، اپنے اس موقف کو پورے ہدّہ و مذہ کے ساتھ بیان کرتے ہیں۔ اٹڈیا کے مسلمان دانشور مولانا وحید الدین خان صاحب اور پاکستان میں فکر اسلامی کے نمائندے علامہ جاوید احمد غامدی صاحب کا یہی موقف ہے۔ صدر مرکز اسلامی مولانا وحید الدین خان صاحب ماہنامہ ”الرسالة“ جولائی ۲۰۰۵ء کے شمارے میں صفحہ ۳۶ پر ایک سوال کا جواب دیتے ہوئے لکھتے ہیں:

”میں نے اپنی تحریروں میں بار بار یہ واضح کیا ہے کہ اسلام کا اقدامی عمل پر امن دعوت ہے۔ جہاد (بمعنی قتال) ایک دفاعی کارروائی ہے، جو استثنائی طور پر کبھی پیش آتا ہے۔ مزید یہ کہ اس دفاعی کارروائی کا حقن باضابطہ طور پر قائم شدہ حکومت کو ہے، غیر حکومتی تنظیموں کو ہرگز مسلح بہاد کی اجازت نہیں۔“

تیسرا مکتب فکر: تیسرا مکتب فکر اُن علماء کا ہے جو قرآن و سنت کی نصوص ظاہریہ سے استدلال کرتے ہوئے قتال کا مقصد کفر اور کفار کا خاتمه بتلاتے ہیں۔ یہ موقف بھی متشدد دانہ رائے پر مبنی ہے۔ اکثر جہادی تحریکوں اور تنظیموں سے وابستہ علمائے کرام کا یہی نقطہ نظر یہ ہے۔ ان علماء کے نزدیک مسلمان لٹکر جب کافر ممالک کی طرف جہاد کے لیے لگیں گے تو کافروں کو دو چیزوں میں سے ایک کا اختیار ہو گا۔ یا تو وہ اسلام قبول کر کے مسلم برادری میں شامل ہو جائیں یا انکار کی صورت میں اُن پر جنگ مسلط کر دی جائے، کوئی تیسرا صورت ان کے لیے جائز نہیں ہے۔

چوتھا مکتب فکر: جہاد کے بارے میں سب سے درست نقطہ نظر جمہور علماء کا ہے۔

ان کے نزدیک جہاد و قتال جن اعلیٰ و ارفع مقاصد کے لیے کیا جانا چاہیے وہ حسب

ذیل ہیں۔

جہاد کے مقاصد

شیخ عبدالکریم زیدان اپنی کتاب ”اصول الدعوۃ“ میں بیان فرماتے ہیں کہ جہاد کے تین مقاصد ہیں:

۱) ظلم و زیادتی کے خلاف: اگر کوئی قوم یا ریاست مسلمانوں پر ظلم و زیادتی کی مرتكب ہوتا پھر مسلمانوں کے لیے جائز ہے کہ ایسی قوم سے لڑائی کریں۔ ارشاد باری تعالیٰ ہے:

﴿وَقَاتِلُوا فِي سَبِيلِ اللہِ الَّذِينَ يُقَاتِلُونَكُمْ وَلَا تَعْتَدُو۝ إِنَّ اللہَ لَا يُحِبُّ الْمُعْتَدِلِينَ﴾ (البقرة)

”اور اللہ کے راستے میں اُن لوگوں سے جنگ کرو جو تم سے جنگ کرتے ہیں اور زیادتی نہ کر دے جنک اللہ تعالیٰ زیادتی کرنے والوں کو پسند نہیں کرتا۔“

۲) ضعیف اور کمزور مسلمانوں کی مدد کے لیے: غیر مسلم ریاستیں ہوں یا مسلمان، جہاں بھی مسلمان کمزور ہوں یا تعداد میں کمی کی وجہ سے دوسرا اقوام ان پر ظلم کریں تو ایسے کمزور و ضعیف مسلمانوں کی مدد کے لیے جہاد کرنا ضروری ہے۔ ارشاد باری تعالیٰ ہے:

﴿وَمَا لَكُمْ لَا تُقَاتِلُونَ فِي سَبِيلِ اللہِ وَالْمُسْتَضْعَفِينَ مِنَ الرِّجَالِ وَالنِّسَاءِ وَالْوِلْدَانِ الَّذِينَ يَقُولُونَ رَبَّنَا أَخْرِجْنَا مِنْ هَذِهِ الْقَرِيَةِ الظَّالِمُونَ وَاجْعَلْ لَنَا مِنْ لَدُنْكَ وَلِيَوْجَعْ لَنَا مِنْ لَدُنْكَ نَصِيبًا﴾ (النساء)

”اور تمہیں کیا ہو گیا ہے کہ تم اللہ کے راستے میں قاتل نہیں کرتے؟ حالانکہ ضعیف و کمزور مرد، عورتیں اور بچے یہ کہہ رہے ہیں کہ اے ہمارے رب! ہمیں اس سمتی سے نکال جس کے رہنے والے ظالم ہیں اور ہمارے لیے اپنی طرف سے ایک والی اور مددگار بنا!“

۳) شریعت الہی کی اقامت و تطیق کے لیے: قاتل کی یہ وہ قسم ہے جس کی ابتداء مسلمانوں کی طرف سے ہوتی ہے۔ قاتل کی پہلی دشکلیں دفاعی ہیں، جبکہ یہ اقدامی ہے۔ قاتل کی اس قسم کے بارے میں شیخ عبدالکریم زیدان فرماتے ہیں:

”وَمِنْهَا : أَنْ يَدَا الْمُسْلِمُونَ قِتَالُ الْكُفَّارِ إِذَا أَفْضُوا إِلَاسْلَامَ وَمَنْعُوا الْمُسْلِمِينَ مِنْ تَوْلِي الْحُكْمِ وَالشَّرْطَانِ لِإِقَامَةِ شَرْعِ اللَّهِ وَتَطْبِيقِهِ فِي

الْأَرْضِ وَهَذَا هُوَ الَّذِي يُجَادِلُ فِيهِ الْبَعْضُ وَالْحَقِيقَةُ أَنَّ الْقُرْآنَ
وَالسُّنْنَةَ يَدْلَلُانِ عَلَى هَذَا النَّوْعِ مِنِ الْقِتَالِ

”اور اس (جہاد) کی اقسام میں سے ایک قسم یہ بھی ہے کہ مسلمان کافروں سے اس وقت قتال کریں جب وہ اسلام کو قبول کرنے سے انکار کر دیں اور زمین میں مسلمانوں کو اللہ کی شریعت کی اقامت اور تطیق کے لیے سلطنت و حکومت حاصل کرنے سے روکیں۔ اگرچہ بعض لوگ قتال کی اس قسم کا انکار کرتے ہیں، لیکن حقیقت یہ ہے کہ قرآن و سنت سے قتال کی اس قسم کا اثبات ہوتا ہے۔“

ارشاد باری تعالیٰ ہے:

﴿وَقَاتِلُوهُمْ حَتَّىٰ لَا تَكُونَ فِتْنَةٌ وَيَكُونُ الدِّينُ كُلُّهُ لِلَّهِ﴾ (الانفال: ۳۹)
”اور ان سے قتال کرو یہاں تک کہ فتنہ باقی نہ رہے اور دین کل کا کل اللہ ہی کے لیے ہو جائے۔“

حضرت عبد اللہ بن عباس رض، قادة مجاهد اور الریبع رض کے نزدیک یہاں پر فتنے سے مراد کفر و شرک ہے، یعنی ایسا کفر و شرک جو کہ اجتماعی ہو، کیونکہ اسلام انفرادی کفر و شرک کو برداشت کرتا ہے، جیسا کہ ارشاد باری تعالیٰ ہے:

﴿لَا إِكْرَاهٌ فِي الدِّينِ﴾ (آل عمران: ۲۵۶)
”دین میں کوئی جبر نہیں ہے۔“

یعنی دین (اسلام) قبول کرنے میں کسی پر کسی قسم کا جبر نہ کیا جائے گا۔ لیکن اجتماعی طور پر کفر و شرک کا خاتمه اسلام کا سچ نظر ہے۔ یعنی اجتماعیت میں تو دین اسلام ہی نظام حکومت کے طور پر نافذ ہوگا، لیکن انفرادی طور پر لوگوں کو اپنے عقائد، عبادات اور رسومات کے مطابق زندگی بسر کرنے کی اجازت ہوگی۔

اسلام میں دہشت گردی کا تصور

دہشت گردی کی تعریف متعین کرنے میں مغربی مفکرین ابھی تک کسی ایک رائے پر متفق نہیں ہو سکے، لیکن اسلام نے دلوں انداز میں دہشت گردی کی تعریف کو بیان کر دیا ہے۔ شریعت اسلامیہ کے مطابق وہ لوگ جو کہ اسلامی معاشرے میں ایسے جرام کے مرتكب ہوتے ہیں جن سے لوگوں میں خوف و ہراس بے چینی بدآمنی اور ڈر کی کیفیات کو فروغ ملے اور لوگوں کی عزت و آبرو اور جان و مال کو خطرہ محسوس ہو دہشت گرد کھلاتے

ہیں، اور ان کے لیے اسلام نے عبرتاک سزا میں مقرر کی ہیں۔ مثلاً قتل، زنا بالبجز، ڈیکھتی، چوری، آتش زنی، تخریب کاری اور بم دھماکے وغیرہ ایسے جرم ہیں جو کسی بھی معاشرے کے امن و سکون کو ختم کرتے ہوئے خوف و ڈر کے حالات پیدا کرتے ہیں۔ ارشاد باری تعالیٰ ہے:

﴿إِنَّمَا جَزَوا الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا أَنْ يُقْتَلُوا أَوْ يُصَلْبُوا أَوْ تُقْطَعَ أَيْدِيهِمْ وَأَرْجُلُهُمْ مِنْ خِلَافٍ أَوْ يُنْفَوْا مِنَ الْأَرْضِ ط﴾ (المائدۃ: ۳۳)

”سو اس کے نہیں سزا ان لوگوں کی جو اللہ اور اس کے رسول ﷺ سے جگ کرتے ہیں اور زمین میں فساد پھیلاتے ہیں کہ ان کو بے درودی سے قتل کیا جائے یا ان کو سولی چڑھایا جائے، یا ان کے ہاتھ پاؤں مختلف سمت سے کاٹ دیے جائیں، یا ان کو ملک سے نکال دیا جائے۔“

اس آئی مبارکہ میں ان لوگوں کو جو کہ اللہ اور اس کے رسول ﷺ کے خلاف جنگ کرتے ہیں اور زمین میں فساد پھیلاتے ہیں، دہشت گرد کہا گیا ہے اور ان کے لیے چار عربت ناک سزاوں میں سے ایک سزا مقرر کی گئی ہے۔ اب یہ اسلامی عدالت کے قاضی کی صواب دید پر منحصر ہے کہ وہ مجرم اور اس کے جرم کی نوعیت کو دیکھتے ہوئے اس کے لیے ان چار سزاوں میں سے کوئی بھی سزا تجویز کر سکتا ہے۔ اسلام تو دہشت گردی کے خاتمے کے لیے احکامات جاری کرتا ہے، چجاعتیکہ اس کی تعلیمات (جہاد) کو دہشت گردی قرار دیا جائے۔

جہاد و دہشت گردی میں فرق

جہاد کا مقصد امن عالم کا قیام ہے۔ دنیا سے ظلم و ستم کو ختم کر کے اسلام کے عادلانہ نظام کو قائم کرنا جہاد کے اوپرین مقاصد میں شمار ہوتا ہے۔ ظلم چاہے مسلمانوں پر ہو یا غیر مسلموں پر، اسلام ظلم کی حکومت کو برداشت نہیں کرتا، اور یہ بات بھی طبعی طور پر طے ہے کہ جہاں کفر ہوگا، جہاں شرک ہوگا وہاں ظلم ہوگا۔ اس لیے اسلام کی جنگ اصل میں کفر و شرک کے خلاف نہیں بلکہ اس ظلم کے خلاف ہے جو کہ کفر و شرک کا نتیجہ ہے اور اسلام اس ظالمانہ نظام سے نوع انسانی کو پر امن دنیا کی طرف لے آنا چاہتا ہے، جبکہ دہشت گردی کی تعریف ہی امن کو ختم کرنا اور ظلم کو برپا کرنا ہے۔ مختصر الفاظ میں اگر ہم اپنی بات کا خلاصہ نکالیں تو ان

الفاظ میں نکلے گا کہ جہادِ ظلم و ستم اور خوف و ہراس کے خاتمے کا نام ہے، جبکہ دہشت گردیِ ظلم و ستم اور خوف و ہراس برپا کرنے کا نام ہے۔

دہشت گرد کون؟

دنیا کے نقشے پر اگر ہم نگاہِ دوڑا میں تو ایک انج زمین بھی ایسی نہ ملے گی جہاں پر مسلمان افواج کا قبضہ ہو اور غیر مسلموں پر ظلم و ستم ہو رہا ہو۔ لیکن ایسے بہت سارے اسلامی ممالک آپ کوں جائیں گے جہاں غیر مسلم ریاستوں کی منظم فوجیں قبضہ کیے پہنچی ہیں، اور مسلمانوں پر ظلم و ستم کے پھاڑ توڑے جاری ہے ہیں۔ افغانستان ہو یا عراق، کشمیر ہو یا فلسطین، ہر جگہ مسلمان ہی ظلم اور دہشت گردی کا شکار ہیں۔



اسلامی نظام زندگی

مسلمان کا طرزِ حیات^(۲۵)

علامہ ابویکبر جابر الجزاری کی شہرہ آفاق کتاب

”منهاج المُسلم“ کا اردو ترجمہ

مترجم : مولانا عطاء اللہ ساجد

ایک ضروری وضاحت

قارئین بیشاق بخوبی جانتے ہیں کہ بیشاق نہ تو کسی فقہی مسلک کا ترجمان ہے اور نہ ہی اس کا حلقة، قارئین کسی خاص مسلک کے حاملین تک محدود ہے۔ چنانچہ ایک عرصہ سے عالم عرب کے معروف عالم دین علامہ ابویکبر جابر الجزاری کی کتاب ”منهاج المُسلم“ کا اردو ترجمہ بیشاق کے صفحات میں بالا قساط شائع کیا جا رہا ہے۔ واضح رہے کہ اس کتاب کا انتخاب کسی مسلکی بنیاد پر نہیں بلکہ اس کی جامعیت کی بنیاد پر کیا گیا ہے۔ ادارہ بیشاق کا فاضل مؤلف کے فقہی مسلک سے کلی اتفاق ضروری نہیں۔

گزشتہ چند ماہ کے شماروں میں ”منهاج المُسلم“ کی ”کتاب العبادات“ کا آٹھواں باب شائع ہو رہا ہے جو نماز کے مسائل پر مشتمل ہے۔ ان میں بعض مسائل فقہ حنفی سے مطابقت نہیں رکھتے۔ لہذا فقہ حنفی سے تعلق رکھنے والے قارئین سے گزارش ہے کہ وہ ان مسائل کے بارے میں مزید معلومات کے لیے فقہ حنفی کی کتب بھی اپنے مطالعے میں رکھیں۔ (ادارہ)

كتاب العبادات
آخواں باب

نماز (مسلسل)

(۱۰) نمازِ جمعہ

(۱) نمازِ جمعہ کا حکم:

جمع کی نماز واجب ہے۔ اللہ تعالیٰ کا ارشاد ہے:

﴿يَا أَيُّهَا الَّذِينَ آمَنُوا إِذَا نُودِي لِلصَّلَاةِ مِنْ يَوْمِ الْجُمُعَةِ فَاسْعُوا إِلَى ذِكْرِ اللَّهِ وَذَرُوا الْبَيْعَ﴾ (الجمعة: ۹)

”اے وہ لوگو جو ایمان لاچے ہو! جب جمعہ کے دن نماز کے لیے پکارا جائے تو اللہ کی یاد کی طرف دوڑو اور خرید و فروخت ترک کر道۔“

جناب رسول اللہ ﷺ نے ارشاد فرمایا:

(لَيَتَّهِنَّ أَقْوَامٌ عَنْ وَدْعِهِمُ الْجُمُعَاتِ أَوْ لَيَخْتَمَنَ اللَّهُ عَلَى قُلُوبِهِمْ، ثُمَّ لَيَكُونُنَّ مِنَ الْغَافِلِينَ) (۱)

”لوگوں کو جمعہ ترک کرنے سے بازا آ جانا چاہیے ورنہ اللہ تعالیٰ ان کے دلوں پر ضرور مر ہرگاہے گا، پھر وہ ضرور اہل غفلت میں شامل ہو جائیں گے۔“

نیز فرمایا:

(الْجَمُعَةُ حَقٌّ وَاجِبٌ عَلَى كُلِّ مُسْلِمٍ فِي جَمَاعَةٍ إِلَّا أَرْبَعَةً : عَبْدٌ مَمْلُوكٌ أَوْ امْرَأَةٌ أَوْ صَبِّيٌّ أَوْ مَرْبُضٌ) (۲)

”ہر مسلمان پر باجماعت جمعہ ادا کرنا لازمی حق ہے سوائے چار افراد کے: مملوک غلام، یا عورت، یا بچہ یا بیمار۔“

(۱) صحیح مسلم، کتاب الجمعة، باب التغليظ فی ترك الجمعة۔

(۲) سنن ابن داؤد، کتاب الصلاة، تفريع ابواب الجمعة، باب الجمعة للملوك والمرأة۔ تحقیق ناصر الدین الالبانی نے اس حدیث کو صحیح کہا ہے۔ (ارواۃ الغلیل ۵۲/۳)

ب) نمازِ جمعہ کی حکمتیں:

نمازِ جمعہ کی مشروعیت میں بہت سی حکمتیں پوشیدہ ہیں۔ ایک حکمت یہ ہے کہ اس طریقے سے ایک گاؤں یا شہر کے وہ تمام ملکف افراد جو کسی ذمہ داری کو اٹھا سکتے ہیں، ہفتہ کی ابتداء میں ایک جگہ جمع ہوں تاکہ مسلمان فرمانروائی کے دین اور ان کی دنیا کی بہتری کے لیے جو فیصلے کرتا ہے، انہیں معلوم ہو جائیں۔

اس میں یہ بھی حکمت ہے کہ لوگ اللہ کی ترغیبات اور تنبیہات سنیں، اطاعت گزاروں کے لیے اللہ کے وعدے اور نافرمانوں کے لیے اللہ کی سزا نہیں ان کو معلوم ہوں، جس سے ان میں اپنے فرائض ادا کرنے کا داعیہ پیدا ہو اور وہ پورا ہفتہ اپنے فرائض پوری ہمت اور احتیاط سے انجام دے سکیں۔

جو شخص جمعہ کی شروط اور اس کی خصوصیات پر غور کرے گا اس کے سامنے یہ حکمت بالکل واضح ہو جائے گی۔ جمعہ کی ایک شرط یہ ہے کہ وہ آبادی میں پڑھا جائے، مسلمانوں کی ایک جماعت اس میں حاضر ہو، مسجد میں ہو ایک ہی بڑی مسجد میں ادا کیا جائے۔ خطبہ دیا جائے، خطبہ دینے والا خلیفۃ الرسلین یا مقامی حکمران ہو۔ خطبہ کے درمیان بات چیت کرنا حرام ہے۔ غلام، عورت، بچہ اور بیمار پر حاضری ضروری نہیں، کیونکہ یہ لوگ مکمل طور پر ملکف نہیں۔ اس لیے کہ جو ذمہ دار یاں سونپی جانی مقصود ہیں وہ انہیں ادا کرنے سے قاصر ہیں۔

ج) جمعہ کے دن کی فضیلت:

جمعہ کا دن ایک عظیم اور فضیلت والا دن ہے جو تمام دنوں سے افضل ہے۔ جناب رسول ﷺ نے ارشاد فرمایا:

(خَيْرُ يَوْمٍ طَلَعَتْ عَلَيْهِ الشَّمْسُ يَوْمُ الْجُمُعَةِ، فِيهِ خُلُقُ آدُمُ، وَفِيهِ أَذْخَلَ الْجَنَّةَ وَفِيهِ أُخْرِجَ مِنْهَا، وَلَا تَقُومُ السَّاعَةُ إِلَّا فِي يَوْمِ الْجُمُعَةِ) ^(۱)

”وہ دن جن میں سورج طلوع ہوتا ہے، ان میں سب سے افضل دن جمعہ کا دن ہے۔

اسی دن آدم ؑ کی تخلیق ہوئی، اسی دن انہیں جنت میں داخل کیا گیا، اسی دن انہیں

وہاں سے نکلا گیا اور قیامت بھی جمعہ کے دن ہی قائم ہوگی۔“

الہذا اللہ کی عطا کردہ اس عظمت کے پیش نظر اس دن کی تعظیم کرنی چاہیے۔ چنانچہ اس دن

(۱) صحیح مسلم، کتاب الجمعة، باب فضل يوم الجمعة۔

زیادہ نیکیاں کرنے کی کوشش کی جائے اور تمام گناہوں سے پرہیز کرنا چاہیے۔

۶) جمعہ کے آداب و اعمال:

① جو شخص جمعہ پڑھنے آئے اسے چاہیے کہ غسل کر کے آئے۔ جناب رسول اللہ ﷺ نے فرمایا ہے:

((غُسْلُ الْجُمُعَةِ وَاجِبٌ عَلَى كُلِّ مُحْتَلِمٍ))^(۱)

”جمعہ کے دن کا غسل ہر بالغ پر واجب ہے۔“

② صاف سترے کپڑے پہنے اور خوبیوں کا نیوی ہے: ارشاد نبویؐ ہے:

((عَلَى كُلِّ مُسْلِمٍ الْغُسْلُ يَوْمَ الْجُمُعَةِ، وَيَلْبَسُ مِنْ صَالِحٍ ثِيَابَهُ وَإِنْ كَانَ لَهُ طِيبٌ مَسَّ مِنْهُ))^(۲)

”ہر مسلمان کے لیے جمعہ کے دن نہانا ضروری ہے۔ اور وہ اچھے کپڑے پہنے، اگر خوبیوں میں ہو تو کائے۔“

③ جمعہ کے لیے سویرے مسجد میں پہنچ جانا۔ یعنی جمعہ کا وقت شروع ہونے سے کچھ وقت پہلے چلا آئے۔ آخرین تعلیمات نے فرمایا:

((مَنْ اغْتَسَلَ يَوْمَ الْجُمُعَةِ غُسْلَ الْجَنَابَةِ ثُمَّ رَاحَ فِي السَّاعَةِ الْأُولَى فَكَانَمَا قَرَبَ بَذَنَةً، وَمَنْ رَاحَ فِي السَّاعَةِ الثَّانِيَةِ فَكَانَمَا قَرَبَ بَقَرَةً، وَمَنْ رَاحَ فِي السَّاعَةِ الرَّابِعَةِ فَكَانَمَا قَرَبَ دَجَاجَةً، وَمَنْ رَاحَ فِي السَّاعَةِ الْخَامِسَةِ فَكَانَمَا قَرَبَ بَيْضَةً، فَإِذَا خَرَجَ الْأَمَامُ حَضَرَتِ الْمُلَاتِكَةُ يَسْتَمْعُونَ إِذْكُرَ))^(۳)
”جس شخص نے جمعہ کے دن غسل جنابت کیا^(۴)، پھر پہلی ساعت میں (مسجد میں

(۱) صحیح البخاری، کتاب الجمعة، باب فضل الغسل يوم الجمعة۔ وصحیح مسلم، کتاب الجمعة، باب الطیب والسوالک يوم الجمعة۔

(۲) سنن ابن داؤد (یہ حدیث اس سے مختلف الفاظ کے ساتھ صحیح میں بھی موجود ہے) دیکھیے: صحیح البخاری، کتاب الجمعة، باب الطیب للجمعة۔

(۳) صحیح البخاری، کتاب الجمعة، باب فضل الجمعة۔

(۴) یعنی خوب اچھی طرح غسل کیا جس طرح غسل جنابت کیا جاتا ہے۔ اس حدیث کے ظاہر معنی بھی مراد ہو سکتے ہیں جیسے کہ بعض احادیث میں اشارہ ملتا ہے۔

چلا گیا، اس نے گویا اللہ کی راہ میں ایک اوٹ پیش کیا، اور جو دوسری ساعت میں گیا وہ ایسا ہے گویا اس نے ایک گائے دی، اور جو تیسرا ساعت میں گیا وہ ایسا ہے گویا اس نے ایک سینگوں والا مینڈھا (اللہ کی راہ میں) دیا، اور جو چوتھی ساعت میں گیا اس نے گویا ایک مرغی پیش کی، اور جو پانچویں ساعت میں گیا اس نے گویا ایک اٹھا صدقہ کیا۔ پھر جب امام (خطبہ دینے کے لیے) نکل آتا ہے تو فرشتے صحیح (خطبہ سننے کے لیے آ جاتے ہیں۔“

④ جب مسجد میں آ جائے تو کچھ نہ کچھ نماز پڑھ لئے خواہ چار رکعتیں پڑھے یا زیادہ۔

آنحضرت ﷺ نے فرمایا:

(لَا يَغْسِلُ رَجُلٌ يَوْمَ الْجُمُعَةِ وَيَطَهَّرُ بِمَا اسْتَطَاعَ مِنْ طُهْرٍ وَيَدْهُنُ مِنْ دُهْنِهِ أَوْ يَمْسُ مِنْ طِيبٍ بَيْتِهِ ثُمَّ يَخْرُجُ فَلَا يُفَرَّقُ بَيْنَ اثْنَيْنِ ثُمَّ يُصَلِّي مَا كُبَابَ لَهُ ثُمَّ يُصْنِعُ إِذَا تَكَلَّمَ الْإِمَامُ إِلَّا غُفرَ لَهُ مَا بَيْنَهُ وَبَيْنَ الْجُمُعَةِ الْأُخْرَى مَا لَمْ تُغْشَ الْكَبَائِرُ) ^(۱)

”بوجھض جمعہ کے دن غسل کرتا ہے، اور جتنی ہو سکے صفائی کرتا ہے، تیل وغیرہ لگاتا ہے یا گھر میں موجود خوبیوں کا تاہے، پھر مسجد کی طرف چلا جاتا ہے۔ (مسجد میں بیٹھنے وقت) دو آدمیوں کے درمیان جدائی نہیں کرتا^(۲)، پھر جو نماز اس کی قسمت میں ہے پڑھتا ہے (یعنی حسب توقیت چند رکعت نماز ادا کرتا ہے)، پھر جب امام بات کرتا ہے (خطبہ دیتا ہے) تو یہ شخص توجہ سے اس کی بات سنتا ہے تو اس کے ایک جمعہ سے دوسرے جمعتک کے گناہ معاف ہو جاتے ہیں، جب تک کہاڑا کا رکاب نہ کیا جائے۔“

⑤ جب امام خطبہ دینے کے لیے آ جائے تو بات چیت سے رک جانا چاہیے اور بے فائدہ حرکات سے بھی احتساب کرنا چاہیے۔ مثلاً لکنکریوں اور نکلوں وغیرہ کو بلا ضرورت چھیڑنا۔ فرمائی نبویؐ ہے:

((إِذَا قُلْتَ لِصَاحِبِكَ اَنْصِتْ يَوْمَ الْجُمُعَةِ وَالْإِمَامُ يَخْطُبُ فَقَدْ لَغُوتَ)) ^(۳)

(۱) صحيح البخاري، كتاب الجمعة، باب لا يفرق بين الاثنين يوم الجمعة۔ اس میں یہ لفظ نہیں: ”جب تک کہاڑا کا رکاب نہ کیا جائے۔“

(۲) یعنی جہاں جگہ ملتی ہے بیٹھ جاتا ہے، دو آدمیوں کے درمیان زبردستی کھس کر جگہ نہیں بناتا۔

(۳) صحيح مسلم، كتاب الجمعة، باب في الانصات يوم الجمعة في الخطبة۔

”جمعہ کے دن جب امام خطبہ دے رہا ہو (اُس وقت) اگر تو نے اپنے ساتھی سے کہا
”خاموش!“ تو تو نے لغور کت کی۔“

ایک حدیث میں ہے:

((وَمَنْ مَسَّ الْحَصَى فَقَدْ لَعَا))^(۱)

”اور جس نے کنکریوں کو ہاتھ لگایا اس نے فضول کام کیا۔“

④ جب نمازی اُس وقت مسجد میں آئے جب امام خطبہ دے رہا ہو تو تجھیہ المسجد کی دو رکعتیں ہلکی پڑھ لے۔ ارشادِ نبوی ہے:

((إِذَا جَاءَ أَحَدُكُمْ يَوْمَ الْجُمُعَةِ وَالْأَمَامُ يَخْطُبُ فَلْيُرْكِعْ رَكْعَتَيْنِ
وَلْيَسْتَجُوزْ فِيهِمَا))^(۲)

”تم میں سے کوئی جب جمعہ کے دن مسجد میں آئے اور امام خطبہ دے رہا ہو تو دو رکعتیں پڑھ لے اور انہیں محصر پڑھے۔“

⑤ بیٹھے ہوئے افراد کو پچلا نگتے ہوئے آگے بڑھنا اور دو شخصوں کے درمیان فاصلہ پیدا کر کے وہاں بیٹھنا مکروہ ہے۔ جناب رسول اللہ ﷺ نے ایک شخص کو لوگوں کی گرد نیں پچلا نگتے دیکھا تو فرمایا:

((إِجْلِسْ فَقَدْ آذَيْتَ))^(۳)

”بیٹھ جاؤ۔ تم نے (نمازوں کو) تکلیف پہنچائی ہے۔“

نیز آپ ﷺ کا ارشاد ہے:

((فَلَا يُفَرِّقُ بَيْنَ أَثْيَنِ))^(۴)

”اور وہ دو آدمیوں میں جدا نہیں کرتا۔“

⑥ جب اذان ہو جائے تو خرید و فروخت حرام ہو جاتی ہے، کیونکہ اللہ تعالیٰ کا

(۱) صحیح مسلم، کتاب الجمعة، باب فضل من استمع و انصت في الخطبة (صرف پہلا نقرہ)۔
و سنن ابی داؤد، کتاب الصلاۃ، ابواب الجمعة، باب فضل الجمعة۔ اس روایت میں یہ الفاظ ہیں: ”جس نے لغور کت کی اسے اس جمعہ میں کچھ نہیں مل گا (یعنی ثواب نہیں مل گا)۔“

(۲) صحیح مسلم، کتاب الجمعة، باب التوجیہ والامام يخطب۔

(۳) سنن ابی داؤد، کتاب الصلاۃ، ابواب الجمعة، باب تخاطی رقاب الناس يوم الجمعة۔

(۴) حالہ پہنچ رکھا ہے۔

ارشاد ہے:

﴿إِذَا نُودِيَ للصَّلَاةِ مِنْ يَوْمِ الْجُمُعَةِ فَاسْعُوا إِلَى ذِكْرِ اللَّهِ وَذَرُوا

الْبَيْعَ﴾ (الجمعة: ٩)

”جب جمعہ کے دن نماز کے لیے پکارا جائے تو اللہ کے ذکر کی طرف دوڑ اور خریدو
فروخت ترک کرو۔“

⑨ جمعہ کو دن یارات کے وقت سورۃ الکھف کی تلاوت منتخب ہے۔ کیونکہ نبی کریم ﷺ نے فرمایا:

((مَنْ قَرَأَ سُورَةَ الْكَهْفِ فِي يَوْمِ الْجُمُعَةِ أَضَاءَ لَهُ مِنَ النُّورِ مَا بَيْنَ
الْجُمُعَتَيْنِ)) (١)

”جس نے جمعہ کے دن سورۃ الکھف پڑھی اس کے لیے جمع سے جمع تک نور روشن
رہتا ہے۔“

⑩ بکثرت درود شریف پڑھنا۔ رسول کریم ﷺ نے فرمایا:

((أَكْثُرُوا عَلَيَّ مِنَ الصَّلَاةِ يَوْمَ الْجُمُعَةِ وَلَيْلَةَ الْجُمُعَةِ فَمَنْ فَعَلَ ذَلِكَ
كُثُرْ لَهُ شَهِيدًا وَشَفِيعًا يَوْمَ الْقِيَامَةِ) (٢)

”جمعہ کے دن اور جمعہ کی رات بھی پر بہت زیادہ درود پڑھا کرو۔ جو شخص یہ عمل کرے
گا، قیامت کے دن میں اس کے حق میں گواہی دوں گا اور شفاعت کروں گا۔“

⑪ اس دن بکثرت دعا مانگی چاہیے۔ کیونکہ اس دن میں ایک ایسی گھٹری ہے کہ اس
وقت مانگی ہوئی دعا اللہ تعالیٰ قبول فرماتے ہیں۔ جناب رسول ﷺ نے فرمایا:

((إِنَّ فِي الْجُمُعَةِ لَسَاعَةً لَا يُؤْفِقُهَا مُسْلِمٌ يَسْأَلُ اللَّهَ فِيهَا خَيْرًا إِلَّا أَعْطَاهُ

(١) رواه البيهقي في ”الدعوات الكبير“ (بحواله مشكلة المصايح)۔ والمستدرك للحاكم
كتاب فضائل القرآن، باب فضيلة سورة الكھف بلفظ: مَنْ قَرَأَ سُورَةَ الْكَهْفِ كَمَا أُنْزِلَتْ
كَانَتْ لَهُ نُورًا يَوْمَ الْقِيَامَةِ وَلَيْسَ فِيهِ ذِكْرُ يَوْمِ الْجُمُعَةِ۔ سنن الدارمي میں یہ حدیث ان
الفاظ کے ساتھ ہے: ((مَنْ قَرَأَ سُورَةَ الْكَهْفِ لَيْلَةَ الْجُمُعَةِ أَضَاءَ لَهُ مِنَ النُّورِ فِيمَا بَيْنَهُ
وَبَيْنَ الْبَيْتِ الْعَتِيقِ)) (سنن الدارمي، كتاب فضائل القرآن، باب في فضل سورة الكھف)

(٢) رواه البيهقي بساند حسن

(ایاہ) (۱)

”یقیناً جمعہ کے دن ایک گھری ہے، کوئی مسلمان اس گھری اللہ تعالیٰ سے جو بھلائی مانگتا ہے تو اللہ تعالیٰ اسے وہی عطا فرمادیتے ہیں۔“

بعض روایات کے مطابق قبولیت کا یہ وقت امام کے خطبہ کے لیے نکلنے سے لے کر نماز سے فارغ ہونے تک ہے۔ ایک قول کے مطابق وہ عصر کے بعد ہے۔ (۲)

(۹) جمعہ کے وجوب کی شرطیں

① مرد ہونا: عورتوں پر نمازِ جمعہ کی حاضری واجب نہیں۔

② آزاد ہونا: غلام پر جمعہ واجب نہیں۔

③ بالغ ہونا: بچے پر جمعہ کی حاضری واجب نہیں۔

④ تدرست ہونا: اگر کوئی شخص بیماری کی وجہ سے جمعہ کی نماز میں حاضر نہیں ہو سکتا ہو تو اس پر جمعہ فرض نہیں۔

⑤ اقامت: مسافر پر جمعہ لازمی نہیں۔

ان شرطوں کی دلیل آنحضرت ﷺ کا یہ فرمان ہے:

((الْجَمْعَةُ حَقٌّ وَاجِبٌ عَلَى كُلِّ مُسْلِمٍ فِي جَمَاعَةٍ إِلَّا أَرْبَعَةً : عَبْدٌ مَمْلُوكٌ أَوْ امْرَأَةٌ أَوْ صَبَّرٌ أَوْ مَرِيضٌ)) (۳)

”جمعہ (کی حاضری) ہر مسلمان پر جماعت کے ساتھ لازم تھی ہے، سوائے چار افراد کے: مملوک غلام، عورت، بچہ اور بیمار۔“

نیز ارشاد ہے:

((مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَعَلَيْهِ الْجَمْعَةُ يَوْمَ الْجَمْعَةِ إِلَّا مَرِيضًا

أَوْ مُسَافِرًا أَوْ امْرَأَةً أَوْ صَبَّرًا أَوْ مَمْلُوكًا)) (۴)

(۱) صحیح مسلم، کتاب الجمعة، باب فی الساعۃ التي یوم الجمعة۔ ایک روایت میں یہ الفاظ بھی ہیں: ”..... اور وہ کھڑا نماز پڑھ رہا ہو.....“

(۲) عصر کے بعد والی حدیث سنڈ کے اعتبار سے صحیح ہے۔ اور جس حدیث میں خطبہ اور جمعہ شروع ہونے سے نماز ہونے کے درمیان کا ذکر ہے وہ ضعیف ہے۔ دیکھئے: سنن ابی داؤد، کتاب الصلاۃ، تفہیع ابواب الجمعة، باب الاجابة فی ایہ ساعۃ ہی فی یوم الجمعة۔

(۳) سنن ابی داؤد، کتاب الصلاۃ، ابواب الجمعة، باب الجمعة للململوك والمرأة۔

(۴) سنن البیہقی، کتاب الجمعة، باب من لا تلزمہ الجمعة۔ اس کی سند ضعیف ہے۔

”جو شخص اللہ پر اور یوم آخرت پر ایمان رکھتا ہے اس پر جمعہ کے دن جمعہ پڑھنا لازم ہے، سوائے مریض، مسافر، عورت، بچے اور غلام کے۔“

جن افراد پر جمعہ واجب نہیں، ان میں سے اگر کوئی شخص جمعہ میں حاضری دے اور امام کے ساتھ نمازِ جمعہ ادا کر لے تو اس کا فرض ادا ہو جائے گا۔ اس کے بعد اسے ظہر کی نماز پڑھنے کی ضرورت نہیں۔

(د) جمعہ کی صحت کی شروط:

① بستی: یعنی صحراء میں یا سفر میں جمعہ پڑھنا صحیح نہیں ہے۔ کیونکہ جناب رسول اللہ ﷺ کے زمانے میں جمعہ صرف شہروں اور بستیوں میں پڑھا جاتا تھا۔ آنحضرت ﷺ نے صحرائشین خانہ بدوشوں کو جمعہ قائم کرنے کا حکم نہیں دیا۔ اسی طرح سفر کے دوران جمعہ کی ادا یقینی آنحضرت ﷺ سے ثابت نہیں، حالانکہ آپ ﷺ بکثرت سفر کرتے رہتے تھے۔

② مسجد: یعنی جمعہ کی نماز صرف مسجد کی عمارت یا مسجد ہی میں ادا کی جاسکتی ہے۔ اس کی حکمت یہ ہے کہ مسلمان شدید سردی یا گرمی کے ضرر سے محفوظ رہیں۔

③ خطبہ: خطبہ کے بغیر جمعہ کی نماز درست نہیں، کیونکہ جمعہ کو خطبہ ہی کے لیے مقرر کیا گیا ہے۔

(ز) آبادی سے دور رہنے والوں پر جمعہ فرض نہیں

جس شہر میں جمعہ پڑھا جاتا ہو، جو شخص اس سے تین میل سے زیادہ دور رہتا ہو اس پر جمعہ کی نماز فرض نہیں۔ کیونکہ نبی ﷺ نے فرمایا:

((الْجُمُعَةُ عَلَىٰ كُلِّ مَنْ سَمِعَ النِّدَاءَ))^(۱)

(۱) اسے ابو داؤد اور دارقطنی نے روایت کیا ہے، اور اس کی سند ضعیف ہے۔ امام احمد، امام مالک اور امام شافعی کا یہی مسلک ہے کہ جہاں تک جمعہ کی اذان سنائی دیتی ہے وہاں کے لوگوں کی جمعہ کے لیے حاضری ضروری ہے۔ اس کی دلیل صحیح مسلم کی وہ حدیث ہے جس میں ایک نابینا مصائبی نے حضور ﷺ سے نماز باجماعت سے رخصت طلب کی تھی تو حضور ﷺ نے فرمایا: ”کیا آپ اذان سنتے ہیں؟“ اس سے یہ لکھتا ہے کہ اگر انہیں اذان کی آواز نہ آتی تو نماز باجماعت میں حاضری ان کے لیے ضروری نہ ہوتی۔ دیکھئے: سنن ابی داؤد، کتاب الصلاۃ، ابواب الجمعة، باب من تجب عليه الجمعة۔ وصحیح مسلم، کتاب المساجد ومواضع الصلاۃ، باب يحب ایمان المسجد على من سمع النداء۔

”جمعہ ہر اُس شخص پر لازم ہے جو اذان سنتا ہو۔“
اور موزون کی آواز عام طور پر تین میل سے دُور نہیں جاتی۔

(۳) جسے جماعت کی ایک رکعت ملے

اگر کسی شخص کو جمود کی نماز میں سے جماعت کے ساتھ صرف ایک رکعت ملے تو اسے چاہیے کہ امام کے سلام پھیرنے کے بعد ایک اور رکعت پڑھ لے۔ اس کے لیے یہی کافی ہے۔ کیونکہ نبی ﷺ کا ارشاد ہے:

(مَنْ أَذْرَكَ رُكْعَةً مِنِ الصَّلَاةِ فَقَدْ أَذْرَكَ الصَّلَاةَ)

”جس کو نماز میں سے ایک رکعت مل گئی اسے (پوری) نماز مل گئی۔“

لیکن جس کو ایک رکعت سے بھی کم ملے، مثلاً وہ سجدہ وغیرہ میں امام کے ساتھ ملے تو اسے ظہر کی نیت کرنی چاہیے اور امام کے سلام پھیرنے کے بعد چار رکعت نماز مکمل کرنی چاہیے۔

(۴) ایک شہر میں ایک سے زیادہ مسجدوں میں جمود

اگر پہلی مسجد میں سمجھا شناخت رہے اور اس میں توسعہ بھی ممکن نہ ہو تو پھر شہر کی کسی اور مسجد یا مسجدوں میں بھی نمازِ جمعہ ادا کی جاسکتی ہے۔

(۵) نمازِ جمعہ کا طریقہ

جمود کی نماز کا طریقہ یہ ہے کہ سورج ڈھلنے کے بعد امام مسجد میں آئے اور منبر پر چلا جائے۔ وہ لوگوں کو سلام کئے۔ جب وہ منبر پر بیٹھ جائے تو موزون اس طرح اذان کہے جس طرح ظہر کی اذان کہی جاتی ہے۔ جب اذان ہو چکے تو امام اٹھ کر لوگوں کو خطبہ دے۔ خطبہ کے شروع میں اللہ تعالیٰ کی حمد و شاپیان کرے اور اللہ کے بندے اور رسول ﷺ پر درود پڑھے۔ پھر بلند آواز سے لوگوں کو عوظ و نصیحت کرے۔ جن کاموں کا اللہ نے اور اس کے رسول ﷺ نے حکم دیا ہے امام بھی لوگوں کو انہی کاموں کا حکم دے اور جن کاموں سے اللہ نے اور اس کے رسول ﷺ نے منع فرمایا ہے ان کاموں سے منع کرے اور ترغیب و تربیب سے کام لے۔ اور اللہ کے وعدہ و عیید کا بیان کرے۔ پھر تھوڑی دیر کے لیے بیٹھ جائے۔ اس کے بعد اٹھ کر دوسرا خطبہ اسی لب والہجہ اور صوت و آہنگ سے مکمل کرے۔ خطبہ زیادہ لمبا نہ کرے۔

(۱) صحيح البخاری۔ و صحیح مسلم، کتاب المساجد، باب من ادرک رکعة من الصلاة فقد ادرک تلك الصلاة۔

انداز ایسا ہو جیسے کسی لکھر سے خوف دلایا جا رہا ہے۔ دوسرے خطبہ سے فارغ ہو کر منبر سے
نیچا ترے اور موزن اقامت کہردے۔ امام لوگوں کو دور کتیں پڑھائے۔ اس میں قراءت
جہری ہونی چاہیے۔ بہتر یہ ہے کہ پہلی رکعت میں سورۃ الفاتحہ کے بعد سورۃ الاعلیٰ اور دوسری
رکعت میں سورۃ الغاشیہ یا الیکی ہی کوئی اور سورت پڑھے۔^(۱)

(۱) صحیح مسلم میں سورۃ الجمیعہ اور سورۃ المنافقون کا بھی ذکر آتا ہے۔ کتاب الجمعة، باب ما یقرأ
بعد الفاتحة۔

افکار و آراء

اذان میں ترجیح اور اقامت کے الفاظ

مولانا محمد رمضان پھلیوٹو کے جواب میں مولانا عطاء اللہ ساجد کا مراسلہ

محترم القام جناب ڈاکٹر اسرار احمد صاحب مدظلہ العالی
مدیر مسٹر مانہامہ بیشاق لاہور
السلام علیکم ورحمة اللہ و برکاتہ۔ اما بعد!

ماہنامہ ”بیشاق“ ایک موئقر رسالہ ہے، جو معتدل اسلامی سوچ کا حامل ہے۔ اس معتدل فکر کی وجہ سے اس کا حلقة، قارئین کسی خاص مسلک کے حاملین تک محدود نہیں، کیونکہ اس کا مشن تمام اسلامی مسالک کے درمیان ہم آہنگی اور رواداری کو فروغ دینا ہے۔

”بیشاق“ میں ایک طویل عرصہ سے عرب کے معروف عالم دین الشیخ ابو بکر جابر الجزاری کی کتاب ”منہاج المسلم“ کا ترجمہ قطف وارچچپ رہا ہے (جس کا ترجمہ رقم المحرف نے کیا ہے)۔ اگست ۲۰۰۵ء کے شمارے میں سندھ سے مولانا محمد رمضان پھلیوٹو صاحب کا ایک مراسلہ شائع ہوا ہے، جس میں محترم مولانا نے خلائق کا اظہار فرمایا ہے۔ میں اس بارے میں چند نظریات پیش کرنے کی جسارت کر رہا ہوں۔ امید ہے تو جفرمائیں گے۔

محترم! فقہائے کرام کے اختلافات شروع سے موجود رہے ہیں۔ تمام مدارس میں مختلف مسالک کی فقہ پڑھائی جاتی ہے۔ خود فقہ حنفی میں امام ابوحنفیہ سے ان کے ظیم شاگردوں امام ابو یوسف اور امام محمدؐ کا اختلاف ایک واضح حقیقت ہے۔ متعدد مسائل میں صاحبینؐ کے قول کو امام صاحبؐ کے قول پر ترجیح دی جاتی ہے، اور اسے ہرگز کسی محترم شخصیت کی تنقیص شمار نہیں کیا جاتا۔ ایک دینی مدرسہ کے استاد سے قدوری اور ہدایہ وغیرہ کی یہ ابحاث پوشیدہ نہیں۔ چنانچہ اگر شیخ الجزاری نے بعض مسائل میں کسی ایسے موقف کو ترجیح دے دی جو برادران حنفیہ کے موقف سے مختلف ہے تو اس پر اس قدر جذبائی انداز سے اظہار کم از کم ایک عالم دین کے قلم سے ناقابل فہم ہے، جیسے انہوں نے فرمایا ہے کہ: ”جماعت احتف کی دل آزاری کی گئی ہے“، جس کے نتیجے میں محترم مولانا کو ”رنج والم اور افسوس و

مکدر کے ملے جلنے تا شرط سے گزرننا پڑا۔ اور ”جب اس نے اور شدت اختیار کی تو یہ دکھ اور در قلم و قرطاس پر بکھر گیا۔“ پھر اس دکھ کا اظہار اس طرح ہوا کہ کتاب کے محترم مصنف کا نام ”جابر الجزايري“ فرمایا گیا۔ اور نام کے احترام کے مظہر کسی ایک لفظ کے استعمال کی بھی گنجائش پیدا نہ ہو سکی۔ ایک عالم دین کے قلم سے دوسرے عالم دین کا نام اس انداز سے لیا جانا تجب خیز ہے۔ مناسب تھا کہ ادارہ ”بیان“ کی طرف سے حاشیہ میں خلق مسلک بھی بیان کر دیا جاتا، جیسے پہلے بھی بعض قسطوں میں ہوا ہے۔ لیکن اگر اس قسط میں کسی وجہ سے ایسا نہیں ہو سکا تو یہ کوئی اتنا بڑا حادثہ نہیں، جتنا مولانا محترم کے مراحل سے محسوس ہوتا ہے۔ راقم الحروف سے یہ غلطی ہوئی کہ ان مسائل پر یہ حاشیہ نہیں دے سکا کہ اذان اور اقامت حدیث سے دونوں طرح (اکبری اور دوہری) ثابت ہے۔ اس پر مجھے افسوس رہے گا۔

مضمون کے مطالعہ سے محسوس ہوتا ہے کہ محترم مراسلہ نگار کا مقصد مسائل کی تحقیق نہیں، بلکہ صرف ایک خاص موقف کو نمایاں کرنا ہے۔ (اللہ کرے میر ایم گان غلط ہو)

اذان میں ترجیح

اذان میں ترجیح کے عنوان کے تحت محترم نے فرمایا ہے: ”اختلف کا استدلال حضرت عبد اللہ بن زید بن عبد ربہ (رضی اللہ عنہ) کی روایت سے ہے.....ان“، لیکن افسوس، جناب نے آدمی حدیث نقل فرمائی ہے جس میں بلا ترجیح اذان مذکور ہے، لیکن اسی حدیث کا دروس راحصہ حذف کر دیا ہے جس سے اکبری اقامت کا ثبوت ملتا ہے۔ اگر آپ کے نزدیک یہ حدیث صحیح اور قابل استدلال ہے تو پوری حدیث کو تسلیم کیجیے، ورنہ پوری حدیث کو ضعیف قرار دیجیے۔ مذکورہ بالا حدیث جو سنن ابی داؤد کے حوالہ سے نقل کی گئی ہے، سنن ابی داؤد ہی میں اس حدیث میں یہ الفاظ بھی ہیں: **”ثُمَّ اسْتَأْخِرَ عَنِّيْ غَيْرَ بَعِيْدٍ، ثُمَّ قَالَ : ثُمَّ تَقُولُ إِذَا أَقَمْتَ الصَّلَاةَ : اللَّهُ أَكْبَرُ اللَّهُ أَكْبَرُ، أَشْهَدُ أَنَّ لَا إِلَهَ إِلَّا اللَّهُ، أَشْهَدُ أَنَّ مُحَمَّدًا رَسُولُ الْهَىْ عَلَى الصَّلَاةِ، حَىْ عَلَى الْفَلَاحِ، قَدْ قَامَتِ الصَّلَاةُ، قَدْ قَامَتِ الصَّلَاةُ، اللَّهُ أَكْبَرُ اللَّهُ أَكْبَرُ، لَا إِلَهَ إِلَّا اللَّهُ“** (دیکھئے سنن ابی داؤد کی وہ حدیث جس کا حوالہ مولانا محترم نے دیا ہے)۔ حدیث کے اس حصے کا ترجمہ یوں ہے: ”پھر وہ (خواب والا آدمی) مجھ سے کچھ دور ہٹ گیا۔ پھر کہا: ”پھر جب تو نماز کی اقامت کہے تو یوں کہے.....ان“، دوسری دلیل یہ پیش کی گئی ہے کہ تابعی نے فرمایا: ”میں نے بلاں بلاں کو دو دو الفاظ کے ساتھ اذان اور دو دو الفاظ کے ساتھ اقامت کہتے سنا“، لیکن اس دلیل سے ترجیح والی

اذان کی نقی نہیں ہوتی۔ اس میں بھی الفاظ دو دو بار ہی کہے جاتے ہیں: اَشَهَدُ أَنْ لَا إِلَهَ إِلَّا اللَّهُ دُوَّبَار، اَشَهَدُ أَنْ مُحَمَّداً رَسُولُ اللَّهِ دُوَّبَار، پھر اَشَهَدُ أَنْ لَا إِلَهَ إِلَّا اللَّهُ دُوَّبَار۔ پھر اَشَهَدُ أَنْ مُحَمَّداً رَسُولُ اللَّهِ دُوَّبَار۔ ان میں سے کوئی کلمہ اکٹھے چار بار نہیں کہا جاتا۔ علاوہ ازیں ایک بات قابل توجہ ہے کہ دو ہری اذان کے قائلین اکھری اذان کے مکررنہیں نہ اکھری اقامت کے جواز کی وجہ سے دو ہری اقامت کا انکار کرتے ہیں۔ جب کوئی عمل نبی ﷺ سے دو طرح ثابت ہو تو صحیح طرزِ عمل یہ ہے کہ دونوں کو درست مانا جائے، کسی ایک کا انکار نہ کیا جائے۔ ایک صحابی کا اکھری اذان کہنا اور دوسرا صحابی کا ترجیح کے ساتھ اذان کہنا، ان میں کوئی تناقض نہیں۔ دونوں سنت ہیں۔

تیسرا دلیل جامع ترمذی کے حوالے سے ہے:

((كَانَ أَذَانُ رَسُولِ اللَّهِ عَلَيْهِ الْسَّلَامُ شَفَعًا شَفَعًا فِي الْأَذَانِ وَالْإِقَامَةِ))

"”نبی ﷺ کی اذان اور اقامت دو دو کلمات کے ساتھ ہوتی تھی۔“"

اس حدیث کو عمرو بن مرہؓ سے ان کے دو شاگردوں نے روایت کیا ہے۔ ابن ابی لیلؑ نے عمرو بن مرہؓ سے مذکورہ بالا الفاظ نقل کیے ہیں۔ عمرو بن مرہؓ کے دوسرے شاگرد امام شعبہؓ نے اس سند سے یہ الفاظ نقل کیے ہیں کہ حضرت عبداللہ بن زیدؓ کو خواب میں اذان دکھائی گئی۔ امام ترمذیؓ ابن ابی لیلؑ کی غلطی کی طرف اشارہ کرتے ہوئے پہلی روایت کو غلط قرار دیتے ہیں۔ اس لیے شعبہؓ کی حدیث کے بارے میں فرماتے ہیں: هذا اصح من حدیث ابن ابی لیلؑ "یہ روایت ابن ابی لیلؑ کی روایت سے زیادہ صحیح ہے۔" (دیکھئے ترمذی کی مذکورہ حدیث)۔ چوچی دلیل صحیح مسلم کی بلا ترجیح اذان کی ہے، لیکن یہ تو تب پیش کی جائے اگر کوئی بلا ترجیح اذان کا انکار کر رہا ہو۔ ویسے ترجیح والی حدیث بھی صحیح مسلم میں موجود ہے۔ (دیکھئے صحیح مسلم، کتاب الاذان، باب صفة الاذان)۔

اقامت کے الفاظ

اس بارے میں محترم مولانا صاحب نے چار احادیث تحریر فرمائی ہیں۔ ان میں سے پہلی حدیث وہی ہے جو اذان کے مسئلہ میں تیسرا دلیل کے طور پر بیان ہوئی ہے۔ اور دیگر احادیث سے بھی دو ہری اقامت کا ثبوت ملتا ہے۔ اکھری اقامت کے قائلین کو اس کے جواز میں کوئی اختلاف نہیں۔ ویسے مولانا محترم اپنی پیش کردہ تیسرا دلیل پر غور فرمائیں۔ اس میں حضرت ابو محمد ورہ ؓ نے فرمایا ہے:

عَلَمَيَ السَّيِّدُ عَلِيُّ اللَّهِ الْأَذَانَ تِسْعَ عَشْرَةَ كَلِمَةً وَالْإِقَامَةَ سَبْعَ عَشْرَةَ كَلِمَةً
”مجھے نبی ﷺ نے اذان کے انہیں کلمات اور اقامت کے سترہ کلمات سکھائے۔“

اس حدیث سے اقامت کے مسئلہ میں تو آپ کی تائید ہوتی ہے، لیکن اذان کے مسئلہ میں مشکل پیش آتی ہے، کیونکہ اذان کے کلمات ترجیح کے ساتھ ہی انہیں بنتے ہیں۔ اس مشکل کا آسان حل یہی ہے کہ صرف آدمی حدیث کو تسلیم کرنے کے بجائے پوری حدیث کو تسلیم کر لیا جائے۔

آپ نے جامع الاصول، حدیث ۳۳۵۷ تا ۳۳۵۸ کا حوالہ دیا ہے۔ ان میں یہی واقعہ سنن ابی داؤد شریف اور سنن ترمذی شریف کے حوالے سے درج ہے۔ ان میں حدیث ۳۳۵۷ میں یہ الفاظ ہیں : ”فَأَمَرَ رَسُولُ اللَّهِ عَلِيَّ بِلَا لَا أَن يَشْفَعَ الْأَذَانَ وَيُؤْتَرَ الْإِقَامَةُ“، و فی روایة : ”وَأَنْ يُؤْتَرَ الْإِقَامَةُ إِلَّا الْإِقَامَةُ“۔ ترجمہ یوں ہے : ”تو رسول اللہ ﷺ نے بلاں پڑھ کو حکم دیا کہ اذان کے کلمات دو دو بار اور اقامت کے کلمات ایک ایک بار کہیں“، اور ایک روایت میں یہ الفاظ ہیں کہ : ”اقامت کے الفاظ ایک ایک بار کہیں سوائے ”قدْ قَامَتِ الصَّلَاةُ“، کے۔ جامع الاصول کی حدیث ۳۳۵۸ کو نظر انداز کر دیا گیا ہے جس میں حضرت ابو محمد وردہ رضی اللہ عنہ کا بیان ہے کہ ”نبی ﷺ نے مجھے اذان کا طریقہ سکھایا“۔ اس میں دو ہری اذان کے ساتھ دو ہری اقامت مذکور ہے۔

دیگر تمام حوالہ جات کے بارے میں عرض ہے کہ دو ہری اقامت کا ثبوت اکھری اقامت کی نفی نہیں کرتا۔ دونوں طرح درست ہے۔ لہذا اس مسئلہ کو اختلافی بنا نے کی ضرورت نہیں۔

دوسائل پر بات کرتے ہوئے معروضات کافی طویل ہو گئی ہیں۔ تیرے مسئلہ ”جمع بین الصالین“ کے موضوع پر اگر ضرورت محسوس کی گئی تو پھر کسی وقت معروضات پیش کی جاسکتی ہیں۔ وبالذالت توفیق۔

آخر میں گزارش ہے کہ اگر میری تحریر میں کہیں کوئی ناگوار لفظ آگیا ہو تو میں مولا نا محمد رمضان پھیلوٹو صاحب سے مذعرت خواہ ہوں۔ امید ہے آپ زبان و بیان کے اسلوب کے بجائے مسئلہ پر توجیہ فرمائیں گے۔

وَالسَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ
عطاء اللہ ساجد
مبارک کالوئی، گوجرانوالہ

تفہیم المسائل

التزام جماعت کا صحیح مفہوم

تحریر: مولانا گوہر حسن

اجماعت اور اس کے التزام کا ذکر احادیث نبویہ میں بار بار آیا ہے۔ زیر نظر علمی اور تحقیقی مقالے میں التزام جماعت کا صحیح مفہوم اجاگر کرنے کی کوشش کی گئی ہے۔ مولانا گوہر حسن (شیخ القرآن والحدیث جامع اسلامیہ تفہیم القرآن مردان) نے یہ مقالہ ۱۵ منیٰ ۱۹۹۵ء کو تحریر فرمایا تھا، جو ان کی کتاب ”تفہیم المسائل“ جلد بیجم میں شامل ہے۔

باعیث تحریر

مد نیت اور اجتماعیت انسان کی طبیعت اور فطرت ہی کا تقاضا نہیں ہے بلکہ شریعت کا حکم بھی یہی ہے کہ اجتماعی نظام قائم کیا جائے اور ایک عادل و صالح امیر کی امارت کے تحت زندگی گزاری جائے۔ رسول اللہ ﷺ نے امیر کی اطاعت سے نکلنے کو جاہلیت قرار دیا ہے اور التزام جماعت کا حکم دیا ہے، لیکن تحقیق طلب بات یہ ہے کہ التزام جماعت کا صحیح مفہوم کیا ہے؟ اور ”اجماعت“ کی حقیقت کیا ہے؟ جس سے بالشت برابر علیحدگی بھی ایک مسلمان کو جاہلیت کے دائرے میں لے جاتی ہے۔ اس سلسلے میں ایک نقطہ نظر تو یہ ہے کہ ”جب ملت اسلامیہ اپنی سر زمین میں خود مقدار ہو اور اس کا کوئی حکمران ہو تو ان کے اس عمل سے جو ریاست یا نظام سیاسی وجود میں آئے گا وہ ”اجماعت“ کہلانے گا۔ اس میں یہ مفہوم بھی شامل ہے کہ پوری دنیا کے مسلمان ایک ہی نظام اجتماعی سے والیستہ ہوں۔..... حدیث کے اس مطلب کی روشنی میں جس کوہم نے اوپر واضح کیا ہے، یہ حکم (التزام جماعت کا حکم) ہمارے ملک میں حکومت پاکستان کے ساتھ وفادار ہے اور اس کے قوانین کی پابندی کرنے سے پورا ہو جاتا ہے اور ہم علی وجہ ال بصیرت یہ سمجھتے

(۱) ماہنامہ اشراق، فروری ۱۹۹۳ء، ص ۱۵، ۱۶۔

ہیں کہ حکومتِ پاکستان ہی اس سرزی میں کے مسلمانوں کے لیے الجماعتہ ہے۔^(۱)
اس نقطہ نظر کے حاملین اس حکم شرعی کو تو جانتے اور مانتے ہیں کہ:

”حکمران بلاشرط مطاع نہیں ہو سکتا۔ چنانچہ یہ شرط لگا دی کہ جب تک وہ قرآن و
سنن پر عامل ہے اور شریعتِ اسلامیہ کو قانونِ بالا (سپریم لاء) تسلیم کرتا ہے اس
وقت تک اس کی اطاعت کی جائے۔..... یہاں یہ بات بھی واضح رہے کہ فصرف
یہی نہیں ہے کہ آدمی اسلام کے عقائد کا انکار کر دے بلکہ حکمرانوں کے معاملے میں یہ
بھی کفر ہے کہ وہ فصل نزاعات اور قانون سازی میں اللہ کی دی ہوئی شریعت کی
خلاف ورزی کریں۔ اللہ کا فرمان ہے: ﴿وَمَنْ لَمْ يَحْكُمْ بِمَا أَنزَلَ اللَّهُ فَأُولَئِكَ
هُمُ الْكُفَّارُ﴾ هُمُ الظَّالِمُونَ هُمُ الْفَسِيْقُونَ^(المائدۃ)
” اور جو لوگ اس قانون کے مطابق فیصلہ کریں جسے اللہ نے نازل کیا ہے وہی کافر
ہیں..... وہی ظالم ہیں..... وہی فاسق ہیں۔^(۱)

لیکن شریعت کے اس حکم کو جانے اور مانتے کے باوجود ان کا نقطہ نظر یہ بھی ہے جس کا اظہار
جماعتِ اسلامی پاکستان کے سابق امیر جناب میاں طفیل محمد صاحب کے ایک تقیدی خط کے
جواب میں اس طرح کیا گیا ہے:

”شریعت کی رو سے تو کفر بواح کی مرتكب حکومت بھی اس وقت تک الجماعتہ ہوتی ہے
جب تک عامۃ الناس کا اعتماد سے حاصل ہو اور مسلمان رعایا اس پر مجتمع ہو۔ اس کی
اطاعت سے علیحدگی اور تخلف منوع ہے۔“

اس تضاد کی توجیہ یہ کی گئی ہے کہ:

”التراجم جماعت کے حکم کی علت اور حکمت نفاذِ دین اور غلبہِ دین نہیں ہے بلکہ اتفاق و
اتفاق کا حصول اور افتراق و انتشار سے تحفظ التراجم جماعت کی اصل علت ہے۔“ (ایضاً)
التراجم جماعت کے مفہوم کے بارے میں ایک مکتب فکر تو یہ ہے جس کا حاصل یہ ہے کہ
مسلمانوں کی منتخب و معتمد حکومت الجماعتہ ہے، خواہ عادل و صارخ ہو یا فاسق و فاجر ہو یا سلطنتی اور
صریح کفر کی مرتكب ہو، جیسی بھی ہو، مگر جب تک اسے عامۃ الناس کا اعتماد حاصل ہے اس
وقت تک اس کی اطاعت کرنا اور اس کا وفادار ہنا شریعت کا تقاضی ہے۔ باقی رہیں وہ اس مکتب فکر
اور جماعتیں جو دعوتِ دین، غلبہِ دین اور اقامتِ دین کے لیے بنائی جاتی ہیں وہ اس مکتب فکر
کے نزدیک جائز تو ہیں مگر قرآن و سنن میں ایسی جماعتیں بنانے کے لیے نہ کوئی نص موجود

ہے اور نہ کسی غیر حکومتی جماعت کے التزام و اطاعت کا حکم دیا گیا ہے۔ سمع و طاعت سے متعلق تمام نصوص کا تعلق صرف حکومت وقت سے ہے جب کہ وہ عامۃ الناس کی معتمد ہو۔

التزام جماعت کے بارے میں دوسرا نقطہ نظر یہ ہے کہ چونکہ حدیث صحیح میں جماعت اسلامین اور اس کے امام کے التزام کا حکم دیا گیا ہے اس لیے آج سے غالباً ۳۰ سال پہلے کراپی میں جو جماعت اسلامین بنائی گئی تھی اس میں شمولیت اختیار کر لی جائے اور دوسرے ناموں سے فرقے اور جماعتوں نہ بنائی جائیں۔ اس نقطہ نظر کا خلاصہ یہ ہے کہ نہ حکومت پاکستان ”الجماعۃ“ ہے اور نہ دوسرے ناموں سے بنائی گئی تنظیمیں اور جماعتوں ”الجماعۃ“ ہیں بلکہ ”الجماعۃ“ سے مراد جماعت اسلامین ہے۔ التزام جماعت کا صحیح مفہوم یہی ہے کہ جماعت اسلامین اور اس کے امام کی اطاعت کی جائے۔

ان دونوں نقطہ ہائے نظر کے درمیان ایک عام مسلمان سخت ابھسن کا شکار ہو سکتا ہے۔ میری اس تحریر کا مقصد کسی کے ساتھ مناظرہ کرنا نہیں ہے، بلکہ اپنے علم کی حد تک الجماعة اور التزام جماعت کے صحیح مفہوم کی تتفیق و تشریع کرنا ہے۔ کفر بواح کی مرتب حکومت کے خلاف خروج اور مسلم بغاوت کا مسئلہ اس وقت زیر بحث نہیں ہے، اس لیے اس موضوع پر فی الحال میں اپنی رائے پیش کرنا ضروری نہیں سمجھتا اور دینی سیاسی جماعتوں کے موضوع پر میرا ایک تفصیلی مقالہ میری کتاب ”تفہیم المسائل“ حصہ اول میں شامل ہے اور اس موضوع پر میرا ایک مضمون ”فاران“ میں شائع بھی ہو چکا ہے۔ اس لیے اس موضوع پر لکھنے کی اب ضرورت باقی نہیں رہی، کیونکہ میر ان نقطہ نظر قارئین کے سامنے آچکا ہے۔

اس مضمون میں جن عنوانات پر بحث کی گئی ہے وہ درج ذیل ہیں:

(۱) حکومت بالفشل اور حکومت بالحق۔

(۲) امت مسلمہ کے وجود کا مقصد اقامت دین ہے۔

(۳) امت مسلمہ کی نمائندہ حکومت کا مقصد بھی اقامت دین ہے۔

(۴) الجماعة سے مراد وہ حکومت ہے جو اقامت دین کا کام کرتی ہو۔

(۵) قرآن و سنت سے مخالف حکومت طاغوت ہے۔

(۶) الجماعة بمعنی اہل سنت والجماعۃ۔

(۷) جماعت اسلامین کا صحیح مفہوم۔

(۸) دینی جماعتوں اہل سنت والجماعۃ کی برادر تنظیمیں ہیں۔

ان آٹھ موضوعات کے ذیلی عنوانات کے تحت اقامتِ دین کے مفہوم، اظہارِ دین کے مفہوم، افتراقی امت کی حدیث کے مفہوم اور اہل سنت والجماعت کے مفہوم پر تفصیلی مباحث موجود ہیں۔ ان شاء اللہ ان مباحث کو پڑھنے اور سمجھنے کے بعد بحث ختم ہو جائے گی اور التراجم جماعت کا صحیح مفہوم معلوم ہو جائے گا۔

(۱) حکومت بال فعل اور حکومت بالحق

اصل موضوع پر بحث شروع کرنے سے پہلے ایک بات کی وضاحت ضروری ہے جس کو ملاحظہ رکھنے کی وجہ سے بعض سکارلوں کو غلط فہمی ہو جاتی ہے۔ وہ بات یہ ہے کہ ایک حکومت تو وہ ہوتی ہے جو ایک امر واقعہ کے طور پر بالفعل قائم ہوتی ہے اور عملًا لوگ اس کو حکومت وقت کے طور پر تسلیم بھی کرتے ہیں اور اس کے انتظامی اور لظم و نسق سے متعلق قواعد و ضوابط کی پابندی بھی کرتے ہیں۔ مثلاً اس کی سڑکوں، ریلوے لائنوں اور ایئر لائنوں پر چلتے ہیں اور ٹرینک کے قواعد کی پابندی کرتے ہیں، اس سے اپنا شناختی کارڈ اور پاسپورٹ بناتے ہیں اور اس کو ٹکس اور دوسروں سے سرکاری واجبات بھی ادا کرتے ہیں، بلکہ اپنے حقوق حاصل کرنے اور تنازعات کا تصفیہ کرانے کے لیے اس کی عدالتوں میں جانے پر بھی اپنے آپ کو مجبور پاتے ہیں۔ ایسی حکومتیں تو آج امریکہ، برطانیہ، فرانس، جرمنی، جاپان اور روپاں میں بھی عملًا قائم ہیں اور ان ممالک کے مسلمان شہری بھی ان کے ملکی قوانین کی پابندی کرتے ہیں اور مباحثات کے دائرے کے اندر رہتے ہوئے ان حکومتوں کے انتظامی قواعد و ضوابط کی پابندی کرنا شرعاً منوع بھی نہیں ہے، لیکن کیا صرف بالفعل موجود ہونے اور حکومت وقت ہونے کی وجہ سے ان غیر مسلم حکومتوں کو الجماعت کہا جاسکتا ہے جس کا التراجم دین کا تقاضا ہے اور جس سے الگ ہونا جاہلیت ہے؟

ظاہر ہے کہ کوئی مسلمان بھی ان حکومتوں کو الجماعت نہیں کہہ سکتا۔ کیوں نہیں کہہ سکتا؟ اس لیے کہ یہ حکومتیں بالفعل تو ہیں مگر بالحق نہیں ہیں۔ قرآن و سنت کی رو سے بالحق حکومت وہ ہوتی ہے جو اللہ کی حاکیت اور قرآن و سنت کی پالادستی کو نہ صرف یہ کہ اعتقاد اسلامی کرتی ہو بلکہ عملًا حکومت کا پورا نظام قرآن و سنت کے مطابق چلاتی ہو ورنہ وہ ظالم حکومت ہوگی اور **﴿لَا يَنَالُ عَهْدِي الظَّالِمِينَ﴾** کے مصدق ظالموں کو حکومت کا حق نہیں ہے۔

اسی طرح پاکستان اور دوسرے بہت سے اسلامی ممالک کے اسی اور نسلی مسلمانوں کی

حکومتیں بالفعل تو ہیں مگر بالحق حکومتیں نہیں ہیں، اس لیے کہ ان کے حکمران اسماء اور نسلاء مسلمان ہونے کے باوجود عملہ قرآن و سنت کی بالادستی بھی تسلیم نہیں کرتے اور شریعتِ اسلامی کا التزام بھی نہیں کرتے، بلکہ ملک کا نظام سیکولر ازم اور لا دین سیاست کے اصولوں کے مطابق چلاتے ہیں۔ باقی رہی یہ بات کہ ان کو مسلمانوں نے منتخب کیا ہے تو جیسا کہ بعد کی سطور میں واضح تھا کی جائے گی، قرآن و سنت کی بالادستی اور التزام سے عملہ محرف ہو جانے والی حکومت کو بالحق حکومت نہیں کہا جا سکتا اگرچہ اس کو مسلمانوں نے منتخب کیا ہوا اور اس کو عامۃ الناس کا اعتناد حاصل ہو۔ ﴿أَمْرُهُمْ شُورَىٰ بَيْتَهُمْ﴾ کا مطلب یہ تو نہیں ہو سکتا کہ مسلمانوں نے اپنی جہالت و نادانی کی وجہ سے یا فریب خور دگی کی وجہ سے یا مغافل پرستی اور خود غرضی کی وجہ سے اگر قرآن و سنت سے محرف حکومت کو منتخب کر لیا ہو تو وہ بھی حکومت بالحق ہو گی! بالفعل اور بالحق کے اس فرق کو مدد نظر رکھتے ہوئے اب اگلے عنوان پر غور کیجیے!

(۲) امت مسلمہ کے وجود کا مقصد اقامتِ دین ہے

امت مسلمہ وہ عالمی اور آفاقتی جماعت ہے جو توحید و رسالت کے عقیدے کی بنیاد پر وجود میں آئی ہے۔ اس جماعت کی فکری قیادت رسالت محمدی یعنی قرآن و سنت کو تاقیامت حاصل ہے اور یہ پوری دنیا میں ایک ہی جماعت ہے۔ اور جو بھی اس جماعت سے باہر ہے وہ دائرۂ اسلام سے بھی خارج ہے، الہذا وہ جماعت جس کے التزام کے بغیر کوئی شخص مسلمان ہی نہیں رہ سکتا اور اس میں شمولیت کے بغیر دائرۂ اسلام میں داخل ہی نہیں ہو سکتا وہ تو ہے امت مسلمہ، لیکن سوال یہ ہے کہ امت مسلمہ کی تکمیل اور اس کے وجود کا مقصد کیا ہے؟ ظاہر ہے کہ کوئی بھی جماعت مقصد اور ہدف کے تعین کے بغیر نہیں بنائی جاتی۔ امت مسلمہ خود اللہ نے بنائی ہے اور اس کی فکری قیادت و امارت رسالت محمدی کو دی گئی ہے۔ ظاہر ہے کہ ایسی جماعت کا بے مقصد ہونا ناقابل تصور ہے۔ کسی جماعت کا مقصد وہی ہو سکتا ہے جو اس کو بنانے والے نے تعین کیا ہو اور اس جماعت کے ارکان کو اس مقصد کے حصول کے لیے کام کرنے کا حکم دیا ہو۔ اللہ تعالیٰ نے اس جماعت کو جو حکم دیا ہے وہ یہ ہے کہ:

﴿شَرَعَ لَكُمْ مِّنَ الدِّينِ مَا وَصَّىٰ بِهِ نُوحاً وَالَّذِي أَوْحَيْنَا إِلَيْكَ وَمَا وَصَّيْنَا بِهِ﴾

ابْرَاهِيمَ وَمُوسَىٰ وَعِيسَىٰ أَنْ أَقِيمُوا الدِّينَ وَلَا تَتَفَرَّقُوا فِيهِ ط﴾ (الشوری: ۱۳)

”مقرر کیا ہے اس نے تمہارے لیے وہ دین جس کی وصیت کی تھی اس نے

نوح (علیہ السلام) کو اور جس کی وحی کی ہے ہم نے تیری جانب اور جس کی وصیت کی تھی اس نے ابراہیم (علیہ السلام) کو موسیٰ (علیہ السلام) کو اور عیسیٰ (علیہ السلام) کو کہ قائم رکھو اس دین کو اور پھوٹ نہ ڈالو اس میں۔“

اس آیت میں لَكُمْ کے مخاطب مسلمان ہیں اور پوری امت مسلمہ ہے۔ ان کو مخاطب کر کے اللہ نے فرمایا ہے کہ تمہاری اس جماعت کا مقصد وجود وہی ہے جو انبیاء ﷺ کا مقصد بعثت رہا ہے اور وہ یہ ہے کہ اقامت دین کا فرض ادا کرتے رہو اور دین کو قائم کرنے اور قائم رکھنے میں ایک دوسرے سے الگ الگ نہ رہو اخلاف نہ کرو اور آپس میں پھوٹ نہ ڈالو بلکہ سب مل کر دین کی اس رستی کو مضبوطی سے تھام لو اس لیے کہ یہ اقامت دین تمہاری جماعت کے وجود کا مقصد ہے اور اپنے وجود کے مقصد میں افتراق و اخلاف کرنا ایک غیر معقول روایہ ہے اور اپنا شیرازہ خود اپنے ہاتھوں سے منتشر کرنے کے مترادف ہے۔ امام ابن جریر (متوفی ۳۱۰ھ) لکھتے ہیں:

الذى اوصى به جميع هؤلاء الانبياء وصية واحدة وهى اقامة الدين^(۱)
”ان سب انبیاء کو اللہ نے جو وصیت کی تھی وہ ایک ہی وصیت تھی اور وہ تھی اقامت دین کی وصیت۔“

یہ بات تو کسی ثبوت کی محتاج نہیں ہے کہ اللہ نے اپنے انبیاء کو حکم دیا وہی حکم ان کی امتوں کے لیے بھی ہوتا ہے، لیا یہ کہ اللہ نے صراحت کے ساتھ فرمادیا ہو کہ یہ حکم نبی کے لیے مخصوص ہے، یا نبی نے کہہ دیا ہو کہ یہ حکم صرف میرے لیے ہے۔ رسول اللہ ﷺ کے صحابہ کرام ﷺ کے بارے میں عبد اللہ بن مسعود رض نے فرمایا ہے کہ:

اختارهم الله لصحبة نبیه ولا قامة دینه^(۲)

”اللہ نے ان کو اپنے نبی کی رفاقت کے لیے اور اقامت دین کے لیے چن لیا تھا۔“ سورۃ البقرۃ کی آیت ۱۲۳ میں اس امت وسط کا مشن ”شهادت حق“، قرار دیا گیا ہے، یعنی یہ کہ وہ اپنے قول و عمل سے حق کی گواہی دے گی اور اپنی زندگی کے ہر شعبے میں اسلام کا عملی نمونہ پیش کرے گی۔ سورۃ آل عمران کی آیت ۱۱۰ میں اس امت کی تکمیل کا مقصد امر بالمعروف اور نبی عن المکر بتایا گیا ہے، لیکن چونکہ حق اور معروف سے مراد دین حق کے

(۱) جامع البيان عن تأويل آي القرآن، سورۃ الشوری، آیت ۱۳۔

(۲) مشکوٰۃ، کتاب الاعتصام، فصل ثالث۔

فرائض ہیں اور منکر سے مراد منہیات اور سینات ہیں اس لیے نیکی کو پھیلانا اور برائی کو مٹانا دین حق کی شہادت دینا اور اقامتِ دین کا فرض انجام دینا ہے۔

اقامتِ دین کا مفہوم

شَاه وَلِي اللّٰهُ (متوفی ۷۱۱ھ) نے ”أَقِيمُوا الدِّينَ“ کا فارسی میں ترجمہ کیا ہے: ”قائم کنید دین را“ (دین کو قائم کرو) اور اس کی تشریح اپنی دوسری کتاب میں اس طرح کی ہے:

آنحضرت ﷺ چون مبعوث شدن برائے کافہ خلق الله با ایشان معاملہ ها کردن و تصریفها نمودند برائے ہر معاملہ نواب تعین فرمودند و اهتمام عظیم در ہر معاملہ مبذول داشتند چون آن معاملات را استقرنا نمایم و از جزئیات بكلیات و از کلیات بكلی واحد کہ شامل ہمہ باشد انتقال کنیم جنس اعلیٰ آن اقامت دین باشد کہ متنضم جمیع کلیات است و تحت وہ اجناس دیگر باشند^(۱)

”آنحضرت ﷺ جب ساری مخلوق کے لیے مبعوث ہوئے تو آپ نے لوگوں کے ساتھ مختلف معاملات کیے اور مختلف تدابیر اختیار فرمائیں، ہر معاملے کے لیے اپنے نمائندے اور نائب مقرر فرمائے اور ہر معاملے کو انجام دینے کے لیے بڑا اہتمام فرمایا۔ اگر ہم ان سب معاملات کو معلوم کریں اور جزئیات سے کلیات معلوم کریں اور پھر کلیات سے ایسا واحد کلیہ معلوم کریں جو تمام کلیات کا جامع ہو تو وہ کلیہ اقامت دین ہی ہو سکتا ہے جو تمام کلیات پر مشتمل ہے اور اس کے تحت دین کے مختلف اجناس (شیعہ) آتے ہیں۔“

شَاه وَلِي اللّٰهُ درج بالاعبارت کا مفہوم یہ ہے کہ رسول ﷺ نے اپنی امت کی اصلاح کے لیے جو کام بھی کیے ہیں خواہ وہ اصول و کلیات سے تعلق رکھتے ہوں یا وہ فروع اور جزئیات سے متعلق ہوں، ان سب کا کلمہ جامعہ اقامت دین ہے۔ معلوم ہوا کہ شاہ صاحب کے نزدیک اقامت دین سے مراد پورے کے پورے دین کو معاوضہ اصول و فروع کے عمل قائم کرنا ہے، نافذ کرنا ہے اور اس پر عمل درآمد کروانا ہے، صرف پڑھنا پڑھانا اور خود عمل کرنا اقامت دین کا جامع مفہوم نہیں ہے۔

مولانا مودودیؒ (متوفی ۱۳۹۹ھ) نے ترجمہ تو کیا ہے: ”قائم کرو اس دین کو“، مگر

(۱) ازالۃ الخفاء، طبع سہیل اکیڈمی لاہور، ص ۲

تشریح میں لکھا ہے:

”اس فقرے کا ترجمہ شاہ ولی اللہ نے ”قائم کنید دین را“ کیا ہے اور شاہ فرع الدین“ اور شاہ عبدال قادر نے ”قائم رکھو دین کو“۔ یہ دونوں ترجمے درست ہیں۔ اقامت کے معنی قائم کرنے کے بھی ہیں اور قائم رکھنے کے بھی، اور انہیاء ﷺ ان دونوں ہی کاموں پر مأمور تھے۔ ان کا پہلا فرض یہ تھا کہ جہاں یہ دین قائم نہیں ہے وہاں اسے قائم کریں اور دوسرا فرض یہ تھا کہ جہاں یہ قائم ہو جائے یا پہلے سے قائم ہو وہاں اسے قائم رکھیں۔ جو چیزیں مادی نہیں بلکہ معنوی ہوتی ہیں ان کے لیے جب قائم کرنے کا لفظ استعمال کیا جاتا ہے تو اس سے مراد اس چیز کی محض تبلیغ کرنا نہیں بلکہ اس پر کما حقہ عمل درآمد کرنا، اسے رواج دینا اور عملًا نافذ کرنا ہوتا ہے۔ انہیاء ﷺ کو جب دین کے قائم کرنے اور قائم رکھنے کا حکم دیا گیا تھا تو اس سے مراد صرف اتنی بات نہ تھی کہ وہ خود اس دین پر عمل کریں اور دوسروں میں اس کی تبلیغ کریں بلکہ یہ بھی تھی کہ پورا دین ان میں عملًا رائج اور نافذ کیا جائے تاکہ اس کے مطابق عمل درآمد ہونے لگے اور ہوتا رہے۔“^(۱)

مولانا امین احسن اصلاحی نے ترجمہ کیا ہے ”قائم رکھو اس دین کو“ اور تشریح اس طرح

کی ہے کہ:

”قائم رکھنے سے مراد یہ ہے کہ اس کی جو باتیں ماننے کی ہیں وہ سچائی کے ساتھ مانی جائیں، جو کرنے کی ہیں وہ دیانت اور راست بازی کے ساتھ کی جائیں، نیز لوگوں کی برا برگرانی رکھی جائے کہ وہ اس سے غافل اور مخرف نہ ہونے پائیں اور اس بات کا بھی پورا اہتمام کیا جائے کہ اہل بدعت اس میں کوئی رخدانہ پیدا کر سکیں۔“^(۲)

مولانا اصلاحی نے اقامت دین کی جو تشریح کی ہے اپنے حاصل مفہوم کے اعتبار سے وہی تشریح ہے جو شاہ ولی اللہ اور مولانا مودودیؒ نے کی ہے کہ دین صرف عقائد و اخلاق کا نام نہیں ہے بلکہ اس میں ماننے اور کرنے کی ساری چیزیں یعنی اصول و فروع اور جزئیات و کلیات سب شامل ہیں اور اس دین کو قائم رکھنے سے مراد خود بھی عمل کرنا ہے اور دوسروں سے بھی عمل کروانا ہے، لوگوں کو اس سے غافل اور مخرف ہونے سے بچانے کی کوشش کرنا بھی اقامت دین کے مفہوم میں شامل ہے اور دین کو اہل بدعت اور تجدید پسندوں کی رخنہ

(۱) تفہیم القرآن، سورہ الشوری، حاشیہ ۲۰۔

(۲) تدبیر قرآن، ج ۷، ص ۱۵۳۔

اندازیوں سے محفوظ رکھنا بھی اس کے مفہوم میں شامل ہے۔

میں نے جب صحاح اللغات، لسان العرب، مفردات القرآن اور القاموس المحظوظ کی طرف اس مضمون کے لکھنے کے موقع پر ایک مرتبہ پھر مراجعت کی تو معلوم ہوا کہ ”قائم کرو“ کی گنجائش بھی نکل سکتی ہے لیکن انہم لفظ کی تصریحات اور عربی محاورات کے ساتھ زیادہ مطابقت رکھنے والا ترجمہ ہے ”قائم رکھوں دین کو“۔ قدیم مفسرین نے بھی اسی طرح کی تحقیق کی ہے اور جدید مفسرین کی غالب ترین اکثریت نے بھی یہی ترجمہ کیا ہے۔ لیکن قائم رکھنے کا مطلب بھی وہی ہے جو شاہ ولی اللہ ”مولانا مودودی“ اور مولانا امین احسن اصلاحی نے بیان فرمایا ہے کہ پورے دین کو زندگی کا دستور العمل بناؤ۔ انفرادی زندگی سے تعلق رکھنے والے احکام کو بھی بالکل ٹھیک اور درست حالت میں برقرار رکھو اور دفاعی و جہادی یا عدالتی و معاشرتی شعبوں سے متعلق احکام و قوانین کو بھی بالکل ٹھیک اور درست حالت میں برقرار رکھو اور ان پر کا حقہ عمل درآمد کرو۔

قدیم مفسرین میں امام ابو الحسن ماوردی (متوفی ۳۵۰ھ) نے ”اقِیْمُوا الدِّینَ“ کی ہمہ پہلو تفسیر کی ہے۔ فرماتے ہیں:

اعملوا به، ادعوا الیه، جاحدوا علیہ من عانده^(۱)

”اس دین پر عمل کرو، اس کی طرف دعوت دیتے رہو اور اس کے دشمنوں کے مقابلے میں جہاد کرو۔“

دین کو قائم رکھنے کے لیے سب سے پہلے خود عمل کرنا ضروری ہے، پھر دوسروں کو دعوت دینا اور جہاد کرنا بھی دین کو قائم رکھنے کا لازمی تقاضی ہے۔ مذکورہ بحث سے تو ثابت ہوتا ہے کہ اقامت دین نہ صرف یہ کہ ایک دینی فریضہ ہے بلکہ یہ تو تحقیقت میں اُمّ الفرانض ہے، لیکن ہمارے ایک فاضل بھائی لکھتے ہیں:

”اس معنی (قائم رکھو) کی رو سے صاف واضح ہے کہ یہ دین کے فرانض میں سے ایک فرض اور اس کے احکام میں سے ایک حکم نہیں ہے کہ اسے فریضہ اقامت دین قرار دے کر فرانض دینی میں ایک فرض کا اضافہ کیا جائے، بلکہ یہ پورے دین کے متعلق ایک اصولی ہدایت ہے۔ ہر وہ چیز جو قرآن و سنت کی رو سے الدین میں شامل ہے آپ زیر بحث میں ہمیں اس کو اپنی زندگی میں برقرار رکھنے کی ہدایت کی گئی

(۱) تفسیر الماوردي، طبع بيروت ۱۹۹۲ء، ص ۱۹۷، ج ۵۔

ہے، لیکن اس لیے نہیں کہ یہ تمام یا ان میں سے کوئی حکم لفظ **أَقِيمُوا** کے مفہوم میں شامل ہے، بلکہ اس وجہ سے کہ یہ سب **الذينَ** میں شامل ہیں۔^(۱) میں اس فاضل سکالر کو اتنا کم فہم یا کچھ فہم تو نہیں سمجھتا کہ وہ اقامت دین کو ایک دینی فرض اور ایک دینی حکم اس لیے قرار نہیں دیتا کہ دینی فرائض و احکام الدین میں شامل ہیں، **أَقِيمُوا** کے مفہوم میں شامل نہیں ہیں، حالانکہ بات قائم رکھنے اور عمل کرنے کی ہو رہی ہے تو کیا عمل کرنا، درست اور برقرار رکھنا بھی **أَقِيمُوا** کے مفہوم میں شامل نہیں ہے؟ یہ مفہوم تو آپ نے خود بیان فرمایا ہے!

اگر اس نجح کا کوئی سکالر یہ کہے کہ پورے کے پورے اسلام پر عمل کرنا دینی فرض نہیں ہے، بلکہ اپنی طرف سے فرائض دینی میں ایک فرض کا اضافہ کرنا ہے، اس لیے کہ اسلام کے احکام **أَذْهَلُوا** کے مفہوم میں شامل نہیں ہیں، یا کوئی دوسرا اٹھ کر یہ نکتہ آفرینی کرے کہ اللہ کی رسمی کول کرتا ہے اور سارے مسلمانوں کا اس پر مجتمع ہونا دینی فرض نہیں ہے، اس لیے کہ **”بِحَبْلِ اللّٰهِ“** و **”وَاعْتَصِمُوا“** کے مفہوم میں شامل نہیں ہے، یا کوئی تیرسا شخص یہ کہہ دے کے نماز تو دینی فرض ہے مگر اقامت صلوٰۃ دینی فرض نہیں ہے، اس لیے کہ نماز صلوٰۃ کے مفہوم میں تو شامل ہے مگر اقامت کے مفہوم میں شامل نہیں ہے، تو ایسے سکالروں اور عربیت کے ماہرین کے متعلق معلوم نہیں ہمارے اس فاضل دوست کی رائے کیا ہوگی۔ انہوں نے خود **أَقِيمُوا** الصلوٰۃ اور **وَاعْتَصِمُوا** بـ**بِحَبْلِ اللّٰهِ** کو **أَقِيمُوا** **الذينَ** کی مثال میں پیش فرمایا ہے۔ اگر اقامت صلوٰۃ اور اعتصام بـ**بِحَبْلِ اللّٰهِ** کے نزدیک فرض ہے، اور یقیناً فرض ہے، تو اقامت دین کیوں فرض نہیں ہے؟ مجھے تو ان تینوں میں سوائے جزو اور گل کے اور کوئی فرق نظر نہیں آتا۔ معلوم ہوتا ہے کہ اس علامہ کے دل و دماغ پر کسی کی غلطی ثابت کرنا اور علم و تحقیق کے اعتبار سے اسے نیچا دکھانا سوار ہو چکا تھا مگر بات بقیٰ نہیں تھی، اس لیے از خود بہانی پڑ گئی۔ واللہ اعلم!

اظہارِ دین کا مفہوم

یہ بات تو واضح ہو گئی کہ اقامت دین انبیاء ﷺ کی بعثت کا مقصد ہے اور اسی وجہ سے امت مسلمہ کے وجود کا مقصد بھی اقامت دین ہے، لیکن اس بات کی دوسری تعبیر یہ بھی ہے کہ

اُمّت مسلمہ کی تکمیل کا مقصد غلبہ دین کے لیے جہاد کرتا ہے، اس لیے کہ اس کے نبی کی نبوت کا مقصد اور حکمت غلبہ دین ہے۔ محمد رسول اللہ ﷺ کی بعثت و رسالت کی علت و حکمت درج ذیل آیات میں وضاحت و صراحت کے ساتھ خود اللہ تعالیٰ نے متعین طور پر بتا دی ہے:

﴿وَوَالَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ يُظْهِرُهُ عَلَى الْدِينِ كُلِّهِ﴾

﴿وَلَوْ كَرِهُ الْمُشْرِكُونَ﴾ (التوبہ: ۳۳، الصدق: ۹)

”اللہ وہی ہے جس نے اپنے رسول کو بھجا ہے ہدایت اور پیچے دین کے ساتھ تاکہ غالب کر دے اسے ہر دین پر اگرچہ پسند نہ کرتے ہوں اسے مشرك۔“
الہدی سے مراد ہے قرآن کریم۔ جیسا کہ دوسری جگہ آیہ ہے:

﴿شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًى لِلنَّاسِ﴾ (البقرۃ: ۱۸۵)

”رمضان کا مہینہ وہ ہے جس میں نازل ہوا تھا قرآن جو ہدایت ہے لوگوں کے لیے۔“

رسول ﷺ کی سنت بھی ہدایت ہے:

﴿وَإِنَّكَ لَتَهْدِي إِلَى صِرَاطٍ مُسْتَقِيمٍ﴾ (الشوری)

”اور یقیناً تو را ہنمائی کرتا ہے لوگوں کی سیدھی راہ کی جانب۔“

گویا الہدی سے وحی خداوندی مراد ہے خواہ جلی ہو یا خفی، اور دین حق سے مراد ہے زندگی کا سچا نظام، یعنی دین اسلام، اس لیے کہ اسلام کے علاوہ کوئی دوسرا دین تو حق ہونیں سکتا: ﴿إِنَّ الدِّينَ عِنْدَ اللَّهِ الْأَسْلَامُ﴾ ”بے شک اللہ کے نزدیک تو الہیں (یعنی دین حق) صرف اسلام ہے۔“ - دین الحق کے معنی اللہ کا دین بھی ہو سکتے ہیں، اس لیے کہ الحق اللہ کا نام ہے اور سورۃ التصیر میں اسلام کو ”دین اللہ“ کہا بھی گیا ہے: ﴿وَرَأَيْتَ النَّاسَ يَدْخُلُونَ فِي دِينِ اللَّهِ أَفُوْجًا﴾ (اور دیکھ لیا ہے تم نے لوگوں کو کہ داخل ہو رہے ہیں اللہ کے دین میں گروہ در گروہ) مگر اس سیاقِ کلام میں یہ معنی تباہ نہیں ہیں، اس لیے کہ هُوَالَّذِي میں جب اللہ کی ذات کا ذکر ہو گیا ہے تو اس کے بعد عربی مبین کے اسلوب کے مطابق ”ودینہ“ ہونا چاہیے تھا، نام کے ذکر کی ضرورت نہیں تھی۔ یہاں پر موصوف کی اضافت ہے اپنی صفت کی جانب اور ترکیب اضافی ترکیب تو صفائی کے معنوں میں ہے، یعنی دین حق۔ الہدی کے بعد دین حق کا ذکر اس حقیقت کے اظہار کے لیے کیا گیا ہے کہ قرآن و سنت میں صرف عقائد اور اخلاقی احکام کی تعلیم نہیں دی گئی بلکہ زندگی کا پورا نظام بتایا گیا ہے۔ اس کے معنی کہیں یہ نہ سمجھ لیے جائیں کہ دین حق کوئی الگ چیز ہے۔ نہیں! دین حق الہدی یعنی قرآن

وَسَنْتُ كَادُورِنَامِ ہے۔

لِيُظْهَرَ میں لام تقلیل کا مفہوم یہ ہے کہ ہدایت اور دین حق کے ساتھ رسول بھیجنے کی علت و حکمت اور مقصد و ہدف اظہار دین ہے۔ ”اظہار“ باب افعال سے مصدر ہے جس کا مأخذ ہے ظہور، یعنی کھل جانا اور واضح ہو جانا، اور اظہار کے معنی ہیں ظاہر کرنا اور واضح کرنا، لیکن جب آظہر یُظْهَرُ کے بعد علی کا حرف آجائے تو عربی اسلوب کلام میں اس کے دو معنی آتے ہیں: ایک اطلاع دینا اور کسی چیز پر مطلع کرنا، جیسے: ﴿فَلَا يُظْهِرُ عَلَى غَيْبٍ أَحَدًا ﴾ الاَّ مَنْ ارْتَضَى مِنْ رَسُولٍ﴾ کے معنی ہیں ”پس مطلع نہیں کرتا اللہ تعالیٰ اپنے غیب پر کسی کو، مگر اس رسول کو جسے اس نے پسند کر لیا ہو اور چن لیا ہو (غیب پر مطلع کرنے کے لیے)“، اور دوسرے معنی آتے ہیں غالب کرنا، بلند کرنا اور اونچا کرنا۔ سیاق کلام کے ساتھ یہی معنی مناسب ہیں اور قدیم و جدید مفسرین نے بھی لِيُظْهَرَہَ کی تفسیر کی ہے ”لِيُعْلَيْهَ“ یعنی تاکہ اس دین کو غالب اور بلند کر دے۔

سورۃ التوبہ اور سورۃ القف کی مذکورہ آیات سے قبل اسلام کے دشمنوں کی ان پھوٹوں کا ذکر ہوا ہے جن سے وہ اپنے خیال میں اسلام کے نور کو بجانا چاہتے تھے، اور اللہ کے اس وعدے کا ذکر بھی ہوا ہے کہ اپنے دین کی روشنی کو پورا کرے گا، اگرچہ کافروں کو ناگوار ہو اور وہ پھوٹیں مارتے رہیں۔ اس کے بعد فرمایا کہ اللہ نے اپنارسول اظہار دین کے لیے بھیجا ہے تو اس سیاق کلام کے ساتھ اظہار دین بمعنی اعلاء دین ہی مناسب رکھتا ہے، اظہار دین بمعنی اطلاع دین اس سیاق میں مناسب تر اور معنویت نہیں رکھتا۔

لیکن سوال یہ ہے کہ کون غالب کرے گا اور کے غالب کرے گا؟ قواعد عربیت کے اعتبار سے بھی اور سیاق کلام کے اعتبار سے بھی لِيُظْهَرَہَ کی ضمیر مرفع مستتر رسول کی طرف بھی راجح ہو سکتی ہے اور معنی یہ بتتے ہیں کہ اللہ نے اپنارسول ہدایت اور دین حق کے ساتھ بھیجا ہے تاکہ وہ رسول اس دین حق کو دوسرے ہر دین پر غالب کرے۔ اس پرسوال کیا جاسکتا ہے کہ غالب کرنا اللہ کے اختیار میں ہے، رسول کے اختیار اور قدرت میں تو نہیں ہے، لیکن یہی سوال تو أَقْيَمُوا الدِّينَ کے مفہوم پر اور ان سب آیات و احادیث کے مفہوم پر بھی کیا جاسکتا ہے جن میں افعال کی نسبت بندوں کی جانب کی گئی ہے یا جن میں بندوں کو کسی کام کا حکم دیا گیا ہے؟ ظاہر ہے کہ دین کو قائم کرنا اور قائم رکھنا تو اللہ کی قدرت میں ہے، تو انیاء کو اور ان کی آئتوں کو کیوں حکم دیا گیا ہے کہ دین کو قائم رکھو؟ لیکن مراد یہ ہے کہ دین کو قائم رکھنے کی کوشش کرو اور اہتمام کرو اور عزم کرو۔

جب تم ارادہ کرو گے اور کوشش کرو گے تو اللہ تمہیں توفیق دے دے گا۔ اسی طرح دین کو غالب اور بلند کرنے سے مراد ہے غالب کرنے کی کوشش کرنا۔ چنانچہ رسول ﷺ اور آپؐ کے اصحابؓ نے غلبہ دین اور اعلاءِ دین کے لیے ہر ممکن جدوجہد بھی کی اور قتال بھی کیا اور اللہ کی توفیق سے انہوں نے اسلام کو پہلے مرحلے پر عرب میں اور پھر دوسرے مرحلے پر عمجم پر بھی غالب کر دیا۔ بعد کے ادوار میں جب مسلمانوں میں خرابیاں پیدا ہوئیں تو اللہ تعالیٰ نے ان سے غلبہ دین اور غلبہِ اہل دین کی نعمت واپس لے لی، لیکن امت کا تاتیقامت فرض وہی ہے جو ان کے رسول کا تھا اور وہ یہ ہے کہ اظہارِ دین اور اعلاءِ دین کے لیے جہاد کرتے رہو۔

حقیقت یہ ہے کہ دین غالب کرنے سے مراد غلبہ دین کے لیے جہاد کرنا ہے۔ یہی وجہ ہے کہ سورۃ التوبہ، سورۃ الحجۃ اور سورۃ الصف میں ﴿لِيُظْهِرَهُ عَلَى الَّذِينَ كُلُّهُمْ﴾ کا ذکر آیا ہے اور تینوں کا اصل موضوع جہاد و قتال ہے۔ سورۃ التوبہ میں اس آیت سے قبل مشرکین عرب اور اہل کتاب دونوں کے خلاف جہاد کا ذکر ہے اور سورۃ الحجۃ میں زیر بحث آیت سے قبل صلح حدیبیہ کا ذکر ہوا ہے جسے قرآن نے فتح میں کہا ہے اور اس کے بعد مسجد حرام میں داخل ہونے اور فتح کی بشارة دی گئی ہے۔ اسی طرح سورۃ الصف میں بھی زیر بحث آیت کے بعد جہاد کی ترغیب دلائی گئی ہے اور فتح قریب کی بشارة دی گئی ہے۔ حاصل یہ ہے کہ تینوں مقامات پر آیہ زیر بحث کے سیاق و سبق سے ثابت ہوتا ہے کہ ﴿لِيُظْهِرَهُ عَلَى الَّذِينَ كُلُّهُمْ﴾ کا مطلب ہے ”تاکہ وہ رسول دین حق کو غالب کرنے کے لیے جہاد کرے۔“ جہاد و قتال کے معنی ہی یہ ہیں کہ اعلاء کلمۃ الحق اور اظہارِ دین کے لیے جدوجہد کی جائے اور جنگ لڑی جائے۔ لفظ ﴿لِيُظْهِرَ﴾ کی ضمیر مرفوع کا مرجح رسولہ کو قرار دینے کی ایک وجہ ترجیح یہ بھی ہے کہ یہ لفظ ضمیر کے زیادہ قریب ہے۔

مولانا مودودیؒ نے آیت کی یہی تشریح کی ہے۔ چنانچہ فرماتے ہیں:

”بعث رسول ﷺ کی غرض اس آیت میں بتائی گئی ہے کہ جس ہدایت اور دین حق کو وہ خدا کی طرف سے لایا ہے اسے تمام طریقوں اور نظاموں پر غالب کر دے۔“ دوسرے الفاظ میں رسول کی بعثت کبھی اس غرض کے لیے نہیں ہوئی کہ جو نظامِ زندگی لے کر وہ آیا ہے وہ کسی دوسرے نظامِ زندگی کا تابع اور اس سے مغلوب بن کر اور اس کی دی ہوئی رعائیتوں اور گنجائش میں مست کر رہے بلکہ وہ بادشاہِ ارض و سما کا نمائندہ

بن کر آتا ہے اور اپنے بادشاہ کے نظام حق کو غالب دیکھنا چاہتا ہے۔^(۱)

لیکن اکثر قدیم و جدید مفسرین نے آیت کی جو تفسیر کی ہے اس سے معلوم ہوتا ہے کہ ان کے نزدیک لیٹھرہ کی ضمیر مرفوع کا مرتع اللہ ہے اور ضمیر منصوب کا مرتع دین حق ہے اور مفہوم یہ ہے کہ اللہ نے اپنا رسول ﷺ ہدایت اور دین حق کے ساتھ بھیجا ہے تاکہ وہ یعنی اللہ اپنے دین کو دوسرے ہر دین پر غالب کر دے۔ لیکن اس کا مطلب ظاہر ہے کہ یہ تو نہیں ہو سکتا کہ اللہ تعالیٰ اپنی تکونی اور غیری قوت سے اس دین کو غالب کرے گا۔ اگر مطلب یہ ہوتا تو پھر رسول کا ذکر آیت میں نہ کیا جاتا، بلکہ یوں کہا جاتا کہ اللہ نے دین حق نازل کیا ہے تاکہ وہ اسے غالب کر دے۔ لیکن آیت میں غلبہ دین کا ذکر کار سالی رسول کی حکمت اور علت کے طور پر کیا گیا ہے، جس کے معنی یہی ہیں کہ اللہ اپنے دین کو اپنے رسول کے جہاد کے نتیجے میں غالب کرے گا۔ یہی وجہ ہے کہ زیر بحث آیات کے سیاق و سبق میں جہاد قیال کا ذکر ہوا ہے۔ یہ دنیا عالم اسباب ہے اور اللہ تعالیٰ جو کام بھی کرتا ہے انہی اسباب کے پردے میں کرتا ہے۔ اسباب میں وہی تاثیر ڈالتا ہے اور انہیں نتیجہ خیز بنادیتا ہے۔ یہ درست ہے کہ مجرے اور کرامت کے طور پر بعض اوقات اللہ تعالیٰ اسباب اور قانون فطرت (نیچر) سے بالا بالا اپنی تکونی طاقت کے ذریعے بھی کام کرتا ہے اور کرتا رہا ہے، اس لیے کہ وہ تو اسباب اور نیچر کا محتاج نہیں ہے، بلکہ اسباب اور نیچر اس کے پیدا کر دہ ہیں اور اسی کے محتاج ہیں، لیکن اللہ کی عام سنت یہی ہے کہ وہ اسباب پر ان کے فطري متأخ مرتب کرتا ہے اور کام ہو جاتا ہے۔ قرآن و سنت میں ایسے کاموں کی نسبت اللہ کی جانب بھی کی گئی ہے، اس لیے کہ ان کاموں کا فاعلِ حقیقی وہی ہے اور بندوں کی جانب بھی کی گئی ہے، اس لیے کہ یہ کام اللہ نے بندوں کی کوششوں کے نتیجے میں کیے ہیں۔

خلاصہ یہ ہے کہ اس تفسیر و تاویل اور پہلی تاویل و توجیہ و دنوں کے اعتبار سے آیت میں رسول ﷺ کی بعثت کا مقصد بیان ہوا ہے کہ وہ دین حق کو اپنی جدوجہد کے ذریعے غالب کر دیں یا اللہ تعالیٰ اپنے رسول کی جدوجہد میں اثر ڈال کر دین حق کو غالب کر دے گا۔ دنوں صورتوں میں یہ آیت غلبہ دین کے لیے جدوجہد کا مأخذ ہے۔ اگرچہ غلبہ دین کے لیے جدوجہد کا مأخذ وہ تمام آیات و احادیث بھی ہیں جن میں جہاد فی سبیل اللہ کا ذکر ہوا ہے لیکن یہ آیت بھی ایک مأخذ ہے جس میں غلبہ دین کو بعثت رسولؐ کی علت اور مقصد قرار دیا گیا ہے۔ لیکن وہی سکا لرجوا قامت دین کو فریضہ نہیں سمجھتے، ارشاد فرماتے ہیں کہ:

”آیت کے معنی ہم اس طرح بیان کریں گے: ”وہی ہے جس نے اپنے رسول کو ہدایت اور دین حق کے ساتھ بھیجا تاکہ وہ یعنی اللہ اس دین کو سرز میں عرب کے تمام ادیان پر غالب کر دے اگرچہ یہ بات ان مشرکین کو تھی ہی ناگوار ہو،“ قواعد عربیت اور نظائر قرآن کی روشنی میں آیت کا ترجیحہ بھی ہو سکتا ہے اور اس ترجیح سے واضح ہے کہ غلبہ دین کے لیے اب کسی شخص کی جدوجہد کا اس آیت سے کوئی تعلق نہیں ہے۔ اس کا حکم لاریب نبی ﷺ اور آپ کے صحابہ ہی کے ساتھ خاص ہے۔ حضور ﷺ کے بعد اب قیامت تک کسی شخص کو یہ حق نہیں پہنچتا کہ وہ اس آیت کے حکم اور اس کے مقتضیات ولوازم کا کوئی تعلق اپنی ذات یا اپنی جدوجہد کے ساتھ قائم کرے۔“^(۱)

ہمارے اس ”ماہر عربیت“ دوست کی جو تحریریں میری نظر سے گزری ہیں ان سے میں نے ان کی عادت اخذ کی ہے کہ یہ حضرت اپنے ہم سے ایک بات خوبصورت الفاظ میں کہہ دیتے ہیں اور پھر اپنی حقیقی رائے سنا دیتے ہیں کہ قواعد عربیت کے لحاظ سے یہی بات صحیح ہے۔ یہاں پر بھی انہوں نے فرمایا ہے:

”عَلَى الَّذِينَ كُلَّهُمْ وَلَوْ كَرِهَ الْمُشْرِكُونَ كَمَعْطُوفٍ عَلَيْهِمْ هُمْ أَوْ الْمُشْرِكُونَ كَيْ تَعْبِرُ قُرْآنًا مُجِيدًا مِنْ هُمْ بِهِمْ شَرِيكُونَ بَنِي إِسْمَاعِيلَ هُنَّ كَلِيَّةٌ لِيَ اخْتِيَارُكَيْ جَاتِيَّ هُنَّ اَسَاسَ الدِّينِ كَالْفَلَامِ عَرَبِيَّتِيَّ كَيْ رُوَسَ لَازِمًا عَهْدَ كَلِيَّ هُنَّ چَنَاجَچَهْ تَمَامٌ اَدِيَانَ سِيَاهَ مِنْ عَرَبِيَّتِيَّمَادَ ہِنَّ“۔ (ایضاً)

سردست تو میں ان کے اس اذعا کو نظر انداز کرتا ہوں کہ یہ قاعدہ کلی ہے کہ قرآن میں المُشْرِكُونَ کا لفظ بنی اسماعیل ہی کے مشرکین کے لیے اختیار کیا جاتا ہے اور درج ذیل امور پر توجہ سے غور کرنے کی درخواست کرتا ہوں۔

اظہارِ دین و اعلاءِ دین کو آیت میں ارسالی رسول کی علت قرار دیا گیا ہے، یعنی اللہ نے انہا رسول بھیجا ہی اس لیے ہے کہ وہ دین حق کو غالب کرے۔ تو کیا اس نے انہا یہ رسول صرف سرز میں عرب کے لیے بھیجا تھا یا پوری دنیا کے لیے بھیجا تھا؟ اس آیت میں تو اس بات کی تصریح کیا کوئی اشارہ بھی موجود نہیں ہے کہ دین حق صرف ادیان عرب پر غالب ہونے کے لیے آیا ہے، دنیا کے تمام ادیان پر غلبہ پانا اس دین کا اصل مقصد نہیں ہے۔ اس آیت کے سیاق و سبق اور قرآن کے نظائر سے تو صاف نظر آ رہا ہے کہ اللہ میں الٰہ میں الف لام جنس کے لیے ہے یا استغراق کے لیے ہے اور مراد دنیا کے سارے ادیان باطلہ ہیں، صرف عرب

کے ادیان مراد نہیں ہیں۔ یہ دوسری بات ہے کہ کلمش کا آغاز سرزی میں عرب پر ہوا تھا اور اسلام کو پہلے مرحلے پر غلبہ بھی سرزی میں حاصل ہوا تھا۔

دوسری قابل غور بات یہ ہے کہ اگر تسلیم بھی کر لیا جائے کہ ”ولَوْ كَرِهَ الْمُشْرِكُونَ“ میں بنا سما عیل ہی کے مشرکین مراد ہیں تو سوال پیدا ہوتا ہے کہ ان کو دین حق کا غلبہ کیوں ناگوار تھا؟ جواب یہی ہو سکتا ہے کہ اس دین کا بنیادی عقیدہ توحید ہے جو مشرکین پر سخت ناگوار گزرتا ہے خواہ عرب کے مشرکین ہوں یا عجم کے۔ مشرک جہاں بھی ہو تو حید کا غلبہ اسے سخت ناگوار ہوتا ہے۔ جیسا کہ سورۃ الشوریٰ میں اقامتو دین کا حکم دینے کے بعد فرمایا گیا ہے کہ:

﴿كَبِرَ عَلَى الْمُشْرِكِينَ مَا تَدْعُوهُمْ إِلَيْهِ﴾ یعنی ”بڑا ناگوار ہے مشرکین پر وہ دین جس کی طرف تو ان کو بلا تا ہے۔“ بہر حال لفظ المُشْرِكُونَ کو اس دعوے کا قرینہ اور دلیل قرار دینا کہ الدین کلمہ سے عرب ہی کے ادیان مراد ہیں، محض تکلف اور لفظ ہے۔

تیسرا بات یہ ہے کہ سرزی میں عرب میں دین حق کو غلبہ کیا جو وجد و جہد کے نتیجے میں حاصل ہوا تھا یا اللہ نے اپنی تکونی قوت سے غالب کیا تھا اور رسول و اصحاب رسول کی جو وجد و جہد کا اس میں کوئی دخل نہیں تھا؟ اگر اللہ نے جو وجد و جہد کے نتیجے میں دین کو غلبہ دیا تھا تو پھر کیا رسول ﷺ اور ان کے اصحاب ﷺ کی جو وجد و جہد امت مسلمہ کے لیے اسوہ حسنہ نہیں ہے؟ اگر ہے اور یقیناً ہے تو پھر آپ کی اس بات کی کیا تو جیہہ ہے کہ یہ حکم نبی اور صحابہ کے ساتھ مخصوص ہے اور اب قیامت تک کسی شخص کو یہ حق نہیں پہنچتا کہ وہ اس آیت کے حکم کا کوئی تعلق اپنی جو وجد و جہد کے ساتھ تقام کرے؟ رع ناطقہ سر بر گبر بیباں ہے اسے کیا کہیے؟

جب اس سمجھی ہے وہ صرف اتنی ہے کہ رسول اُور اس کے رفقاء کی جو وجد و جہد کے نتیجے میں اللہ نے عرب میں اسلام غالب کیا تھا تو اس سے یہ ثابت نہیں ہوتا کہ پاکستان میں بھی کسی کوئی جو وجد و جہد کے نتیجے میں اسلام ضرور غالب ہوگا۔ جو وجد و جہد فرض ہے اور اس کا مानذہ یہ آیت بھی ہے۔

(۳) امت مسلمہ کی نمائندہ حکومت کا مقصد بھی اقامتو دین ہے

امت مسلمہ کے وجود کا مقصد تو متعین ہو گیا کہ شہادت حق، بھلائی کا پھیلانا، برائی کا مٹانا، اظہار دین و اعلاءِ دین کے لیے جو وجد و جہد کرنا اور اقامتو دین کا فریضہ جامعہ ادا کرنا اس عالی اسلامی جماعت کا فرض متصی اور مقصد وجود ہے، اس لیے کہ اس کے قائد محمد رسول ﷺ کا مقصد بعثت یہی ہے۔ لیکن سوال یہ ہے کہ اس امت کی منتخب کردہ اور اس

کی نمائندگی کرنے والی حکومت کی تفہیل کا مقصد کیا ہے؟ کیا اس کا مقصد صرف امن و امان قائم کرنا، ریاست کے شہر یوں کو مدد رکھنا، ان کو سوتیں بہم پہنچانا، ان کی زندگی کے معیار کو بلند کرنا اور ملک کا دفاع کرنا ہے یا اس کا اصل فریضہ کچھ اور ہے جو اس کو دوسری حکومتوں سے متباہز کرتا ہے؟

اس سوال کا جواب بہاء آسان ہے، اس لیے کہ اسلامی حکومت امت مسلمہ کی وکالت اور نمائندگی کرتی ہے تو جو مقصد امت کا ہے وہی مقصد اسلامی حکومت کا بھی ہے۔ سورہ الشوریٰ میں اقامتِ دین کا جو حکم انبیاء اور امت مسلمہ کو دیا گیا ہے انبیاء ﷺ کی خلافت اور امت مسلمہ کی وکالت کرنے والی اسلامی حکومت کا مقصد وجود بھی یہی اقامتِ دین ہے جو ایک فریضہ جامعہ ہے۔ سورہ آل عمران کی آیت ۱۱۰ میں اس بہترین امت کے برپا کرنے کا مقصد یہ بتایا گیا ہے کہ وہ معروف کا حکم دے گی اور منکر سے روکے گی۔ اسلامی حکومت کا بھی یہی فرض منصبی ہے جو اس طرح بیان ہوا ہے:

﴿الَّذِينَ إِنْ مَكَنَّهُمْ فِي الْأَرْضِ أَقَامُوا الصَّلَاةَ وَاتَّوْا الزَّكُوْةَ وَأَمْرُوا

بِالْمَعْرُوفِ وَنَهَا عَنِ الْمُنْكَرِ وَلِلَّهِ عَاقِبَةُ الْأُمُورِ﴾ (الحج)

”یہ لوگ ہیں کہ اگر قوت و اقتدار دے دیں ہم ان کو زمین میں تو وہ نماز قائم کریں گے، زکوٰۃ دیں گے، بھلائی کا حکم دیں گے اور برائی سے روکیں گے، اور اللہ ہی کے لیے ہے انجام تمام کاموں کا۔“

اس آیت سے متعلقاً قبل و دو آیتوں ۳۹ اور ۴۰ میں ققال کی اجازت دی گئی ہے جو دوسرے کی میں نہیں تھی، اور ققال کا یہ مقصد بتایا گیا ہے کہ ظلم و فساد کا مٹانا اور عدل و صلاح کا نظام قائم کرنا ققال فی سبیل اللہ کا اصل مقصد ہے۔ اور اس کے بعد درج بالا آیت نمبر ۴۱ میں ققال کے نتیجے میں جو حکومت بنے گی اس کے منشور کا چار نکاتی پروگرام بیان کیا گیا ہے، یعنی اقامتِ صلوٰۃ، ایتاعِ زکوٰۃ، امر بالمعروف اور نہیٰ عن المنکر۔

ان تین آیات کو ملا کر پڑھنے سے ایک بات تو یہ معلوم ہوئی کہ جہاد و ققال کا مقصد لوگوں کو جبر و اکراہ کے ذریعے مسلمان بنانا نہیں ہے بلکہ ظلم و فساد کے نظام کو مٹانا اور عدل و انصاف کا نظام قائم کرنا ہے۔ دوسری بات یہ ثابت ہوئی کہ اسلامی حکومت جہاد و ققال کے ذریعے قائم ہوتی ہے۔ اور تیسرا بات یہ واضح ہو گئی کہ اسلامی حکومت کا مقصد وجود اقامتِ دین ہے، اس لیے کہ درج بالا آیت میں جو فرائض اربعہ بیان ہوئے ہیں وہ اقامتِ دین کے

فریضہ جامعہ میں شامل ہیں اور اس کلیہ واحدہ کی جزئیات ہیں۔

اسلامی حکومت کا بھی مقصود رسول اللہ ﷺ نے بھی وضاحت و صراحت کے ساتھ متعین کر دیا ہے:

((إِنَّ هَذَا الْأَمْرَ فِي قُرْيَشٍ لَا يُعَادِيهِمْ أَحَدٌ إِلَّا كَبَّهُ اللَّهُ فِي النَّارِ عَلَى
وَجْهِهِ مَا أَقَامُوا الدِّينَ))^(۱)

”یہ اقتدار قریش میں رہے گا، جو بھی اس بارے میں ان سے دشمنی کرے گا تو اس کو اللہ اوندھے منہ آگ میں ڈال دے گا، جب تک کہ وہ دین کو قائم رکھیں گے۔“

قریش کو چونکہ جاہلیت میں بھی اور اسلام میں بھی لوگوں کا زیادہ اعتماد حاصل تھا اور حکومت مسلمانوں کی اسی جماعت کو دی جا سکتی ہے جس کو اکثریت کا اعتماد حاصل ہواں لیے رسول اللہ ﷺ نے فرمادیا کہ امامت و قیادت قریش میں رہے گی مگر اس شرط کے ساتھ کہ وہ دین کو قائم رکھیں۔ اس کا واضح مطلب یہ ہے کہ عامۃ الناس کی معتمد و منتخب حکومت بھی اگر اقامت دین کا فرض ادا نہ کرے تو شرعاً و حکومت بالحق نہیں ہوگی اور اس کو بر سر اقتدار رہنے کا کوئی دینی التحقیق حاصل نہیں ہو گا۔ حافظ ابن حجرؓ نے ”ما أَقَامُوا الدِّين“ کی تشریح اس طرح کی ہے: ای مدد اقامتہم امور الدین (یعنی ان کو حکومت کرنے کا حق اسی وقت تک حاصل رہے گا جب تک کہ وہ دینی امور کو قائم رکھیں گے۔)

مند احمد میں انس بن مالکؓ اور ابو بزرہ اسلیؓ سے مروی ہے کہ ہم ایک انصاری کے گھر میں تھے کہ رسول اللہ ﷺ تشریف لائے اور دروازے پر کھڑے ہو کر فرمایا:

((الْأَئِمَّةُ مِنْ قُرْيَشٍ إِنَّ لَهُمْ عَلَيْكُمْ مَا إِنْ اسْتُرْحَمُوا فَرَحِمُوا وَإِنْ
عَاهَدُوا أُوْفُوا وَإِنْ حَكَمُوا عَدْلًا فَمَنْ لَمْ يَفْعَلْ ذَلِكَ مِنْهُمْ فَعَلَيْهِ لَعْنةُ
اللَّهِ وَالْمَلَائِكَةِ وَالنَّاسِ أَجْمَعِينَ))^(۲)

”امراء قریش میں سے ہوں گے۔ ان کا تم پر اطاعت کا حق ہے بشرطیکہ جب ان سے رحم طلب کیا جائے تو وہ رحم کریں، جب وہ وعدہ کریں تو اسے پورا کریں اور جب وہ فیصلہ کریں تو عدل و انصاف سے کریں۔ اور ان میں سے جو ایسا نہیں کرے گا تو اس پر اللہ اس کے فرشتوں اور سب لوگوں کی لعنت ہوگی۔“

(۱) صحيح البخاري، كتاب المناقب و كتاب الأحكام۔

(۲) الفتح الرباني، ص ۶، ج ۲۳۔

ظاہر بات ہے کہ لعنتی امیر اللہ کے عذاب کے طور پر با فعل امیر تو ہو سکتا ہے مگر بالحق امیر نہیں ہو سکتا کہ اسے الجماعت کہا جاسکے اور اس کی اطاعت و وفاداری کا التزام جماعت کا صحیح مفہوم قرار دیا جاسکے۔

حضرت ثوبان رض سے مروی ہے کہ رسول ﷺ نے فرمایا:

((إِسْتَقِيمُوا الْقُرَيْشَ مَا إِسْتَقَامُوا لَكُمْ فَإِذَا لَمْ يَفْعُلُوا فَصَعُوا سُيُوفُكُمْ عَلَى عَوَاقِقُكُمْ فَأَبْيُدُوا حَضْرَاءَهُمْ فَإِذَا لَمْ تَفْعُلُوا فَكُوْنُوا زَارِ عَيْنَ أَشْقِيَاءَ تَأْكُلُوا مِنْ كَدِّ أَيْدِيْكُمْ))^(۱)

”تم قریش کی اطاعت پر قائم رہو جب تک کہ وہ تمہارے لیے حق پر قائم رہیں۔ جب وہ ایسا نہ کریں تو پھر تم اپنی تواریں کاندھوں پر رکھو اور ان کے سر برآ اور دہلیزوں کو بلاک کر دو اور جب تم ایسا نہ کر سکو تو بد نصیب کاشکار بن جاؤ اور اپنے ہاتھوں کی محنت سے کما کر کھاؤ۔“

یعنی اگر تم اس نا اہل حکومت کا تجھے اللہ کی طاقت نہ رکھتے ہو یا باوجود طاقت کے یہ کام کرنا نہ چاہتے ہو تو پھر ذلت اور بد نصیبی کی زندگی گزارو اور اپنے دن پورے کرو۔ حافظ نور الدین بیشونے لکھا ہے کہ اس حدیث کے راوی سب کے سب ثقہ ہیں۔^(۲)

البته ابن حجر نے لکھا ہے کہ اس کی سند میں انقطاع ہے، اس لیے کہ سالم بن ابی الجعد کا سماع ثوبان رض سے ثابت نہیں ہے، لیکن اسی مضمون کی حدیث طبرانی نے نعمان بن بشیر سے بھی نقل کی ہے۔^(۳)

یہ حدیث مند احمد میں بھی نقل ہوئی ہے لیکن تواریں اٹھانے والا حصہ اس میں موجود نہیں۔^(۴)

حافظ ابن حجر نے ابن اسحاق (متوفی ۱۵۰ھ) سے نقل کیا ہے کہ حضرت ابو بکر صدیق رض نے سقیفہ بنوساعدہ کی مجلس میں فرمایا تھا:

(۱) المعجم الصغیر للطبراني بتحقيق محمد شكور، ص ۱۳۴، ج ۱ -

(۲) مجمع الزوائد، ص ۱۹۵، ج ۵ -

(۳) فتح الباری، کتاب الاحکام، ص ۲۳۴، ج ۱۶ -

(۴) الفتح الربانی، ص ۲۷۶، ج ۲۳ -

(۵) فتح الباری، ص ۳۳۲، ج ۱۶ -

إِنَّ هَذَا الْأَمْرُ فِي قُرْيَشٍ مَا أَطَاعُو اللَّهَ وَاسْتَقَامُوا عَلَىٰ أَمْرِهِ^(۵)
 ”حُكْمُتُ قُرْيَشٍ مِّيلَ رَبِّهِ لَمْ يَجِدْ تَكَبُّرًا كَوْهَ اللَّهِ كَيْ اطَّاعَتْ كَرِيمَةُ اُورَاسَ كَيْ دِينَ پُرَّ
 قَائِمَ رَبِّيْنَ۔“

مذکورہ ولائل سے یہ بات بغیر کسی ابہام واشتبہ کے واضح ہو گئی کہ امت مسلمہ کی نمائندگی حکومت کا مقصد وہی ہے جو امت کا مقصد وجود ہے اور جو محمد رسول اللہ ﷺ کا مقصد بعثت ہے اور وہ ہے اقامت دین۔ چونکہ اسلامی حکومت یہی فرض انجام دیتی ہے، اس لیے اس کا اصطلاحی نام خلافت ہے۔

شَاه ولی اللہ محدث دہلویؒ نے خلافت کی تعریف اور اس کے فرائض منصی اس طرح بیان کیے ہیں:

هی الرياسة العامة في التصدی لاقامة الدين باحياء العلوم الدينية
 واقامة اركان الاسلام و القيام بالجهاد وما يتعلق به من ترتیب
 الجيوش والفرض للمقاتلة واعطاءهم من الفیی والقيام بالقضاء
 واقامة الحدود ورفع المظالم والامر بالمعروف والنهی عن المنکر
 نيابة عن النبي ﷺ^(۱)

”خلافت وہ عمومی ریاست ہے جو اقامت دین کے لیے عملاً متوجہ رہتی ہو (اور دین کو قائم رکھنے کے لیے) دینی علوم کی اشاعت اور احیاء کا فرض انجام دیتی ہو ارکانِ اسلام (نماز، روزہ، زکوٰۃ اور حج) کو قائم رکھتی ہو، جہاد اور اس سے متعلقہ امور کے لیے کمر بستہ اور تیار رہتی ہو، مثلاً فوجوں کو مشتمل رکھنا، ان کو تنخوا ہیں دینا اور مال فتنے میں ان کی اعانت کرنا، عدالتی نظام قائم رکھتی ہو، شرعی سزا میں قائم رکھتی ہو، مظالم کا غاثمہ کرتی ہو، نیکی کا حکم دیتی ہو اور برائی سے روکتی ہو اور یہ سارے فرائض ریاست وہ نبی ﷺ کی نیابت کے طور پر انجام دیتی ہو۔“

شَاه صاحبؒ نے جو آٹھ فرائض بیان کیے ہیں یہ بھی کلیات ہیں جن کے تحت بہت سی جزئیات ہیں، لیکن ان کلیات شانیہ اور دوسرے فرائض پر مشتمل کلیہ واحدہ اور فریضہ جامعہ اقامت دین ہے۔ شَاه صاحبؒ آگے فرماتے ہیں کہ مذکورہ سارے فرائض اصل میں فرائض نبوت ہیں جو رسول اللہ ﷺ نے بڑے احسن اور اکمل طریقے سے انجام دیے تھے، لیکن آپؐ کے

انتقال کے بعد بھی اقامت دین مذکورہ تفصیل کے ساتھ واجب ہے اور اقامت دین موقوف ہے ایسے شخص کے تقرر پر جو اس کا اہتمام و انتظام کرے۔ لیں یہی شخص خلیفہ اور امیر ہوتا ہے۔^(۱) شیخ الاسلام ابن تیمیہ (متوفی ۲۸۷۷ھ) نے بھی فرمایا ہے کہ اسلامی حکومت کے بغیر دین کو قائم اور برقرار نہیں رکھا جاسکتا: بل لا قیام للدین إلا بها۔^(۲)

سورۃ النور کی آیت نمبر ۵۵ جس کو آیتِ خلافت کہا جاتا ہے، اس کا مفہوم بھی یہی ہے کہ خلافت یعنی اسلامی حکومت اللہ کی نعمت ہے جس کے ذریعے دینِ اسلام کو تمکن اور مضبوطی حاصل ہوتی ہے، امن و امان قائم ہوتا ہے اور اندر وی ویر وی دشمنوں کے حملوں کا خوف و خطرہ باقی نہیں رہتا۔ اور سب سے بڑا فائدہ یہ ہے کہ اس خلافت کے نظام میں لوگ اللہ ہی کی بندگی کرتے ہیں اور مشرکانہ نظام ختم ہو جاتا ہے۔ یہی خلافت اور اسلامی حکومت الجماعت ہے جو اللہ کی بہت بڑی نعمت ہے جس کی اطاعت و وفاداری اور جس کا التزام دین کا حکم ہے، جس سے الگ ہونا جاہلیت ہے اور اسلام کا قلا دہ گردن سے اتنا رہا۔

(جاری ہے)

(۱) ازالۃ الخفاء، ص ۳۔

(۲) السياسۃ الشرعیۃ، ص ۱۷۲، ۱۷۳۔

تفہیم المسائل

التزام جماعت کا صحیح مفہوم

تحریر: مولانا گوہر حسن

(گزشتہ سے پیوستہ)

(۲) اجماع سے مراد وہ حکومت ہے جو اقامت دین کا فرض انجام دیتی ہو

مذکورہ عنوانات کے تحت جو بحث کی گئی ہے اس کا خلاصہ یہ ہے کہ امت مسلمہ کا مقصد وجود بھی اقامت دین ہے اور اس امت کی معتمد و منتخب حکومت کا مقصد و وجود بھی اقامت دین ہے۔ اس بحث سے یہ بات بھی از خود ایک مظہنی نتیجے کے طور پر سامنے آ گئی ہے کہ اجماع سے مراد مطلقاً کوئی حکومت نہیں ہے بلکہ اس سے مراد وہ حکومت ہے جو اقامت دین کا فرض انجام دیتی ہو۔ اور التزام جماعت کا صحیح مفہوم اسلامی حکومت کی اطاعت کرنا ہے، لیکن اگر اسلامی حکومت موجود ہی نہ ہو تو پھر اس کے لیے مظلوم اور اجتماعی جدوجہد کرنا ایک دینی فریضہ ہے۔ اور جو جماعتیں اسلامی حکومت برائے اقامت دین کے لیے دین و شریعت اور سفت رسول و سنت اصحاب رسول کے اصول وہدایت کے مطابق کام کر رہی ہوں ان میں سے جس پر زیادہ اعتماد ہو اس میں شمولیت اختیار کرنا اور اس کے نظم کا التزام کرنا جدوجہد برائے غلبہ دین و اقامت دین کا لازمی تقاضا ہے۔

بعض سکالر جو یہ کہتے ہیں کہ کفر بواح کی مرتبہ حکومت بھی اُس وقت تک الجماعة ہوتی ہے جب تک کہ اسے عامۃ الناس کا اعتماد حاصل ہو اور مسلمان رعایا اُس پر صحیح ہو، اور اس کے قوانین کی اطاعت و وفاداری التزام جماعت ہے، اگرچہ وہ عملًا قرآن و سفت کی بالادستی سے مخرف ہو پچھی ہو اور ملک کا نظام سیکولر ازم کے اصولوں کے مطابق چلا رہی ہو، ان سکالروں سے میری درمندانہ اپیل ہے کہ وہ اپنی رائے پر نظر ثانی کریں۔ ”اجماعة“ کا اطلاق آخر اس حکومت پر کیسے ہو سکتا ہے جو قرآن و سفت کی بالادستی کو عملًا تسلیم نہ کرتی ہو فیصلے ما انزل اللہ کے خلاف کرتی ہو، بھلائی کے کاموں کے راستے میں روٹے الٹکارہی ہو

اور برائی کو فروغ دے رہی ہو، حدود اللہ اور شعائر اللہ کا مذاق اڑا رہی ہو اور اسلام کی دشمن طاغوتی قوتوں کی آلہ کار بنی ہوئی ہو؟ میری رائے تو یہ ہے کہ ایسی حکومت کو الجماعت کہنا نہیں دینی اور شرعی اصطلاح کی تو ہیں ہے، ایک سیکولر حکومت کو دینی جواز فراہم کرنا ہے۔

باقی رہی یہ بات کہ اس کو مسلمانوں نے منتخب کیا ہے تو مسلمانوں نے اگر دھوکے اور

فریب میں آ کر یا مفاد پرستی اور خود غرضی کی وجہ سے یا اپنی چہالت اور نادانی کی وجہ سے ایسے لوگوں کو منتخب کر لیا ہو جو اقامت دین کا فریضہ انجام دینے کی بجائے طاغوتی اور غیر اسلامی نظام چلا رہے ہوں تو صرف اکثریت کا ووٹ حاصل کرنے سے تو الطاغوت کو الجماعت نہیں کہا جاسکتا۔ اسلام کے سیاسی نظام میں اسلامی حکومت کے لیے یہ بھی ضروری ہے کہ وہ مسلمانوں کی معتمد ہو اور مسلمانوں کی رائے سے بنی ہو اور یہ بھی لازمی شرط ہے کہ وہ اسلام کے معیارِ الہیت کی کم از کم شرعاً اکٹھ پر پوری اترتی ہو اور ریاست کا نظام قرآن و سنت کے مطابق چلاتی ہو۔ اصل معیاری صورت تو یہ ہے کہ اسلامی حکومت کا سربراہ بھی علم و عمل کے اعتبار سے اپنے ذور میں ایک ممتاز مسلمان ہو۔ لیکن اگر شخصی کردار و عمل کے لحاظ سے اس کے اندر کچھ خرابیاں اور کمزوریاں موجود ہوں مگر جب تک ریاست کا نظام شریعت کے مطابق چلا رہا ہو تو شخصی خرابیوں کے باوجود اس کی حکومت اسلامی حکومت ہو گی اور اس کی اطاعت فی المعرف شرعاً ضروری ہو گی، البتہ حکمران کی شخصی خرابیوں کے ازالے اور اصلاح کے لیے نقد و احتساب اور نصیحت کا فرض ادا کرنا بھی ضروری ہو گا۔

سمع و طاعت اور التزام جماعت کے بارے میں قرآن و سنت کی نصوص کا تعلق اسلامی حکومت سے ہے، سیکولر حکومت کے ساتھ ان نصوص کا کوئی تعلق نہیں ہے، خواہ جمہوری ہو یا آ مرانہ۔

عَنْ أُمِّ الْحُصَيْنِ أَنَّهَا سَمِعَتُ النَّبِيَّ صَلَّى اللَّهُ عَلَيْهِ وَسَلَّمَ يَخْطُبُ فِي حَجَّةِ الْوَدَاعِ وَهُوَ يَقُولُ : ((وَلَوْ اسْتَعْمَلَ عَلَيْكُمْ عَبْدٌ يَقُوْذُكُمْ بِكِتَابِ اللَّهِ فَأَسْمَعُوا لَهُ وَأَطِيعُوا)) (۱) وَفِي رِوَايَةِ : ((مَا أَقَامَ فِيْكُمْ كِتَابَ اللَّهِ) (۲)

”ام الحصین“ سے مروی ہے کہ انہوں نے رسول اللہ ﷺ سے سنا ہے کہ جب جمیع الوداع کے دوران اپنے خطاب میں فرم رہے تھے: ”اگر تم پر ایک غلام بھی امیر ہنادیا گیا ہو

(۱) صحيح البخاري، كتاب الامارات۔

(۲) الفتح الرباني، ص ۴۴، ج ۲۳۔

جو تہاری قیادت اور امارت اللہ کی کتاب کے مطابق کر رہا ہو تو اس کی بات سنوار اطاعت کرو۔“ دوسری روایت میں آیا ہے کہ: ”جب تک کہ تہارے درمیان اللہ کی کتاب قائم رکھتا ہو۔“

التزام جماعت اور سمع و طاعت کے بارے میں یہ رسول اللہ ﷺ کی آخری ہدایت ہے جو آپؐ نے اپنی امت کو دی ہے۔ اس ہدایت میں دو باتوں کی تائید کی گئی ہے، ایک یہ کہ اجتماعی نظام قائم رکھو، اگر امیر تم کو طبعاً پسند نہ بھی ہو، مثلاً وہ غلام ہو پھر بھی اس کی اطاعت کرو؛ تا کہ مسلمانوں کی جماعت میں انتشار پیدا نہ ہو اور امت کی وحدت برقرار رہے، اور دوسری بات یہ ہے کہ وہ حکومت کا نظام قرآن کے مطابق چلا رہا ہو۔ اس کا مطلب یہ ہے کہ جو حکومت قرآن و سنت کی بالادستی تسلیم نہیں کرتی اور ملک کا نظام لادین سیاست کے اصولوں کے مطابق چلا رہی ہے تو درج بالا حدیث کا اور اس مضمون کی دوسری احادیث کا ایسی حکومت کے ساتھ کوئی تعلق نہیں ہے۔

حضرت انس بن مالکؓ سے مردی ہے کہ ایک مرتبہ حضرت معاذ بن جبلؓ نے پوچھا کہ یا رسول اللہ ﷺ! اگر ہم پر ایسے حکمران مسلط ہو گئے جو نہ آپؐ کی سنت کی پیروی کرتے ہوں اور نہ آپؐ کے حکم پر عمل کرتے ہوں تو ایسے حکمرانوں کے بارے میں آپؐ کا حکم کیا ہے؟ تو آپؐ ﷺ نے فرمایا:

((لَا طَاعَةَ لِمَنْ لَمْ يُطِعِ اللَّهَ))^(۱)

”جو اللہ کی اطاعت نہیں کرنا اس کی کوئی اطاعت نہیں (تم بھی اس کی اطاعت نہ کرو)۔“ بخاری و مسلم کی حدیث میں آیا ہے کہ رسول اللہ ﷺ نے فرمایا ہے کہ ”جس نے امیر کی اطاعت کی اس نے میری اطاعت کی“، حافظ ابن حجرؓ نے اس کی وجہ یہ بیان کی ہے کہ: فان كل من يامر بحق و كان عاد لا فهو امير الشارع لا انه تولى بامرہ

و بشريعته^(۲)

”جو امیر حق کے مطابق حکم دیتا ہے اور وہ عادل بھی ہے تو وہ شارع علیہ الصلوٰۃ والسلام کے مقرر کردہ امیر کی طرح ہے، اس لیے کہ وہ شارع کے حکم اور ان کی شریعت کے مطابق امیر بنا ہے۔“

(۱) فتح الباری، کتاب الاحکام، ص ۲۲۸، ج ۱۶۔

(۲) صحیح البخاری، کتاب الفتن۔

یعنی جب حکمران نبی ﷺ کی نیابت میں کام کرتا ہے تو اس کی اطاعت منوب عنہ کی اطاعت ہے۔ اس لیے رسول اللہ ﷺ نے فرمایا کہ ”جس نے امیر کی اطاعت کی اس نے میری اطاعت کی“۔ لیکن جب حکمران قرآن و سنت کی بالادستی تسلیم نہیں کرتا اور شریعت محمدی سے آزاد ہو کر حکومت کر رہا ہے تو اس کی اطاعت آخر کس بنیاد پر بنی کریم ﷺ کی اطاعت سمجھی جائے گی؟

یہ درست ہے کہ بعض احادیث میں آیا ہے کہ امیر تمہیں پسند ہو یا ناپسند اس کا حکم تمہاری رائے یا طبیعت و مزاج کے مطابق ہو یا نہ ہو وہ اگر تم پر دوسروں کو ترجیح دے رہا ہو یا تمہارے حقوق ادا نہ کر رہا ہو، بھی صورت حال ہوتم اس کی اطاعت کرو اور مسلمانوں کی اجتماعت کو نقصان نہ پہنچاؤ۔ لیکن ایک تو ان احادیث کا مطلب یہ ہے کہ مسیح بغاوت نہ کرو بلکہ دوسرے ذرائع سے ایسے امیر کی اصلاح یا پھر اس کو بد لئے کے لیے کوشش کرو۔ دوسری بات یہ ہے کہ یہ احادیث اس حکومت کے بارے میں ہیں جو ملک کا نظام شریعت کے مطابق چلا رہی ہو اور اس کی ریاست میں قرآن و سنت کی بالادستی عملًا تسلیم کی جاتی ہو۔ تیسرا بات یہ ہے کہ اس مضمون کی احادیث کا تعلق ذاتی اور شخصی حقوق سے ہے اور مطلب یہ ہے کہ اگر حکمران تم پر ذاتی طور پر ظلم بھی کر رہا ہو مگر جب ملک میں شریعت نافذ ہے تو تم صبر کرو اور اجتماعیت کو نقصان نہ پہنچاؤ۔ آخر ان احادیث کا یہ مطلب کیسے ہو سکتا ہے کہ شریعت سے باغی اور مخالف سیکولر حکومت بھی الجماعة ہے اور اس جماعت کا الترام تقاضائے شریعت ہے؟

یہ ایک مسلمہ قاعدہ ہے کہ ایک ہی موضوع سے تعلق رکھنے والی احادیث ایک دوسری کی تشریع کرتی ہیں۔ اس قاعدے کی رو سے وہ تمام احادیث جن میں اطاعت امیر کے لیے یہ شرط لگائی گئی ہے کہ وہ اقامت دین کا کام کر رہا ہو اور شریعت کی بالادستی کو عملًا تسلیم کرتا ہو، ان تمام احادیث کی تشریع کرتی ہیں جن میں یہ قید موجود نہیں ہے۔ مثلاً ابن عباس رض کی روایت میں آیا کہ:

”جو شخص سلطان کی اطاعت سے بالشت برابر بھی باہر نکلا ہو تو وہ جاہلیت کی موت مرے گا۔“ ^(۱)

اور دوسری حدیث میں آیا ہے کہ:

(۱) صحيح البخاري، كتاب الفتن۔

”جو شخص الجماعة سے بالشہت برآ بر بھی الگ ہوا تو اس کی موت جاہلیت پر ہو گی۔“^(۱)
 تو دوسری آیات و احادیث کی روشنی میں جب ہم غور کرتے ہیں تو ان دونوں حدیثوں کا مفہوم ایک ہی ہے اور وہ یہ ہے کہ اسلامی حکومت کی اطاعت سے باہر نکلنا اور اسلامی حکومت پر مجتمع ہونے والے مسلمانوں کی جماعت سے الگ ہونا جاہلیت ہے، اور وہ بھی اس صورت میں جب اس کے خلاف مسلح بغاوت کی جائے۔ جیسا کہ ابن حجر نے فرمایا ہے کہ ”خروج من السلطان“ کنایہ ہے جنگ کرنے سے: وہی کنایہ عن معصیۃ السلطان و محاربته^(۲) لیکن اگر دوسری احادیث سے صرف نظر کر کے ان دو احادیث پر غور کیا جائے تو سلطان سے مطلق حکومت مراد لے لی جائے گی خواہ وہ کفر بواح کی مرتبہ ہو یا فتنہ کی مرتبہ ہو یا وہ عادل حکومت ہو۔

(۵) قرآن و سنت کے التزام سے محرف حکومت الجماعة نہیں، بلکہ طاغوت ہے
 جو حکومت قرآن و سنت سے محرف ہو اور اس کی مقتنة عدیہ اور انتظامیہ تینوں شریعت کی برتری اور بالا دستی کا التزام نہ کرتے ہوں تو اسی حکومت کو طاغوت کہا جاتا ہے جس کے بارے میں حکم خداوندی ہے کہ: ﴿وَاجْتَبَيْوَا الطَّاغُوتُ﴾ (آلہ: ۳۶) ”طاغوت سے الگ ہو جاؤ“۔ تو وہ الجماعة کیسے ہو سکتی ہے جس کے بارے میں حکم رسول یہ ہے کہ: ((عَلَيْكُمْ بِالْجَمَاعَةِ)) ”جماعت کا التزام کرو“۔ آخر ایک ہی حکومت سے اجتناب اور اس کا التزام دونوں کیسے جمع ہو سکتے ہیں؟ اللہ نے جب طاغوت سے اجتناب کرنے والوں کو خوشخبری سنائی ہے (المر: ۷۱) تو اس کا رسول طاغوت کے التزام کا حکم کیسے دے سکتا ہے؟ جب کلام اللہ میں طاغوت کی اطاعت کرنے والوں کو لعنتی شیطان کے ساتھی اور بدترین لوگ قرار دیا گیا ہے (النساء: ۶۰، ۶۱، ۶۲، ۶۳) تو کلام الرسول میں یہ حکم کیسے دیا جاسکتا ہے کہ اس کا التزام کرو اور اسی کے ساتھ چیز رہو! طاغوت کے پاس اپنے نتاز عادات اور معاملات فیصلہ کرانے کے لیے لے جانا تو منافقت اور ضلالت ہے۔ جیسا کہ اللہ نے فرمایا ہے:

﴿إِنَّمَا تَرَى إِلَى الَّذِينَ يَزْعُمُونَ أَنَّهُمْ أَمْنَوْا بِمَا أُنْزِلَ إِلَيْكَ وَمَا أُنْزِلَ مِنْ قَبْلِكَ يُرِيدُونَ أَنْ يَتَحَكَّمُوا إِلَى الطَّاغُوتِ وَقَدْ أُمِرُوا أَنْ يَكُفُرُوا بِهِ وَيُرِيدُ الشَّيْطَنُ أَنْ يُضِلَّهُمْ ضَلَالًا بَعِيدًا﴾ (النساء: ۶۰)

(۱) صحیح البخاری، کتاب الفتن۔ (۲) فتح الباری، ص ۱۱۲، ج ۱۲۔

”کیا تو نے دیکھا نہیں ہے ان لوگوں کو جو دعویٰ تو یہ کرتے ہیں کہ ہم ایمان لائے ہیں اُس کتاب پر جو اتاری گئی ہے تیرے پاس اور ان کتابوں پر بھی جو اتاری گئی تھیں تجویز سے پہلے، مگر چاہتے یہ ہیں کہ اپنے تازعات فیصلہ کرانے کے لیے لے جائیں طاغوت کے پاس، حالانکہ ان کو حکم دیا گیا ہے کہ طاغوت کی اطاعت سے انکار کریں، اور شیطان تو چاہتا ہے کہ ان کو بھٹکا کر حق سے دور لے جائے۔“

اس آیت میں صاف طور پر کہا گیا ہے کہ اللہ کی نازل کردہ کتاب کو چھوڑ کر طاغوت کے پاس اپنے تازعات اور معاملات لے جانا منافقت ہے اور ضلال بعید ہے۔ تو آخر کیسے ممکن ہے کہ اللہ کا رسول طاغوت کو الجماعة کے مفہوم میں شامل کر لے، اس کے التزام کا حکم دے اور اس سے الگ ہونے کو جاہلیت اور اسلام کا قلاude گردن سے اتنا قرار دے! ایسا تو ہم تصور بھی نہیں کر سکتے۔

طاغوت کا صحیح مفہوم

جس طرح التزام جماعت کا صحیح مفہوم جانتا ضروری ہے اسی طرح طاغوت کا صحیح مفہوم معلوم کرنا بھی ضروری ہے، تاکہ التزام جماعت التزام طاغوت کی شکل اختیار نہ کر سکے۔ طاغوت بروزن فعلوں کے معنی ہیں کثیر الطغیان، یعنی سرکشی اور نافرمانی میں حد سے بڑھ جانے والا۔ اعممہ لغت نے لکھا کہ:

الطاغوت كل معبد من دون الله وكل راس في الضلال^(۱)

”طاغوت وہ ہوتا ہے جس کی اطاعت کی جاتی ہو اللہ کے علاوہ اور جو ضلالات کا رہیں ہو۔“

قرآن و سنت کی بالادستی سے محرف حکمران سے بڑا ریسِ ضلالت اور کون ہو سکتا ہے؟ مشہور تابعی اور ابن عباسؓ کے شاگرد حضرت مجاہد بن جبر فرماتے ہیں:

الطاغوت الشيطان في صورة انسان يتحاكمون اليه و هو صاحب امرهم^(۲)

”طاغوت شیطان کی شکل میں انسان ہوتا ہے جس کے پاس لوگ اپنے تازعات فیصلہ کرانے کے لیے لے جاتے ہیں اور وہ ان کا حکم اور صاحب امر ہوتا ہے۔“

ابن جریر طبریؓ (متوفی ۳۱۰ھ) نے لکھا ہے کہ:

(۱) الصحاح للجوهرى ولسان العرب للافريقى

(۲) تفسیر ابن کثیر، سورۃ النساء۔

والصواب من القول في الطاغوت عندى انه كل ذى طغيان على الله
فعبد من دونه اما بقهر منه لمن عبده و اما بطاعة ممن عبده له انسانا
كان او شيطانا^(۱)

”میرے نزدیک طاغوت کے بارے میں صحیح قول یہ ہے کہ اللہ کے مقابلے میں ہر سرکشی کرنے والا طاغوت ہوتا ہے جس کی اللہ کے علاوہ اطاعت کی جاتی ہو، خواہ اس نے جرالوگوں کو اپنی اطاعت پر مجبور کیا ہو یا لوگ اپنی خوشی سے اس کی اطاعت کرتے ہوں، خواہ وہ انسان ہو یا شیطان (جن) ہو۔“

طاغوت کے صحیح مفہوم کے بعد یہ سوال غیر متعلق بن جاتا ہے کہ حکومت کو عامۃ الناس کا اعتناد حاصل ہے یا نہیں؟ اور مسلمان رعایا اس کی حکومت پر مجتمع ہے یا نہیں؟ اس لیے کہ جو حکومت بھی اللہ رسول کے احکام سے اخراج اور بغاوت اختیار کر لے وہ طاغوت کی تعریف میں شامل ہو جاتی ہے، خواہ وہ استبدادی با دشائیت اور آمریت ہو یا فوجی ڈلٹیشنری ہو اور خواہ وہ جمہوری طریقے سے منتخب حکومت ہو یا احبار و رہبان کی پاپائیت اور تھیوکری ہو۔ اس تحقیق کی روشنی میں دیکھا جائے تو پاکستان کی موجودہ حکومت طاغوت ہے، اجماعتہ نہیں ہے اور اس کی خیر خواہی اور وفاداری کا الترام طاغوت کا الترام ہے، الترام الجماعتہ نہیں ہے، اس لیے کہ یہ حکومت نہ صرف یہ کہ قرآن و سنت کا الترام نہیں کرتی بلکہ حدود اللہ اور شعائر اللہ کا مذاق اڑاتی ہے۔ اگرچہ پاکستان کا آئین اپنی بنیادی دفعات کے اعتبار سے اسلامی آئین ہے لیکن حکومت غیر اسلامی ہے جو قرآن و سنت اور ملکی آئین دونوں سے مخالف ہو چکی ہے۔ اگرچہ یہ حکومت بالفعل ہے مگر حکومت بالحق نہیں ہے۔ جو لوگ اس کو بھی الجماعتہ قرار دے کر اس کی وفاداری اور خیر خواہی کو تقاضائے شریعت قرار دیتے ہیں وہ ایک طاغوت کو مذہب کا سہارا دے رہے ہیں۔

قرآن و سنت پر فیصلہ نہ کرنے والوں کو اللہ نے خود کافر، ظالم اور فاسق کہا ہے:
﴿وَمَنْ لَمْ يَحْكُمْ بِمَا أَنزَلَ اللَّهُ فَأُولَئِكَ هُمُ الْكُفَّارُ هُمُ الظَّالِمُونَ هُمُ الْفَاسِقُونَ﴾

”اور جو بھی اللہ کے نازل کردہ قانون پر فیصلہ نہیں کرتے وہی کافر ہیں وہی ظالم ہیں وہی فاسق ہیں۔“

ان آیات میں ”وَمَنْ لَمْ يُؤْمِنْ“ کا لفظ نہیں آیا بلکہ ”وَمَنْ لَمْ يَحْكُمْ“ کا لفظ آیا ہے۔ یعنی نہیں فرمایا کہ ”جو لوگ ایمان نہیں لاتے“ بلکہ یوں فرمایا ہے کہ ”جو لوگ فیصلہ نہیں کرتے“۔ تو معلوم ہوا کہ عقیدہ جو بھی ہو مگر جب عملًا قرآن و سنت پر فیصلہ نہیں کرتے اور حکومت کے نظام میں قرآن و سنت کا التزام نہیں کرتے تو وہ کافر، ظالم اور فاسق ہیں اور ظالم لوگ حکومت اور امامت کے مستحق نہیں ہوتے۔ جیسا کہ حضرت ابراہیم ﷺ کے سوال کے جواب میں اللہ نے فرمایا تھا: ﴿لَا يَنَالُ عَهْدِي الظَّالِمِينَ﴾ یعنی ظالم لوگ امامت کے حق دار نہیں ہیں۔

البتہ یہ فرق مراتب ضرور ملاحظہ رکھنا چاہیے کہ جو لوگ ایمان ہی نہیں لائے ہیں وہ اعتقاد اور فرق ہیں اور جو لوگ قرآن و سنت پر اعتقاد اور ایمان تو رکھتے ہیں مگر عملًا قرآن و سنت پر فیصلہ نہیں کرتے تو وہ عملی کفر، عملی ظالم اور عملی فقیر کے مرتبک ہیں۔ اعتقادی اور عملی کفر کا فرق اخروی سزا کے اعتبار سے تو ہے کہ ایک ہمیشہ کے لیے جہنم میں رہے گا اور دوسرا ہمیشہ نہیں رہے گا، لیکن اس دنیا میں امامت و قیادت کا اہل کافر اور ظالم نہیں ہے، خواہ اعتقادی کفر و ظالم میں بیٹھا ہو یا عملی کفر و ظالم کا مرتبک ہو۔ اور جو لوگ سیکولر سیاست کے قائل ہوں اور سیاست و حکومت میں قرآن و سنت کی بالادستی کو ذہنا بھی تسلیم نہ کرتے ہوں، بلکہ ان کا عقیدہ یہ ہو کہ سیاست میں دین و مذہب کا کوئی دخل نہیں ہے، وہ تو اعتقادی اور فکری کفر کے مرتبک ہیں۔ ان کی الہیت کا تو سوال ہی پیدا نہیں ہوتا۔

امام جصاصؑ امام رازیؑ اور امام قرطبیؓ نے لکھا ہے کہ ظالم اور فاسق حکومت کا مستحق نہیں۔ قرآن کا حکم تو یہ ہے:

﴿وَلَا تُطِعْ مِنْهُمْ أَثِمًا أَوْ كَفُورًا﴾ (الدهر)

”اور ان میں سے کسی گناہ کرنے والے اور ناشکری کرنے والے کی اطاعت نہ کرو۔“

﴿وَلَا تُطِعْ مَنْ أَغْفَلْنَا قَلْبَهُ عَنِ ذِكْرِنَا وَاتَّبَعَ هَوَاءَهُ وَكَانَ أَمْرُهُ

فُرُطًا﴾ (الكهف)

”اور اس کی اطاعت نہ کرو جس کے دل کو ہم نے اپنی یاد سے غافل کر دیا ہے اور وہ اپنی خواہشاتِ نفس کی پیروی کرتا ہے اور اس کے کام حد سے گزرے ہوئے ہیں۔“

﴿وَلَا تُطِيعُوا أَمْرَ الْمُسْرِفِينَ ﴿٦﴾ الَّذِينَ يُفْسِدُونَ فِي الْأَرْضِ وَلَا
يُصْلِحُونَ ﴾ (الشعراء)

”اور ان لوگوں کی اطاعت نہ کرو جو حد سے آگے کل گئے ہیں اور جوز میں میں فساد
کرتے ہیں، اصلاح نہیں کرتے۔“

جب اللہ تعالیٰ نے قرآن وستت پر فیصلہ نہ کرنے والوں کو کفر، ظلم اور فسق کے مرتكب قرار
دیا ہے اور آئم و کھوڑ اور مُسْرِف و مُفْسِد کی اطاعت سے منع کر دیا ہے تو آخر یہ
لوگوں کی حکومت الجماعت کیسے ہو سکتی ہے؟ جس کا التزام ووفاداری ایمان کا تقاضا ہے اور
شریعت کا حکم ہے۔ احادیث تو اس موضوع پر کافی ہیں لیکن حضرت عبادہ بن صامت رض کی
درج ذیل حدیث پر اتفاقاً کرتا ہوں:

قَالَ دَعَانَا النَّبِيُّ صَلَّى اللَّهُ عَلَيْهِ وَسَلَّمَ فَبَيَّنَاهُ فَقَالَ فِيمَا أَخَذَ عَلَيْنَا أَنْ بَيَّنَاهَا عَلَى
السَّمْعِ وَالظَّاعِنَةِ فِي مُتَشَطِّنَا وَمَكْرُهِنَا وَعُسْرِنَا وَسُرْنَا وَأَنْرَهَ
عَلَيْنَا وَأَنْ لَا نُنَازِعَ الْأَمْرَاهْلَةَ إِلَّا أَنْ تَرَوْا كُفُراً بَوَاحًا عِنْدُكُمْ مِنَ اللَّهِ
فِيهِ بُرْهَانٌ (۱)

”حضرت عبادہ بن صامتؓ کہتے ہیں کہ ہم کو نبی ﷺ نے بلا یا تو ہم نے آپؐ سے
بیعت کر لی۔ آپؐ نے ہم پر جو شرطیں لگائی تھیں ان میں سے ایک یہ تھی کہ ہم اپنے
امیر کی بات سنیں گے اور اس کی اطاعت کریں گے، خوشی کی حالت میں بھی اور ناخوشی
کی حالت میں بھی، تنگی میں بھی اور آسانی میں بھی اور اس حالت میں بھی کہ ہم پر
دوسروں کو ترجیح دی جائے، اور یہ کہ ہم حکومت و امارت کے بارے میں اس کے اہل
کے ساتھ جگہ انہیں کریں گے سوائے اس صورت کے کہ تم اس میں ایسا کھلا کفر دیکھ لو
جس کے کفر ہونے پر تمہارے پاس اللہ کی جانب سے قطعی دلیل موجود ہو۔“

جو حکومت قرآن وستت سے مخالف ہو چکی ہو اور ریاست کا نظام سیکولر ایزاں اور لا دین
سیاست کے اصولوں پر چلا رہی ہو اس کے اس طرز عمل کے کفر بواح ہونے کی بہان وہ
آیات ہیں جن کا ذکر چند سطور قبل ہو چکا ہے کہ ایسی حکومت طاغوت ہے، کافر ہے، ظالم ہے
اور فاسق ہے۔ جو سکالر یہ کہتے ہیں کہ عامۃ الناس کی معتمد حکومت اگر کفر بواح کی مرتبہ ہو
پھر بھی وہ ”جماعۃ“ ہے وہ اس حدیث پر غور فرمائیں کہ اس میں یہ بات کہاں ہے کہ جس

(۱) صحيح البخاري، كتاب الفتن، صحيح مسلم، كتاب الامارة۔

حکومت کو عوام کا اعتماد حاصل ہو وہ اگر کفر بواح کا ارتکاب کرے پھر بھی اس کا التزام کیا جائے؟ باقی رہی شورائیت کے بارے میں آیات و احادیث تو ان کا مفہوم تو یہ ہے کہ اسلامی حکومت مسلمانوں کے مشورے اور ان کی رائے سے بننے گی اور مشورے سے چلے گی۔ سیکولر جمہوریت کا اصول تو یہ ہے کہ جب تک عوام کا اعتماد کسی حکومت کو حاصل ہو اُس وقت تک اس کو حکومت کرنے کا حق حاصل رہتا ہے، لیکن اسلام کے شورائی نظام کا اصول تو یہ نہیں ہے کہ مسلمانوں کی معتمد حکومت اگر اللہ رسول کے احکام سے با غی ہو جائے پھر بھی وہ اسلامی حکومت ہو گی اور اس کے ساتھ چھٹے رہنادین و ایمان کا تقاضا ہو گا!

(۶) الجماعة بمعنى اہل سنت والجماعۃ

احادیث میں ”الجماعۃ“ کا اطلاق ان تمام مسلمانوں پر بھی ہوا ہے جو فرقہ عمل کے اعتبار سے سنت رسول اور سنت اصحاب رسول کا التزام کرتے ہیں؛ جن کو اصطلاحاً اہل سنت والجماعۃ کہا جاتا ہے۔ ”الجماعۃ“ کا یہ مفہوم اس حدیث سے ماخوذ ہے جو حدیث افتراق امت کے نام سے مشہور ہے۔

حدیث افتراق امت اور اس کا مفہوم

عَنْ مُعاوِيَةَ قَالَ : أَلَا إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَامَ فِينَا فَقَالَ : ((أَلَا إِنَّ مَنْ قَبْلَكُمْ مِنْ أَهْلِ الْكِتَابِ افْتَرَقُوا عَلَىٰ ثِنَتِينَ وَسَبْعِينَ مِلَّةً وَإِنَّ هَذِهِ الْمُلَّةَ سَتَفْتَرِقُ عَلَىٰ ثَلَاثَةِ وَسَبْعِينَ ثِنَتَانَ وَسَبْعِونَ فِي النَّارِ وَوَاحِدَةٌ فِي الْجَنَّةِ وَهِيَ الْجَمَاعَةُ)) وَفِي رَوَايَةٍ : ((وَإِنَّهُ سَيَخْرُجُ مِنْ أُمَّتِي أَفْوَامُ تَجَارِي بِهِمْ تُلْكَ الْأَهْوَاءُ كَمَا يَتَجَارَى الْكَلْبُ لِصَاحِبِهِ — وَقَالَ عَمْرُو الْكُلُّ بِصَاحِبِهِ — لَا يَقِنُ مِنْهُ عُرُوقٌ وَلَا مَفْصِلٌ إِلَّا دَخَلَهُ))^(۱) ”حضرت معاویہؓ سے مروی ہے کہ رسول اللہ ﷺ نے ہمارے درمیان کھڑے ہو کر فرمایا: ”لوگو سنو! جو اہل کتاب تم سے پہلے گزر چکے ہیں وہ ۲۷ فرقوں میں تقسیم ہو گئے تھے اور یہ طبق (میری امت) ۳۷ فرقوں میں تقسیم ہو جائے گی جن میں سے ۲۷ دوزخ میں جائیں گے اور ایک جنت میں جائے گا، یہی جنت میں جانے والے ”الجماعۃ“ ہیں۔“ دوسری روایت میں اس کے بعد آپؐ کے یہ الفاظ بھی نقل ہوئے ہیں کہ:

(۱) سنن ابی داؤد، کتاب السنۃ، باب شرح السنۃ

”میری امت میں ایسے گروہ بھی ظاہر ہوں گے جن کے اندر یہ خواہشات نفس اس طرح پھیل جائیں گی جس طرح کہ پاگل کتنے کے کاٹے ہوئے شخص کے جسم میں اس کے جرا شیم پھیل جاتے ہیں کہ اس کی کوئی رگ اور بند ایسا نہیں ہوتا جس میں جرا شیم داخل نہ ہوئے ہوں۔“

ترمذی کی روایت میں آیا ہے کہ صحابہ رض نے پوچھا:

مَنْ هِيَ يَا رَسُولَ اللَّهِ؟ قَالَ : (مَا أَنَا عَلَيْهِ وَأَصْحَابِيٌّ) ^(۱)

”یا رسول اللہ! یہ کون سی جماعت ہو گی؟ تو آپ نے فرمایا: ”یہ وہ جماعت ہو گی جو میری سنت اور میرے اصحاب کی سنت پر قائم ہو۔“

ایک دوسری حدیث میں اس ”المجاعة“ کو ”السوداء الاعظم“ کا نام دیا گیا ہے۔ تفرقی امت کی یہ حدیث ترمذی، ابو داؤد، ابن ماجہ، منند احمد، صحیح ابن حبان اور متذرک میں نقل ہوئی ہے۔ اس کے بعض طرق صحیح ہیں، بعض حسن ہیں اور بعض ضعیف بھی ہیں۔ حافظ شمس الدین سخاوی (متوفی ۹۰۲ھ) نے اسے صحیح قرار دیا ہے اور لکھا ہے کہ یہ ۱۵ اصحاب سے انسانیہ کثیرہ کے ساتھ نقل ہوئی ہے۔ ^(۲)

اسی مضمون کی ایک حدیث نسائی، منند احمد داری اور دوسری کتابوں میں نقل ہوئی ہے جس میں اللہ کے راستے کے آس پاس شیطانی راستوں کا ذکر ہوا ہے، مگر ان راستوں کی تعداد نہیں بتائی گئی۔

عَنْ أَبْنِي مَسْعُودٍ قَالَ خَطَّ لَنَا رَسُولُ اللَّهِ عَلَيْهِ الْحَمْدُ وَخَطَّ ثُمَّ قَالَ : ((هَذَا سَبِيلُ اللَّهِ)) ثُمَّ خَطَّ خُطُوطًا عَنْ يَمِينِهِ وَعَنْ شِمَالِهِ وَقَالَ : ((هَذَا سُبْلٌ عَلَى كُلِّ سَبِيلٍ مِنْهَا شَيْطَانٌ يَدْعُو إِلَيْهِ)) وَقَرَأَ : «وَإِنَّ هَذَا صِرَاطٌ مُسْتَقِيمًا فَاتَّبِعُوهُ وَلَا تَنْتَبِعُوا السُّبْلَ فَفَرَقَ بِكُمْ عَنْ سَبِيلِهِ» ^(۳) (الانعام: ۱۵۳)

”ابن مسعود رض فرماتے ہیں کہ رسول اللہ ﷺ نے ہمیں سمجھانے کے لیے ایک سیدھی لکھنچی اور فرمایا کہ: ”یہ اللہ کا راستہ ہے۔“ پھر اس کے دائیں باائیں لکھریں کھنچنیں اور فرمایا کہ: ”یہ وہ راستے ہیں جن میں سے ہر راستے پر ایک شیطان بیٹھا ہوا

(۱) سنن الترمذی، کتاب الایمان عن رسول اللہ، باب ما جاء في افتراق هذه الأمة۔

(۲) المقاصد الحسنة، ص ۱۵۸، بيروت، ۱۹۸۶۔

(۳) مشکوہ، باب الاعتصام، فصل ثالث۔

ہے جو لوگوں کو اپنے راستے کی طرف دعوت دیتا ہے، ”اس تمثیل کے بعد رسول اللہ ﷺ نے یہ آیت پڑھی کہ: ”یہ میرا راستہ ہے اسی پر چلتے رہو اور دوسرا راستوں پر نہ چلو یہ تم کو اللہ کے راستے سے ہٹا دیں گے۔“

رسول ﷺ نے اپنی اس تمثیل میں سبیل اللہ کو خط مستقیم سے تشبیہ دی ہے اور قرآن کریم میں ان کے اس راستے کو صراط مستقیم، قصد السبیل اور الٰتی ہی اُفُوم کہا گیا ہے۔ یعنی سیدھا و کشادہ اور افراط و تفریط کے درمیان اعتدال و توازن پر مبنی راستہ یہی قرآن و سنت کا راستہ ہے۔ اور شیطانی راستوں کو ان ترجیحی اور طیز ہی لگکروں سے تشبیہ دی ہے جو خط مستقیم کے دائیں بائیں چھینجی گئی ہیں۔ یہ ان بدعتی فرقوں کے راستے ہیں جنہوں نے اپنا رابطہ اسلام سے بالکل منقطع نہیں کیا بلکہ اسلام کی شاہراہ سے اپنے لیے رابطہ سڑکیں بنائی ہیں۔

افتراءً قومت کی حدیث میں جن ۲۷ فرقوں کا ذکر ہوا ہے وہ بھی امت مسلمہ اور اہل قبلہ سے تعلق رکھتے ہیں مگر انہوں نے خواہش نفس اور قرآن و سنت کی نصوص میں تکلفی تاویلات کی بنا پر سفتِ رسول اور سنتِ اصحاب رسول کے خلاف بدعاات و ضلالات کے راستے نکال لیے ہیں اور ان پر چل پڑے ہیں۔ ان میں سے خوارج اور روافضل اور بعض دوسرے فرقے سیاسی مقاصد رکھتے تھے اور کچھ دوسرے عوامل کی وجہ سے بنے تھے۔ مقاصد اور عوامل جو بھی تھے ان کی تفصیل اس وقت پیش نظر نہیں ہے، مگر تھے یہ بدعتی فرقے جنہوں اسلام سے اپنا تعلق توڑے بغیر سوا اعظم سے اپنے راستے الگ کر دیے تھے۔ حدیث میں یہ نہیں آیا کہ امت میں ہمیشہ کے لیے ۲۷ فرقے رہیں گے اور ان میں کمی بیشی بھی نہیں ہو گی۔ بعض شارحین حدیث نے تو کہا ہے کہ ۲۷ سے یہ مخصوص عدد مراد نہیں ہے بلکہ یہ کنا یہ ہے کثرت سے اور مراد یہ ہے کہ میری امت میں بہت سے فرقے اور چھوٹے بڑے گروہ پیدا ہو جائیں گے جو میری اور میرے اصحاب ﷺ کی سنت کا التزام نہیں کریں گے بلکہ ہوائے نفس پر مبنی فلسفیانہ خیالات رکھیں گے۔ جیسا کہ دوسری حدیث میں آیا ہے کہ:

((فَإِنَّهُ مَنْ يَعْشُ مِنْكُمْ فَسَيَرَى اخْتِلَافًا كَثِيرًا فَعَلَيْكُمْ بِسُنْنَتِي وَسُنْنَةِ

الْخُلَفَاءِ الرَّاشِدِينَ الْمَهْدِيِّينَ))

”لیکن تم میں سے جو زندہ رہا تو بہت سے اختلافات دیکھ لے گا۔ پس اس وقت تم

میری اور میرے ہدایت یافتہ خلفاء راشدینؓ کی سنت کا التزام کرو۔“

لیکن اکثر شارحین نے ۲۷ کا عدد مراد لیا ہے، مگر یہ کسی نے بھی نہیں کہا کہ امت میں ہمیشہ

کے لیے بھی فرقے رہیں گے، نہ کم ہوں گے اور نہ زیادہ ہوں گے۔ اس لیے کہ حدیث میں یہ بات موجود ہی نہیں ہے کہ ہمیشہ کے لیے بھی تعداد رہے گی۔ یہ ۲۷ بدعتی فرقے کون ہیں؟ رسول اللہ ﷺ نے نہ ان کے نام بتائے ہیں نہ ان کے عقائد و نظریات کی تفصیلات بتانا ضروری سمجھا ہے، بلکہ صرف ایک جامِ قسم کی صفت اور علامت بتاوی ہے جس سے وہ پچان لیے جائیں گے اور وہ صفت و علامت یہ ہے کہ وہ سنت رسول ﷺ سنت خلفاء راشدین اور سنت اصحاب پر رسول ﷺ کا اتزام نہیں کریں گے بلکہ ہوائے نفس کا اتباع کریں گے۔ چنانچہ جب یہ فرقے نمودار ہوئے تو مسلمانوں نے پیچان لیے اور محدثین نے ان کے نام اور عقائد معلوم کر کے بتاویے تاکہ امت ان سے اجتناب کرے۔

اہل بدعت کے ۲۷ فرقے

چوتھی صدی ہجری کے ایک عالم ہیں جوابن بطة عمری کے نام سے مشہور ہیں۔ ”بطة“ ان کے اجداد میں سے کسی کا لقب تھا وہ عمر بغداد سے ۵ فرشتے کے فاسطے پر دریائے دجلہ کے ساحل پر ایک چھوٹا سا شہر تھا۔ انہوں نے یوسف بن اسپاط اور عبد اللہ بن مبارکؓ کا قول نقل کیا ہے کہ:

اصل البدع اربعة: الروافض، والخوارج، والقدرية والمرجئة.....^(۱)

”تمام بدعتی فرقوں کے اصل فرقے چار ہیں: روافض (شیعہ) خوارج، قدریہ (معزلہ) اور مرجدہ۔ باقی جتنے چھوٹے بڑے فرقے اور گروہ بنے ہیں وہ انہی چار کی ذیلی شاخیں اور گروپ ہیں جو اگلے الگ ناموں سے یاد کیے جاتے ہیں۔“

لیکن علم الكلام کی معروف کتاب المواقف میں لکھا ہے کہ:

وَكَبَارُ الْفَرَقِ الْإِسْلَامِيَّةِ ثَمَانِيَّةٌ: الْمُعْتَزِلَةُ وَالشِّيَعَةُ وَالْخَوَارِجُ وَالْمَرْجَئةُ

والنجاریۃ والجبریۃ والمشبهۃ والناجیۃ

”بڑے اسلامی فرقے آٹھ ہیں: معزلہ، شیعہ، خوارج، مرجدہ، نجاریہ، جبریہ، مشبہ اور ناجیہ (یعنی نجات پانے والی جماعت اہل سنت والجماعۃ)۔“

اس کے بعد ان آٹھ فرقوں کی ذیلی شاخوں اور گروپوں کی تفصیل اس طرح پیان کی ہے:

معزلہ: ۲۰	شیعہ: ۲۲	خوارج: ۲۰	مرجدہ: ۵
نجاریہ: ۳	جبریہ: ۱	مشبہ: ۱	ناجیہ: ۱

۱) الابانۃ عن شریعة الفرق الناجیۃ، طبع بيروت ۱۹۸۸ء، ص ۳۷۷، ج ۱۔

ان ۲۷ فرقوں سے مسلک لوگ مجموعی طور پر بھی ہر دوسری میں ”الجماعۃ“ اور ”الساد العظیم“ سے مسلک مسلمانوں کے مقابلے میں ۵ فیصد سے بھی کم رہے ہیں۔ اور آج تو سوائے شیعہ کے نذکورہ ناموں سے موسم غالباً ایک فرقہ بھی دنیا میں موجود نہیں ہے۔ مشہور اسلامی فرقے تو آج صرف دو ہیں: ایک اہل سنت والجماعۃ اور دوسرا شیعہ۔ مگر یہ بات کبھی بھی بھولنی نہیں چاہیے کہ اہل سنت میں تمام وہ مکاتب فقہ شامل ہیں جو سب رسول اور سنت اصحاب رسول کا عقیدہ اور عمل دونوں میں التزام ضروری سمجھتے ہیں۔ حفظہ شافعیہ مالکیہ، حنبلیہ، اہل حدیث اور اہل ظاہر سب اہل سنت والجماعۃ میں شامل ہیں۔ اسی طرح پاکستان اور عالم اسلام کی وہ تمام اسلامی تحریکیں اور دینی تنظیمیں جو نذکورہ اصول کا التزام کرتی ہیں، جس نام سے بھی موسم ہوں سب کی سب اہل سنت والجماعۃ میں شامل ہیں اور سب ایک بہت بڑی عالمی نظریاتی جماعت یعنی الجماعة کے اعضاء ہیں اور اس کی ذیلی برادر تنظیمیں ہیں۔ فروع و جزئیات میں تعبیر و احتجاد کے تنوع کی وجہ سے جو اختلاف آراء اہل سنت کے مکاتب فقہ کے درمیان موجود ہے یا طریقہ کار حکمت عملی اور تدایر کا جو تنوع اہل سنت کی ذیلی برادر تنظیموں اور تحریکیوں میں نظر آ رہا ہے یہ اہل سنت کے ملت واحده اور الجماعة ہونے کے منافی نہیں ہے۔

اہل بدعت ۲۷ فرقوں کے انکار اور خیالات کی تفصیل شرح مواقف، الاعتصام للهابطی اور اہل و انخل کی کتابوں میں شرح و بسط کے ساتھ بیان ہوئی ہے، لیکن یہ تفصیل اس وقت موضوع سے کچھ زیادہ تعلق بھی نہیں رکھتی اور اس کی اب وہ افادیت بھی نہیں رہی جوان فرقوں کے ظہور کے وقت تھی۔ آج کل نفاذ شریعت کے مخالفین اور سیکولرازم کے مؤیدین کہتے پھرتے ہیں کہ کس فرقے کی شریعت نافذ کریں؟ اسلام میں تو ۳۴ فرقے ہیں! یہ بات کہنے والے دو قسم کے لوگ ہیں۔ ایک تو وہ ہیں جو اسلامی نظام اور نفاذ شریعت کے قاتل ہی نہیں ہیں۔ اور دوسرے وہ ہیں جو ۲۷ فرقوں کی حقیقت کو سمجھ نہیں سکے ہیں۔ اس لیے کہ اسلام کا تحقیقی علم تو دینی مدارس میں حاصل کیا جا سکتا ہے اور انہوں نے فرنگی طرز کی ملکی یا غیر ملکی یونیورسٹیوں میں علم حاصل کیا ہے۔ پہلی قسم کے لوگوں کو جواب دینے کے لیے اور دوسری قسم کے مسلمانوں کو سمجھانے کے لیے عرض ہے کہ یہ برائے نام ۲۷ فرقے، بلکہ اگر ان کے مزید ذیلی گروپوں کو شمار کیا جائے تو اس سے بھی زیادہ فرقے، مجموعی طور پر اہل سنت کے مقابلے میں ۵ فیصد سے بھی کم رہے ہیں اور آج ان کا دنیا میں نام بھی باقی نہیں رہا۔ اصل ملت واحده

وہی ہے جس کو ”ناجیہ“ کہا گیا ہے اور وہ ہے ”الجماعۃ“، بمعنی اہل سنت والجماعۃ۔ اس وقت تو عملًا دوہی اسلامی فرقے ہیں: شیعہ اور سنی۔ اور دونوں کے ممتاز اور نمائندہ علماء نے جنوری ۱۹۵۱ء میں اسلامی ریاست کے لیے ۲۲ دستوری نکات پر مکمل اتفاق کر لیا تھا۔ اور ۱۹۹۵ء کو طی یک جھنی کوںسل کے اجلاس منعقدہ لاہور میں دونوں کے ۷۰ ممتاز اور نمائندہ علماء نے ان ۲۲ نکات پر دوبارہ دستخط کر دیے ہیں اور کوںسل کے منظور کردہ سترہ نکاتی ضابطہ اخلاق میں پہلا نکتہ ان ۲۲ نکات کی توثیق ہے۔ ”خونے بد بہانہ بسیار“ کے طور پر سیکولر ازم کے پچار یوں کا یہ ۳۷ فرقوں والا بہانہ بھی اب ختم ہو گیا ہے۔ عملًا تو سوائے شیعہ کے اہل بدعت کے فرقے موجود ہیں ہیں، لیکن افتراقی امت کی صحیح حدیث کو سمجھنے کے لیے ایک سوال کا جواب دینا ضروری ہے۔

سول اللہ علیہ وسلم: رسول اللہ ﷺ نے الجماعة کے علاوہ باقی ۷۷ فرقوں کو دوزخی کہا ہے۔ دوسری طرف ان کو اپنی امت اور ملت بھی کہا ہے کہ میری امت ۳۷ فرقوں میں آشیم ہو جائے گی۔ تو دوزخی فرقے رسول ﷺ کی امت کیسے ہو سکتے ہیں؟

جہول: دوزخ کی آگ کی نسبت صرف کفر بواح کی طرف نہیں کی جاتی بلکہ قرآن و سنت کی متعدد نصوص میں دوزخ، لعنت اور قہر و غصب کی نسبت ان مسلمانوں کی طرف بھی کی گئی ہے جو سنت رسول اور سنت اصحاب رسول کا اتزام نہیں کرتے، اگرچہ اسلام کے قطبی عقائد کو مانتے ہیں، کبائر کا ارتکاب کرتے ہیں۔ البتہ ان بدعتی لوگوں میں سے اپنے بھی تھے جو کفر بواح کی حدود میں داخل ہو گئے تھے۔ وہ تولدت اسلامی سے خارج اور خلوٰفِ النار یعنی دوزخ میں ہمیشہ رہنے کے مستحق ہیں، لیکن ان فرق خالہ میں سے جو کفر بواح کا عقیدہ تو نہیں رکھتے تھے مگر اپنی تاویل فاسد کی بنا پر اعتقاد فاسد رکھتے تھے وہ مسلمان ہونے کے باوجود دخولِ النار یعنی دوزخ میں کچھ وقت کے لیے داخل ہونے کے مستحق تھے اس لیے حدیث میں ان کو فی النار کہا گیا ہے۔ باقی رہنے اہل سنت کے وہ لوگ جو کبائر کے ارتکاب اور فرائض کے ترک میں بیٹلا ہوں وہ اپنے برے اعمال کی وجہ سے دخولِ النار کے مستحق ہوتے ہیں، اعتقادِ فاسد کی وجہ سے اس کے مستحق اس لیے نہیں ہوتے کہ عقیدتِ تاؤ وہ الجماعة میں شامل ہوتے ہیں جو جماعت ناجیہ ہے۔ **كُلُّهُمْ فِي النَّارِ** کی یہی تحقیق شیخ عبدالحق محدث دہلویؒ نے کی ہے اور اس کو محققین کا قول کہا ہے۔^(۱)

(۱) لمعات التتفییح شرح مشکوٰۃ المصایب، ص ۲۳۵، ج ۱۔

اہل سنت والجماعۃ کا صحیح مفہوم

جماعت ناجیہ کو بعض احادیث میں ”الجماعۃ“ کہا گیا ہے، بعض میں ”السوداۃ العظیم“ کہا گیا ہے اور بعض میں ”ما آنَا عَلَیْهِ وَأَصْحَابِی“ کہا گیا ہے۔ ان تینوں کا مفہوم ایک ہے۔ اس لیے کہ ”الجماعۃ“ میں الف لام عہد کے لیے ہے اور مراد ہے وہ جماعت جو سنت رسول اور سنت اصحاب رسول پر قائم ہو۔ یہ جماعت بدعتی فرقوں کے مقابلے میں ہر دوسری میں اکثریت ہی میں نہیں بلکہ غالب ترین اکثریت میں رہی ہے، اس لیے اس کو ”السوداۃ العظیم“ کا نام بھی دیا گیا ہے، یعنی بڑی جماعت۔ لیکن الاعظم کے معنی اعظم شاناً و رفتاناً بھی آتے ہیں، یعنی بڑی شان اور رفت و درجے والی جماعت، اگرچہ اس کی تعداد سب سے کم ہو۔ احادیث میں آیا ہے کہ قیامت کے قریب ایک دور ایسا بھی آئے گا کہ حق پر قائم رہنے والے مسلمان بہت کم ہوں گے اور معاشرے میں وہ غریب اور اجنبی ہوں گے۔ الجماعة کا یہ مفہوم (یعنی اہل سنت والجماعۃ) اس حدیث سے بھی مأخذ ہے کہ رسول اللہ ﷺ نے فرمایا ہے:

((وَلَنْ تَنَزَّلَ هَذِهِ الْأُمَّةُ— وَفِي رِوَايَةٍ : لَا تَنَزَّلُ طَائِفَةٌ مِنْ أُمَّتِي— وَفِي

رِوَايَةٍ : لَا تَنَزَّلُ مِنْ أُمَّتِي أُمَّةٌ قَائِمَةٌ عَلَى أَمْرِ اللَّهِ لَا يَضُرُّهُمْ مَنْ مِنْ

خَالِفُهُمْ— وَفِي رِوَايَةٍ : مَنْ خَذَلَهُمْ حَتَّىٰ يَاتِيَ أَمْرُ اللَّهِ))^(۱)

”میری امت میں سے ایک جماعت اللہ کے دین پر قائم رہے گی اور خالفت کرنے والے ان کو کوئی نقصان نہیں پہنچا سکیں گے (دین سے نہیں ہٹا سکیں گے) یہاں تک کہ اللہ کا حکم آجائے گا۔“

اس مضمون کی متعدد احادیث حضرات معاویہ، مغیرہ بن شعبہ، ثوبان، جابر بن سرہ، جابر بن عبد اللہ، عقبہ بن عامر اور عبد اللہ بن عامر رض سے بخاری و مسلم میں نقل ہوئی ہیں کہ یہ کون سی جماعت ہے جس کا تسلسل برقرار رہے گا اور وقت مقررہ تک دنیا سے ان کا وجود مٹایا نہیں جاسکے گا؟

امام بخاری نے تو کتاب الاعتصام کے ایک ترجمۃ الباب میں اپنی رائے یہ دی ہے: هم اهل العلم ”یا اہل علم ہیں“۔ ابن حجر اور امام نووی نے امام احمد بن جنبل کا قول نقل کیا ہے کہ:

(۱) صحیح البخاری، کتاب العلم و کتاب الاعتصام و کتاب المناقب۔

ان لم يكُنوا اهل الحديث فلا ادرى من هم؟ وقال عياض اراد احمد بن حنبل اهل السنة والجماعة.

”اگر یہ اہل حدیث نہیں ہیں تو میں نہیں جانتا کہ اور کون ہو سکتے ہیں؟ قاضی عیاض نے فرمایا کہ امام احمد کی مراد اہل سنت والجماعت ہیں۔“

امام بخاری اور امام احمد کے قول میں صرف تعبیر کا فرق ہے۔ اس لیے کہ اہل حدیث یعنی اہل سنت کی دینی اور فکری قیادت ظاہر ہے کہ اہل علم ہی کے ہاتھ میں ہے۔ ان کی علمی قیادت کے بغیر تو وہ دین پر قائم نہیں رہ سکتے۔ امام نوویؓ فرماتے ہیں کہ:

”ضروری نہیں ہے کہ اس جماعت کے افراد ایک ہی مقام پر کام کرتے ہوں، بلکہ یہ زمین کے اقطار و اطراف میں پھیلے ہوئے بھی ہو سکتے ہیں۔ پکھان میں سے بہادر اور دلیر جاہد ہوں گے کچھ فقہاء اور محدثین ہوں گے، کچھ امر بالمعروف اور نبی عن المشرک کا کام کرتے ہوں گے اور کچھ خیر اور بھلائی کے دوسرا کام کرتے ہوں گے۔ یہ ایک معجزہ ہے کہ یہ صورت حال دو روپیوں سے لے کر آج تک قائم رہی ہے اور اس وقت تک قائم رہے گی جب تک اللہ کا وہ حکم نہ آ جائے جس کا ذکر حدیث میں ہوا ہے۔“^(۱)

اللہ کے جس حکم کا حوالہ اس حدیث میں دیا گیا ہے اس کا ذکر حضرت عبد اللہ بن عمر رض ہے کہ حدیث میں اس طرح آیا ہے کہ:

”پھر اللہ تعالیٰ ایسی ہوا بیچجے دے گا جو ملک کی طرح خوشبودار اور ریشم کی طرح زم ہو گی، اور جب ایسے شخص پر گزرے گی جس کے دل میں ایک دانے کے برابر بھی ایمان ہو گا تو اس کی روح قبض کرے گی۔ اس کے بعد زمین پر بدترین لوگ ہی رہ جائیں گے اور ان پر قیامت قائم ہو جائے گی۔“^(۲)

اس سلسلے میں ایک دوسری مشہور حدیث بھی قابل غور ہے جو ایک طویل حدیث ہے جس میں رسول اللہ ﷺ نے پہلے ان پانچ احکام کا ذکر فرمایا ہے جن پر عمل کرنے اور نبی اسرائیل کو ان پر عمل کرنے کی ترغیب دلانے کا حکم اللہ تعالیٰ نے حضرت میکائیل عليه السلام کو دیا تھا اور انہوں نے بیت المقدس میں ایک اجتماع بلا کروہ احکام بیان فرمائے تھے۔ وہ پانچ احکام تھے: عقیدہ توحید، نماز، روزہ صدق اور اللہ کا ذکر۔ اس کے بعد آپ ﷺ نے فرمایا:

((وَأَنَا أَمْرُكُمْ بِخَمْسٍ اللَّهُ أَمْرَنِي بِهِنَّ : السَّمْعُ وَالطَّاعَةُ وَالْجِهَادُ

(۱) شرح مسلم، کتاب الامارة۔

(۲) صحیح مسلم، کتاب الامارة۔

وَالْهِجْرَةُ وَالْجَمَاعَةُ، فَإِنَّهُ مَنْ فَارَقَ الْجَمَاعَةَ قِيَدَ شِبْرٍ فَقَدْ خَلَعَ رِبْقَةَ
الْإِسْلَامِ مِنْ عُنْقِهِ إِلَّا أَنْ يَرْجِعَ، وَمَنْ ادْعَى دَعْوَى الْجَاهِلِيَّةِ فَإِنَّهُ مَنْ
جُثَا جَهَنَّمَ) فَقَالَ رَجُلٌ : يَا رَسُولَ اللَّهِ وَإِنْ صَلَّى وَصَامَ ؟ قَالَ :
(وَإِنْ صَلَّى وَصَامَ فَإِذْعُرَا بِدَعْوَى اللَّهِ الَّذِي سَمَّاكُمُ الْمُسْلِمِينَ
الْمُؤْمِنِينَ عِبَادَ اللَّهِ) ^(۱)

”اور میں تم کو پانچ باتوں کا حکم دیتا ہوں جن کا اللہ نے مجھے حکم دیا ہے: سننا، مانتا، جہاد
کرنا، بھرت کرنا، اور الجماعتہ کا الترام کرنا، اس لیے کہ جو شخص الجماعتہ سے بالشت بر ابر
بھی الگ ہوا تو اس نے اسلام کا قلادہ اپنی گردن سے اتار دیا الیکہ کہ دوبارہ لوٹ
آئے۔ اور جو لوگ جاہلیت (نسی عصیت) کی دعوت دیتے ہیں تو وہ جہنمی جماعتیں
ہیں“۔ ایک شخص نے پوچھا کہ اگرچہ وہ نماز پڑھتے ہوں اور روزہ رکھتے ہوں؟ فرمایا: ”اگرچہ نماز پڑھتے ہوں اور روزہ رکھتے ہوں۔ پس اللہ کے بندوں! تم لوگوں کو
اللہ کی جانب بلا وجہ سے تم کو مسلمین اور مؤمنین کا نام دیا ہے۔“

ترمذی کے مشہور شارح قاضی ابن العربي فرماتے ہیں کہ سمع سے مراد کانوں سے سننا
نہیں ہے بلکہ دل سے قبول کرنا مراد ہے، ورنہ کانوں سے سننا اور دل میں قبول نہ کرنا تو
متافقین کی عادت ہے: ﴿الَّذِينَ قَالُوا سَمِعْنَا وَهُمْ لَا يَسْمَعُونَ﴾ (الانفال: ۲۱) ”جو کہتے
ہیں کہ ہم نے سن لیا ہے، حالانکہ وہ دل میں قبول نہیں کرتے“۔ ”الطاعة“ سے مراد ہے عمل کرنا
جدول سے قبول کرنے کی نشانی ہے۔ جہاد اور بھرت کے معنی معروف و معلوم ہیں، اور الترام
جماعت کے معنی ہیں:

لرور الطريقة التي يتمسك بها الناس ولا يكون المرء شاذًا خارجاً عن
منها جهنم و هذه الجماعة هي الصحابة والتابعون والا خيار
المسلمون في جادة الدين ومنها حج الحق المبين ^(۲)

(۱) سنن الترمذی، ابواب الامثال۔ ومسند احمد، طبع دار صادر، ص ۲۰۲، ۳۰، ج ۴۔
والصحیح لابن حزمیه، ص ۱۹۵، ج ۳۔ وموارد الظمان بن زواد ابن حبان، ص ۲۹۹۔
والسنن الکبری للبیهقی، ص ۱۵۷، ج ۸۔ وشرح السنۃ للبغوی، ص ۵۱، ج ۱۰۔
ومشكوكۃ المصایح، کتاب الامارة، فصل ثانی۔
(۲) عارضۃ الاحوذی، شرح ترمذی، ابواب الامثال

”اس طریقے کا التزام کرنا جس پر دوسرے لوگ عمل کرتے ہیں اور یہ کہ انسان ان کے راستے سے الگ نہ رہے۔ یہ الجماعت (جس کے التزام کا حکم دیا گیا ہے) صحابہ و تابعین اور بہترین مسلمانوں کی جماعت ہے جو دین اور حق کی شاہراہ پر قائم رہتے ہیں۔“

علامہ طیبی (متوفی ۱۳۷۴ھ) لکھتے ہیں:

قوله بالجماعة المراد بهم الصحابة اى آمرکم بالتمسک بهديهم والانحراف في زمر تهم..... قوله قيد شبر.....والمعنى ان من فارق الجماعة بترك السنة وارتکاب البدعة ولو بشيء يسير نقض عهد الاسلام ونزع اليه عن الطاعة^(١)

”جماعت سے مراد صحابہ ہیں، یعنی میں تم کو حکم دیتا ہوں کہ جماعتِ صحابہ کے طریقے پر قائم رہو اور اپنے آپ کو ان کی جماعت سے فسلک رکھو..... بالشت برابر الگ رہنے سے مراد یہ ہے کہ جو بھی سنت کے تذکرے اور بدعت کے ارٹکاب کی وجہ سے الجماعة سے جدا ہوا، اگرچہ بہت تھوڑا سا الگ ہوا ہو تو اس نے اسلام کا عہد توڑ لیا اور اطاعت سے با تھکنیخ لیا۔“

ملا علی قاری (متوفی ۱۴۰۲ھ) نے مرقاۃ شرح مکلوۃ میں اور مولانا عبدالرحمن مبارکپوری (متوفی ۱۳۵۳ھ) نے تختہ الاحدوی شرح ترمذی میں بھی اسی طرح کی تعریف کی ہے۔ مذکورہ بحث سے یہ بات ثابت ہو گئی کہ اسلامی حکومت پر مجتمع و متحد ہونے والے مسلمانوں کو بھی الجماعة کہا جاتا ہے اور التزام جماعت کی بیت کاملہ اسلامی حکومت کی اطاعت کرنا ہے۔ لیکن احادیث میں الجماعة کا اطلاق ان تمام مسلمانوں پر بھی ہوا ہے جو سنت رسولؐ اور سنتِ صحابہؓ کا التزام کرتے ہوں جن کو اہل سنت والجماعہ کہا جاتا ہے، اگرچہ ان کے پاس حکومت اور اقتدار موجود نہ ہو۔ اور التزام جماعت کا مفہوم یہ بھی ہے کہ اہل سنت والجماعہ کے اصولوں کی پابندی کی جائے اور ان سے خروج و شذوذ نہ کیا جائے۔ لیکن یہاں پر دو سوال پیدا ہو سکتے ہیں جن کا حل کرنا ضروری ہے۔

سؤال (۱): جب ان کی اپنی اسلامی حکومت نہیں ہوگی تو پھر کس چیز پر مجتمع ہوں گے؟
جواب: وہ ”ما آنَا عَلَيْهِ وَأَصْحَابِي“ پر مجتمع ہوں گے، یعنی ان اصول و عقائد پر ان کا اجتماع و اتحاد ہو گا جو سنت رسولؐ اور اجماعِ صحابہؓ سے ثابت ہیں۔ اصول و افکار پر مجتمع

(۱) الكاشف عن حقائق السنن، شرح مشكوة، ص ۲۰۰، ۲۰۱ ج - ۷

ہونے والے افراد پر بھی ملت، امت اور الجماعتہ کا اطلاق ہوتا ہے۔

سول (۲) : جماعت کے لیے تو امیر کی ضرورت ہوتی ہے، تو امیر کے بغیر صرف مشترکہ اصولوں پر اشتراک و اجتماع کی بنیاد پر اہل سنت پر الجماعتہ کا اطلاق کیسے ہو سکتا ہے؟

جبرلوب: اصولی اور نظریاتی جماعتوں کی اصل قیادت وہ افکار کرتے ہیں جن پر ان جماعتوں کی تشكیل ہوتی ہے۔ امت مسلمہ کی اصل قیادت وہدایت بھی قرآن و سنت کرتے ہیں اور عملًا حق شناس، حق پرست علماء دین "الجماعۃ" کے فکری راہنماء اور غیر حکومتی امراء و حکام ہوتے ہیں۔ اول ادارہ کا لفظ اپنے عموم کے لحاظ سے دونوں طبقوں کو شامل ہے، یعنی علماء و فقہاء کو بھی اور امراء و حکام کو بھی، اس لیے کہ نظام امرانہی و طبقوں کے ساتھ وابستہ ہے۔^(۱)

(۷) جماعت اُلمَسْلِمِينَ کا صحیح مفہوم

حضرت خذیلہ بن یمان رضی اللہ عنہ سے مردی ایک حدیث رسول صلی اللہ علیہ و آله و سلّم میں جماعت اُلمَسْلِمِينَ اور اس کے امام کا حکم دیا گیا ہے جسے بعض حضرات ایک مخصوص جماعت کے التزام کے لیے پیش کرتے ہیں۔ اس لیے مناسب ہے کہ جماعت اُلمَسْلِمِينَ کے التزام کا صحیح مفہوم بھی واضح کر دیا جائے، تاکہ التزام جماعت پر تحریر کردہ اس مضمون میں کوئی تناقض باقی نہ رہے۔ پہلے حضرت خذیلہ رضی اللہ علیہ و آله و سلّم کی پوری حدیث ملاحظہ کر لیجیے!

"خذیلہ فرماتے ہیں کہ لوگ رسول اللہ ﷺ سے "خیز" کے بارے میں پوچھا کرتے تھے اور میں "شر" کے بارے میں زیادہ سوال کیا کرتا تھا، اس ذر کی وجہ سے کہ کہیں یہ شر مجھ پہنہ آ جائے۔ چنانچہ میں نے پوچھا اے اللہ کے رسول ﷺ ہم لوگ جاہلیت اور شر کی حالت میں تھے کہ اللہ تعالیٰ یہ خیر ہمارے پاس لے آئے (ایمان و اسلام اور امن و امان) تو کیا اس خیر کے بعد شر دوبارہ آئے گا؟ آپ نے فرمایا: "ہاں! آئے گا"۔ میں نے کہا اس شر کے بعد دوبارہ خیر آئے گی؟ فرمایا: "ہاں! آئے گی، مگر اس میں گدلاپن ہو گا۔" میں نے پوچھایا یہ گدلاپن کیسا ہو گا؟ فرمایا: "ایے لوگ آئیں گے جو میری سنت کے خلاف قوم کی راہنمائی کریں گے۔ تو ان میں اچھے کام بھی دیکھے گا اور رُمے کام بھی دیکھے گا۔" میں نے کہا کیا اس قسم کی خیر کے بعد پھر شر آئے گا؟ فرمایا: "ہاں! ایسا شر آئے گا کہ جہنم کے دروازوں پر بلانے والے بیٹھے

(۱) احکام القرآن، ص ۲۱۰، ج ۲۔ و تفسیر ابن کثیر، سورۃ النساء، آیت ۵۹۔ و مشکل

ہوں گے اور جو لوگ ان کی دعوت قبول کریں گے وہ ان کو جہنم میں پھیک دیں گے (یعنی مظلالت کی راہ پر لگادیں گے)۔ میں نے عرض کیا کہ ان کی کچھ صفات بیان کیجیے! فرمایا: ”وہ ہماری ہی قوم میں سے ہوں گے اور ہماری زبان بولیں گے۔“

فُلْثُ فَمَا تَأْمُرُنِي إِنْ أَدْرَكَنِي ذَلِكَ؟ قَالَ : ((تَلَزُّمُ جَمَاعَةُ الْمُسْلِمِينَ وَإِمَامُهُمْ)) فُلْثُ فَإِنْ لَمْ يَكُنْ لَهُمْ جَمَاعَةٌ وَلَا إِمَامٌ؟ قَالَ : ((فَأَعْتَنِلُ تِلْكَ الْفِرَقَ كُلَّهَا وَلَوْ أَنْ تَعَضَّ بِأَصْلِ شَجَرَةٍ حَتَّىٰ يُدْرِكَ الْمَوْتُ وَأَنْتَ عَلَىٰ ذَلِكَ))^(۱)

”میں نے کہا کہ اگر یہ زمانہ مجھ پر آگیا تو آپ مجھے کیا حکم دیتے ہیں؟ آپ نے فرمایا: ”مسلمانوں کی جماعت اور مسلمانوں کے امام کے ساتھ گئے رہو“۔ میں نے عرض کی کہ اگر مسلمانوں کی جماعت بھی نہ ہو اور ان کا کوئی امام بھی موجود نہ ہو تو پھر کیا کروں گا؟ آپ نے فرمایا: ”ان سارے فرقوں سے الگ ہو جاؤ اگرچہ تمہیں کسی درخت کی جڑوں کو دانتوں سے مضبوط کپڑنا پڑے (یعنی درخت کے نیچے لوگوں سے الگ زندگی گزارنی پڑے) یہاں تک کہ جب تم پر موت آئے تو تم اسی حالت پر ہو۔“

اس حدیث میں جن ادوار کی پیشین گوئی کی گئی ہے شارحین حدیث نے ان کے تعین کی کوشش بھی کی ہے، لیکن جب رسول اللہ ﷺ نے کسی کا نام لے کر یا سال بتا کر تعین نہیں کیا تو ہمارے لیے بھی خاموش رہنا ہی زیادہ مناسب ہے۔ مگر حدیث میں یہ نہیں فرمایا گیا کہ اور دونہمیں آئیں گے۔ امت پر کئی اچھے نبے ادوار گزر چکے ہیں اور کئی اچھے نبے ادوار اور آئیں گے، یہاں تک کہ نزول عیسیٰ کے بعد اس دنیا میں خلافت علیٰ منہاج العبودیہ جیسا اور دوبارہ آئے گا۔ اور قیامت سے قبل یہ دنیا خیر سے بالکل خالی ہو جائے گی اور شرار الناس یعنی بدترین لوگوں پر قیامت آئے گی۔

ہمارے لیے اس حدیث میں جو ہدایت ہے اس میں کوئی ابہام نہیں ہے اور وہ یہ ہے کہ جب بدعت و مظلالت کے غلبے کا دور آجائے اور بدھیوں کا ہر فرقہ، گروہ اور جماعت لوگوں کو اپنی طرف بلاۓ تو تم ان انہمہ بدعت و مظلالت میں کسی کی دعوت قبول نہ کرو، اس لیے کہ وہ اسلام کے نام پر مظلالت کی دعوت ہو گی، بلکہ مسلمانوں کی اس جماعت کے ساتھ گئے رہو اور

(۱) صحيح البخاري، كتاب الفتنه، صحيح مسلم، كتاب الامارة۔

چند رہوجو قرآن و سنت کا التزام کرنے والے امیر کی امارت پر مجتمع ہوں، چاہے وہ صلاحیت کے اعتبار سے اپنے وقت کا معیاری مسلمان ہو یا اس کے اندر کچھ خرابیاں بھی موجود ہوں، مگر جب تک اُس حکمران نے طاغوت کی شکل اختیار نہ کی ہو اور قرآن و سنت سے محرف نہ ہوا ہو اُس وقت تک اسی کا التزام کرنا دین کا تقاضا ہو گا۔ لیکن اگر تم ایسی صورت حال سے دوچار ہو گئے ہو کہ مسلمانوں کا اجتماعی نظام درہم ہو گیا ہو اور قرآن و سنت کی بالادستی تسلیم کرنے والی کوئی حکومت موجود نہ ہو اور اس نظام کو دوبارہ قائم کرنے کے لیے جدوجہد کرنے والی ایسی دینی جماعت بھی موجود نہ ہو جو قرآن و سنت کا التزام کرتی ہو اور تم اپنے اندر تھا حالات کا مقابلہ کرنے یا جماعت بنانے کی قوت بھی نہ پاتے ہو، بلکہ تمہارے اپنے دین و ایمان کو خطرہ درپیش ہو تو ایسے حالات میں اپنے ایمان کے بے بہانہ کے تحفظ کے لیے لوگوں سے الگ ہو کر کسی محفوظ جگہ میں بیٹھ کر زندگی کے باقی دن پورے کرنا زیادہ بہتر ہے۔ جیسا کہ دوسری حدیث میں اپنے دین کو بچانے کے لیے فارمن الفتن کی رخصت ہی نہیں بلکہ فضیلت بیان ہوئی ہے۔^(۱)

باقی رہی یہ بات کہ اس کا فیصلہ کون کرے گا کہ کیا ایسے حالات موجود ہیں یا نہیں؟ تو اس کا فیصلہ وہ شخص خود اپنی فرست و بصیرت کی روشنی میں کرے گا کہ کیا میرے لیے اب خلوت گزینی کی رخصت ہے یا نہیں، یا کیا میرے اپنے شخصی دین و ایمان کو کوئی خطرہ درپیش ہے یا نہیں؟ یہ اس حدیث کا میرے فہم کے مطابق صحیح منہج ہے۔

جماعت اُسلامیں کا لفظ اور بھی کئی احادیث میں آیا ہے اور ہر جگہ اس کے معنی ہیں ”مسلمانوں کی جماعت“۔ مثلاً رسول اللہ ﷺ نے فرمایا ہے کہ:

(فَإِمَّا الْحُيَّضُ فَيُشَهَّدُنَّ جَمَاعَةُ الْمُسْلِمِينَ وَدَعْوَتُهُمْ وَيَعْتَزِلُنَّ مُصَلَّاهُمْ) ^(۲)

”خائنہ عورتیں بھی مسلمانوں کی جماعت کے ساتھ عید گاہ میں حاضر ہو جائیں اور ان کی دعاویں میں شرکت کریں، البتہ ان کی نماز پڑھنے کی جگہ سے الگ رہیں۔“ اس حدیث میں جماعت اُسلامیں سے مراد وہ مسلمان ہیں جو نماز عید کے لیے جمع ہوئے ہوں۔ یعنی اس سے مراد نماز عید کا اجتماع ہے، کوئی مخصوص تنظیم مراد نہیں ہے۔ دراصل امت

(۱) ملاحظہ کیجیے: صحیح البخاری، کتاب الایمان، باب من الدین الفرار من الفتنة

(۲) صحیح البخاری، کتاب العیدین۔

مسلمہ اور جماعتِ اسلامیں دونوں ہم معنی ہیں۔ امت کے معنی ہیں جماعت اور مسلمہ کے معنی ہیں فرمانبردار، یعنی اللہ کی فرمانبردار جماعت۔ اور اس جماعت میں شامل ہونے والوں کا نام اللہ نے مسلمین رکھا ہے۔ دینِ اسلام کے ماننے والوں کو اللہ تعالیٰ نے قرآن کریم میں مسلمین بھی کہا ہے، مومنین بھی کہا ہے، امت مسلمہ بھی کہا ہے، امت وسط بھی کہا ہے اور حزب اللہ بھی کہا ہے۔ رسول اللہ ﷺ نے انہی مسلمانوں کو جماعتِ اسلامیں کہا ہے۔ یہ سارے نام اسائے صفتی ہیں اور موصوف واحد کے اپنی صفات کے اعتبار سے کئی نام بھی ہو سکتے ہیں۔ جس طرح کہ مسلمانوں کے افراد و اشخاص اپنے ناموں کے تنوع کے باوجود جماعتِ اسلامیں میں شامل ہیں۔ البتہ موہم شرک یا فرقہ وارانہ نام رکھنا جائز نہیں ہے اور قرآن سنت کے خلاف کوئی چیز دستور اور لائجِ عمل میں شامل کرنا بھی منوع ہے۔

(۸) دینی جماعتیں اہل سنت کی برادر تنظیمیں ہیں

دینی جماعتوں پر میرا تفصیلی اور تحقیقی مقالہ جو وفا قی شرعی عدالت کے سوال کے جواب میں لکھا گیا تھا، میری کتاب ”تفہیم المسائل“ حصہ اول میں شامل ہے اور اسی موضوع پر میرا ایک مضمون ”فاران“ میں شائع بھی ہو چکا ہے۔ اس لیے اس مضمون میں تفصیل کی ضرورت تو نہیں ہے البتہ دو باتوں کا ذکر مختصر اضوری ہے۔

(۱) آج پورے عالمِ اسلام میں اور ہمارے ملک پاکستان میں بھی ”الجماعۃ“ یعنی اقامتِ دین کا فرض انجام دینے والی اسلامی حکومت موجود نہیں ہے بلکہ ایسی حکومتیں قائم ہیں جو عملاً لا دین سیاست کے اصول پر کام کر رہی ہیں۔ تو کیا اس نظام کو بدلتے اور اسلامی نظام کے قیام کے لیے جدوجہد کرنا امت مسلمہ پر فرض ہے یا نہیں؟ اگر فرض نہیں ہے تو پھر طاغوت سے انکار نہیں عن الملنک اور جہاد سے متعلق آیات کا مفہوم کیا ہے؟ اور اگر فرض ہے، اور یقیناً فرض ہے، تو پھر دوسرا سوال یہ پیدا ہوتا ہے کہ کیا اس فرض کی ادائیگی کے لیے انفرادی جدوجہد کافی ہے یا اس کے لیے اجتماعی جدوجہد کرنا ضروری ہے؟ میرے خیال میں اس سوال کا جواب ہر ایک کو معلوم ہے کہ ایک نظام کو مٹانے اور اس کی جگہ اسلام کا اجتماعی نظام لانے کے لیے اجتماعی جدوجہد کا نظام قائم کرنا ضروری ہے اور اس اجتماعی جدوجہد کے نظام کو جماعت یا تنظیم کہا جاتا ہے۔ یہ ایک مسلمہ قاعدہ ہے کہ فرض کا موقف علیہ بھی فرض ہوتا ہے لہذا اقامتِ دین کی جدوجہد کے لیے دینی جماعتیں بنانا ضروری ہے۔ اس کے شرعی دلائل

اور جماعت سازی کی شرائط وحد و میرے محوالہ بالا مقالے میں بیان کردی گئی ہیں۔

(۲) دوسری بات یہ ہے کہ طریقہ کار حکمت عملی، تداہیر، مصالح مرسل اور تنظیم و تربیت کے نظام میں تنوع اور اختلاف آراء کی وجہ سے ایک ہی مقصد کے لیے ایک سے زائد دینی جماعتوں اور تنظیموں بھی بنائی جاسکتی ہیں، لیکن جب سب کا مقصد اقامتِ دین اور نفاذِ شریعت ہوا اور ان کے دستور، منشور، طریقہ کار اور سرگرمیوں میں قرآن و سنت اور اصول اہل سنت والجماعۃ کے خلاف کوئی چیز موجود نہ ہو تو ان دینی جماعتوں کی حشیثت اہل سنت کی ذمیٰ برادر تنظیموں کی ہوگی اور سب کی سب عالمی "الجماعۃ" یعنی اہل سنت والجماعۃ کی ذمیٰ شاخوں کی طرح باہمی تعاون و تناصر کے ساتھ اقامتِ دین کے لیے کام کریں گی، بشرطیکہ پارٹی اور جماعتی تصب کے جراہیم سے یہ جماعتوں محفوظ ہوں۔ پارٹی تصب سے مراد یہ ہے کہ اپنی پارٹی کو عملاً معیارِ حق کا درجہ دے دیا جائے، جو اپنی پارٹی میں شامل ہو اس کی غلط بات کی بھی تائید کی جائے اور جو دوسری پارٹیوں میں ہو تو اس کی اچھی بات کی بھی تردید کی جائے۔ امت کو حزب اقتدار اور حزبِ اختلاف میں تقسیم کرنا اسلام کی تعلیمات کے خلاف ہے۔ دینی اور اسلامی تحریکیں اگر جسد واحد کے مختلف اعضاء کی طرح کام کریں گی تو ملی یک جہتی اور امت کی وحدت کو ان تحریکیوں کی کثرت سے کوئی نقصان نہیں پہنچے گا، لیکن اگر ان کے درمیان حسد و بغض اور رقاہت و مخاصمت پیدا ہو گئی تو پھر اپنے سے اچھا دستور و منشور اور اعلیٰ وارفع نصب لعین رکھنے کے باوجود ایسی جماعتوں امت مسلمہ کے اتحاد کے لیے تباہ کن ثابت ہو سکتی ہیں۔ یہی وجہ ہے کہ اسلام میں نسل، زبان، علاقائیت اور فرقہ واریت کی بنیاد پر جماعت سازی کی اجازت نہیں۔ وصلی اللہ علی سیدنا محمد وعلی آلہ واصحابہ اجمعین

امام محمد بن الحسن بن فرقان الشيباني

مولانا سید وصی مظہر ندوی

زندگی کے نتئے مسائل کا حکم قرآن حکیم اور سنت نبویؐ سے معلوم کرنا اپنہ اپنی
اہم فریضہ ہے۔ اگر اس فریضہ کو مکاہقہ، ادا نہ کیا جائے تو انسان اپنی متحرک اور رواں دواں
زندگی کے لئے اسلام سے کیسے ہدایت حاصل کر سکے گا؟ دوسری طرف اگر صحیح نیت اور کافی
علم کے بغیر کوئی شخص اس فرض کو ادا کرنے کی کوشش کرے گا تو خوب بھی گمراہ ہو گا اور دوسروں کو
بھی گمراہ کرے گا۔

خلافت راشدہ کے ذریعہ فقہی احکام اور قانون سازی کا یہ کام مسلمانوں کی مجلس شوریٰ انجام دینی تھی۔ لیکن خلافت راشدہ کے بعد باشاہ اور ان کی مجالس شوریٰ کے ارکان وہ لوگ تھے جن کے علم اور تقویٰ پر عامۃ المسلمين کو اعتماد نہ تھا۔ لہذا انہی شہ پیدا ہو گیا کہ مسلمان سچی اور قابل اعتماد ہدایت نہ ملنے کے باعث زندگی کے مسائل میں کہیں اسلام سے رہنمائی حاصل کرنا چھوڑتھی نہ دیں۔ ان حالات میں ہمارے علماء کرام آگے بڑھے، انہوں ن وقت کے اس پیچھے کو قبول کیا اور تمام نئے تدبی مسائل کا جواب کتاب و سنت کی تعلیمات کی روشنی میں دیا۔ ہمارے ان علماء میں چاروں ائمہؑ اور ان کے شاگردوں کے نام بہت ممتاز ہیں۔ ان میں سے ایک ایک نے ”تدوین قانون“، کاتانا عظیم الشان کام انجام دیا جو کام دور حاضر میں بڑی بڑی حقیقی مجالس بھی انجام نہیں دے سکتیں۔

امام اعظم رحمہ اللہ کے ایک ممتاز شاگرد امام محمد بن الحسن شیعیانی رحمہ اللہ ہی کے کارنا مے کوڈیکھنے کے انہوں نے تدوین فقہ کے سلسلہ میں تقریباً 27 ہزار قانونی مسائل کی علمی تحقیق کر کے ان کا جواب لکھا۔ امام محمدؐ کے والد حسن، شام کے گاؤں ہرستا کے رہنے والے تھے۔ وہاں سے منتقل ہو کر واسطہ آگئے۔ یہیں امام محمدؐ کی ولادت ۱۳۲ھ میں ہوئی۔ تعلیم کی تین میل کو فدھیسے علمی مرکز میں ہوئی، جہاں عربی زبان، حدیث، فقہ اور علم کلام کے بڑے بڑے علماء کے حلقة ہائے درس قائم تھے۔ امام محمدؐ کے علمی ذوق کا یہ عالم تھا کہ انہوں نے اپنے والد کے حصہ میں برتسد ۱۰۰۰ ہجری میں ۲۰۰ اور ۲۵۰ میں سے حصہ میں اقتدار کیا۔

حدیث اور فقہ کے حصول پر صرف کر دیئے۔

انہوں نے حدیث کا علم مشہور محدثین سے حاصل کیا۔ پھر امام ابوحنیفہ کے پاس دوسال تک رہے اور امام صاحب کی وفات کے بعد ان کے شاگرد امام ابویوسفؓ کے پاس فقہ حنفی کی مکملی کی۔ تین سال سے زائد مدینہ منورہ میں امام مالکؓ کے پاس ان کی کتاب ”موطا“ پڑھی۔ بیس سال کی عمر میں ان کا شمار خود اساتذہ میں ہونے لگا اور ان کا الگ حلقة درس قائم ہو گیا۔ تصنیف و تالیف میں ان کا مرتبہ اتنا بڑھا ہوا ہے کہ آج فقہ حنفی کا سارا علمی سرمایہ قریب قریب انہی کی تصنیف پر مشتمل ہے۔ ان کی تصنیف میں سے مبسوط جامع صغیر، جامع کبیر، سیر صغیر، سیر کبیر کو تو بے حد مقبولیت حاصل ہوئی۔ صرف سیر کبیر کی عظمت کا اندازہ اس سے لگائیں کہ یہ کتاب ۲۰ فتحیم جلدوں میں مکمل ہوئی ہے۔ ان مشہور تصنیف کے علاوہ کتاب انج، زیادات، کیسانیات، رقیات، ہارو نیات بھی ان کی ممتاز تصنیف ہیں۔

اس عظیم الشان علمی کارنامے کے ساتھ ساتھ انہوں نے ہارون الرشید کے قاضی کی حیثیت سے نظام عدل کے قیام میں بھی بڑی خدمات انجام دیں اور شاہی ملازمت کے باوجود اپنی علمی و فکری آزادی اور عدل میں غیر جانبداری کو محروم نہ ہونے دیا۔ چنانچہ ہارون الرشید نے ایک سیاسی مخالف سے جو عہد کیا تھا جب اس نے اس کو توڑنے کے لئے علماء سے فتویٰ لینا چاہا تو یہ امام محمدؓ تھے جو خلیفہ کی ناراضگی کے باوجود عہد توڑنے کے جواز کا فتویٰ دینے پر راضی نہ ہوئے۔ اسی طرح خلیفہ نے ایک بار بنی تغلب کے عیسائی قبیلے کے خلاف ان کا فتویٰ حاصل کرنے کی کوشش کی، کیونکہ وہ بنی تغلب سے ناراض ہو گیا تھا۔ لیکن امام محمدؓ نے خلیفہ کے رو در رو ایسا فتویٰ دینے سے انکار کر دیا اور کہا کہ بنی تغلب سے جو معاهدہ ہوا تھا، اگرچہ اس میں یہ شرط تھی کہ وہ اپنی اولاد کو عیسائی نہ بنائیں گے، مگر اس شرط کی خلاف ورزی خود خلفائے راشدین کے زمانے میں ہوتی رہی، پھر بھی ان کا معاهدہ ان خلفاء نے نہ توڑا، تواب کسی کو اس کے توڑنے کا حق کہاں سے پہنچ سکتا ہے۔

۵۸ سال کی مختصر عمر میں ان کا انتقال ۱۸۹ھ میں رقد کے مقام پر ہوا۔ — انا اللہ وانا الیہ راجعون — اس دن نحو کے زبردست عالم کسائی کا بھی انتقال ہوا اور دونوں رقد میں مدفون ہوئے۔ ہارون الرشید نے ان دونوں علماء کے دفن کے بعد کہا کہ افسوس آج میرے ہاتھوں فقہ اور نحو کو بعد میں اتار دیا گیا۔ درحمة الله وادخله في عباد الصالحين

جدید دنیاۓ اسلام

قطع وار سلسلہ (23)

پاکستان (۲)

تحقیق و تحریر: سید قاسم محمود

دہلی کے تخت پر قبضہ کرنے کے بعد بابر کو اٹمینان سے بیٹھنا نصیب نہ ہوا۔ اسے سب سے پہلے راجپوتوں سے نبرد آزمانا ہوتا پڑا۔ اور مشرقی صوبوں میں افغان جمع ہو رہے تھے اور تخت دہلی واپس لینے کے منصوبے پنارہ تھے۔ بابر نے دونوں کو نکالت دی، لیکن اس کے جانشین ہمایوں کی غفلت سے افغانوں کو پھر منظم ہونے کا موقع ملا اور شیرشاہ سوری کی قیادت میں وہ بہار اور بنگال پر قابض ہو گئے۔

شیرشاہ سوری نے پانچ چھ سال (1540ء تا 1545ء) کے مختصر عرصے میں سارا شمالی ہندوستان زیر گنبد کر لیا اور لظم و نق کے ہر شبیے میں اہم اور مفید اصلاحات کیں۔ پنجاب پر قبضہ کر کے شیرشاہ نے امن و امان قائم کیا اور گھرداروں کی گوشتمانی کی۔ جہلم سے بارہ میل کے فاصلے پر اس نے قلعہ رہتاں تعمیر کیا، تاکہ سرحد کی حفاظت ہو اور گھردار قبیلے پر بھی تنگرانی رکھی جاسکے۔ بنگال میں بغاوت کا فتنہ کھڑا ہوا تو شیرشاہ نے اسے محض کچلنے پر اکتفا نہ کیا، بلکہ اسی انتظامی تبدیلیاں کیں کہ پھر وہاں بغاوت کرنا محال ہو گیا۔ اس پادشاہ نے گرینڈ ٹرک روڈ (جی ٹی روڈ) تعمیر کرائی جو سارگاؤں (مشرقی بنگال) کو جہلم سے ملاتی تھی۔ پندرہ سال کی جلاوطنی کے بعد ہمایوں ہندوستان لوٹ کر آیا تو شیرشاہ کے ناہل جانشینوں سے عنان حکومت چھیننے میں اسے کوئی دقت پیش نہ آئی (1554ء)۔ دو سال بعد ہمایوں کا انتقال ہوا تو اکبر تیرہ سال کی عمر میں کلانور (صلح گوردا سپور) میں تخت نشین ہوا۔

اکبر کا پچاس سالہ دور

اکبر کا پچاس سالہ دور حکومت (1556ء-1605ء) پاکستان و ہند کی تاریخ کے ممتاز ترین ادوار میں ہے۔ افغانستان سے بنگال تک اور کشمیر سے اسیر گڑھ تک اکبر نے ایک مضبوط، منظم اور خوشحال سلطنت قائم کی۔ اکبر کے عہد میں شمال مغربی سرحد کافی عرصے تک خطرے میں رہی۔ اکبر کا

بھائی مرزا حکیم کامل کا خود مختار فرمائزوا تھا۔ ہندوستان میں اکبر کے چالشین کے اکسانے پر وہ پنجاب پر حملہ کر کے دہلی کے تخت پر قابض ہونا چاہتا تھا۔ اور ائمہ میں ازبک زور پکڑتے جا رہے تھے اور ان کا سردار عبداللہ خان ہندوستان پر حملہ کرنے کے خواب دیکھ رہا تھا۔ ایران میں صفویوں کی طاقت عروج پر تھی اور ان سے بھی خطرہ لگا رہتا تھا۔ سرحد کے جنگجو قبائل بھی ہر وقت شرارت اور بغاوت کے لیے تیار رہتے تھے۔ اکبر خود 1570ء اور پھر 1577ء میں پنجاب آیا اور بلوج اور افغان قبائل کی گوشائی کی گئی۔ 1579ء میں مرزا حکیم نے پنجاب پر باقاعدہ حملہ کیا، لیکن ٹکست کھائی۔ سرحد کے گونا گون خطرات کے پیش نظر 1581ء میں اکبر خود لاہور آیا۔ بیکیں سے وہ کامل گیا اور مرزا حکیم کو معاف کر کے اسے دوبارہ وہاں کا حاکم مقرر کیا۔

1585ء میں مرزا حکیم کی وفات سے سرحد کے معاملات اور پیچیدہ ہو گئے۔ اکبر پنجاب روانہ ہوا اور 1598ء تک لاہور میں مقیم رہ کر سرحدی قبائل میں روشنیہ تحریک کو دبایا۔ کشمیر اور سندھ فتح ہو کر مغلیہ سلطنت میں شامل ہوئے۔ قندھار پر حملہ کرنے کے حصے پست ہو گئے۔ لاہور میں بادشاہ کے دورانی قیام میں یہاں کی رونق آبادی، تماارات اور صنعت و حرفت میں غیر معمولی ترقی ہوئی۔ اُسی زمانے میں عیسائیوں کے دو مشن آئے۔ اکبر ان کے ساتھ بڑی مہربانی سے پیش آیا اور انہیں گرجا تحریر کرنے اور عیسائیت کی تبلیغ کرنے کی اجازت دی۔ اکبر نے پنجاب کے نظم و نقش کی اصلاح کی طرف بھی توجہ دی۔ سقی کی رسم کی روک تھام اور ہندو یواؤں کو دوبارہ شادی کی اجازت کے سلسلے میں احکام جاری کیے۔

جہانگیر (1605ء-1627ء)

اکبر کے بیٹے جہانگیر نے تخت تیش کے بعد چند مناسب اور مقبول عام اصلاحات کا اعلان کیا۔ اُس نے عموماً اکبر کی پالیسی اور اُس کے نظام حکومت کو قائم رکھا۔ اُس کے سب سے بڑے بیٹے خسرو نے بغاوت کی اور لاہور کا رخ کیا، لیکن بالآخر ٹکست کھا کر گرفتار ہوا۔ خسرو کو مالی امداد دینے کی پاداش میں سکھوں کے مذہبی پیشواؤں کو وارجن دیو کو سزاۓ موت دی گئی۔ 1607ء میں جہانگیر را ولپنڈی ہوتا ہوا کامل گیا اور وہاں سے واپسی پر لاہور میں قیام کیا۔ جہانگیر کو کشمیر، بہت پسند تھا اور وہ کئی بار وہاں گیا۔ جہانگیر کا نظم و نقش شروع میں بہت اچھا تھا اور وہ خود ملکی معاملات میں دلچسپی لینا تھا، لیکن رفتہ رفتہ اُس نے سلطنت کا کاروبار نور جہاں پر چھوڑ دیا۔

ملکہ نور جہاں نے اپنی لیاقت و قابلیت سے تمام کام سنبھال لیے، لیکن کچھ عرصے بعد جہانگیر کے سب سے لائق اور اول المعرفہ بیٹے خرم (شاہ جہاں) سے اُس کی بھن گئی۔ سلطنت کے متاز سپہ سالار مہابت خان سے بھی اُس کی نہ بن سکی۔ اس باہمی تکمیل کا انجام یہ ہوا کہ ایران نے قندھار پر قبضہ کر لیا اور جہانگیر کے عہد میں مغل اسے واپس نہ لے سکے اور خود جہانگیر کو مہابت خان نے چلم پر حرast میں

لے لیا، مگر نور جہاں نے اپنی فراست اور سیاست سے جھاگیر کو چھڑا لیا۔ جھاگیر کا انتقال پنجاب میں ہوا اور وہ لاہور میں مدفون ہے۔ اُس کے عہد میں لاہور کی رونق اور خوبصورتی میں نمایاں اضافہ ہوا۔

شاہجہاں (1627ء تا 1658ء)

نور جہاں کی مدد سے شہزادہ شہریار نے لاہور میں با دشائیت حاصل کرنے کی کوشش کی، لیکن شاہجہاں کا خسر (متاز محل کا باپ) آصف خان بھی لاہور میں موجود تھا۔ اس نے حالات پر پوری طرح قابو پالیا اور تاج و تخت کو شاہجہاں کے لیے محفوظ کر دیا۔ جھاگیر کے زمانے میں نظم و نقش میں جو خرامیاں پیدا ہو گئی تھیں، شاہجہاں نے ان کو دور کیا۔ منصب داری نظام کی ازسر تو تنظیم کر کے فوج کی طاقت اور استعداد میں اضافہ کیا۔ شاہجہاں لاہور اور کشمیر کی بار آیا۔ لاہور کی کمی مشہور عمارت شاہجہاں اور اس کے گورنر وزیر خان کے ایماء سے تعمیر ہوئیں۔ اسی کے عہد میں راوی سے ایک نہر نکالی گئی جس کے پانی سے شالamar باغ وغیرہ سیراب ہوتے تھے۔ شاہجہاں کو اپنے آبائی وطن ماوراء النهر (وسطی ایشیا) سے بڑی محبت تھی اور وہاں کی ابتری سے فائدہ اٹھا کر وہ ان علاقوں کو کدو بارہ فتح کرنے کا خواہش مند تھا۔ اس نے کئی بڑی بڑی یہ مہمیں بھیجیں، لیکن ان کا اس کے سوا کوئی نتیجہ نہ تکلا کہ قندھار پر قبضہ ہو گیا۔ تاہم چند ہی سال میں ایرانیوں نے قندھار پھر واپس لے لیا۔ مغل پھر کبھی اسے حاصل نہ کر سکے اور شاہجہاں کی تمام کوششیں اور یہ مہمیں ناکام رہیں۔

شاہجہاں کی بیماری (1651ء) میں اس کے بیٹوں میں تاج و تخت کے لیے جنگ چھڑی تو پنجاب بھی اس کی زد میں آیا۔ دارالٹکوہ دہلی سے فرار ہو کر پنجاب آیا۔ سکھوں کے گورہ وہ رہائے نے اسے امداد دی، لیکن اورنگ زیب کے سپر سالار اس کے تعاقب میں تھے۔ اورنگ زیب خود اس کے تعاقب میں لاہور اور ملتان آیا۔ دارالٹکوہ لاہور ملتان، بھکر اور مختلف مقامات پر بجا گا بھاگا پھرا، بالآخر سرحدی علاقے میں کپڑا گیا۔

اورنگزیب (1659ء-1707ء)

اورنگ زیب عالمگیر کے تقریباً پچاس سالہ عہد میں دکن اور شمال مشرق میں مغل سرحد میں توسعہ ہوئی۔ 1667ء میں سرحدی علاقے میں بڑی زور کی بغاوت ہوئی۔ اس بغاوت کے قائدین میں خوشحال خان خنک بھی شامل تھا، جو توارکا صنی ہونے کے علاوہ پشتون کا مشہور شاعر بھی تھا۔ اورنگزیب کو خود اس بغاوت کو فرو کرنے کے لیے جانا پڑا۔ جب بغاوت کچل دی گئی تو اورنگ زیب نے قبائلیوں کے ساتھ زری کا سلوک کیا۔ اورنگ زیب کے عہد میں سکھوں کی طاقت بہت بڑھ گئی۔ 1675ء میں گورو رنچ بھادر کو بغاوت اور سرکشی کے الزام میں سزا نے موت دی گئی۔ سکھوں میں اس اقدام سے بہت اضطراب پھیلا، اور مغل حکومت سے نفرت ان کے دل میں جا گزیں ہو گئی۔ تھ بھادر کے جاثیں

گور و گوبند نے سکھوں کو امتیازی نشان دے کر ان میں زبردست تعصیب پیدا کیا اور ان میں عسکری روح پھونک دی۔ سکھوں کی نمہیت پر عسکریت غالب آگئی۔ گور و گوبند نے اب باقاعدہ فوج رکھنا شروع کر دی اور چند قلعے بھی تعمیر کرائے۔ اور انگ زیب اس زمانے میں دکن میں مصروف تھا۔ اس کی غیر حاضری اور مصروفیت سے گور و گوبند نے پورا فائدہ اٹھایا۔ اُس نے قرب و جوار کی ہندور یا ستون پر حملے کرنے شروع کیے اور مغل افواج کو بھی زک پہنچائی۔ ان راجاؤں نے دربار دہلی سے امداد کی درخواست کی۔ اس پار سکھوں کے خلاف باقاعدہ فوج کشی کی گئی۔ سکھ افواج کو نکلت ہوئی اور گور و گوبند بھیں بدلت کر روپوش ہو گیا۔ اس نکست سے سکھوں کی طاقت کچھ دنوں کے لیے دب گئی، لیکن ان کے فوجی اور قومی جذبے میں کوئی کم نہ آئی۔

اور انگ زیب کے بعد

1707ء میں اور انگ زیب نے وفات پائی۔ اپنی زندگی کے آخری 26 سال اس نے دکن میں گزارے تھے۔ اس طویل غیر حاضری کے باعث بر عظیم کے شہاب مغربی علاقوں (موجودہ پاکستان) کے نظم و نقش میں بڑی کمزوری پیدا ہو گئی تھی اور بغاوت پسند عناصر کو اپنے کام موقع مل گیا۔ پھر بھی اور انگ زیب کے نام کی دھاک قائم تھی اور مخالفین کھلم کھلا میدان میں آنے سے دبکتے تھے۔ اس کی وفات کے بعد سارے ملک میں انتشار پھیل گیا۔ انشمار پسند عناصر میں دو گروہ سب سے قوی ثابت ہوئے۔ اول سکھ، جنہوں نے پنجاب اور سرحد کو اپنی لپیٹ میں لے لیا۔ دوم مردی، جنہوں نے مہاراشٹر سے نکل کر شہاب میں پنجاب اور مشرق میں پہنچا تک اوتھ مرچادی۔

1708ء میں بندہ پیر اگی کی قیادت میں سکھوں نے لاہور کے مضائقات میں قتل و غارت شروع کر دی۔ آٹھ نو ماہ تک یہ سلسلہ جاری رہا، لیکن بہادر شاہ (اول) نے ان حالات کی اصلاح کی طرف کوئی توجہ نہ دی۔ چار سال بعد اس کا انتقال ہوا تو رہی سہی آن بھی ختم ہو گئی۔ شاہی دربار امراء کے عزم کی باری گاہ بن گیا۔ وہ جسے چاہتے تھت پر بھاتے اور جب چاہتے اتار دیتے۔ فرخ سیر کے عہد میں سکھوں کی طاقت اور تنظیم بہت بڑھ گئی۔ مسلمان اور مسلمانوں کی مساجد اور مقابر ان کی توجہ کے خاص مرکز تھے۔ لاہور سے سہنڈ تک کوئی مقام حفظ نہ تھا اور سکھ جو چاہتے تھے کرتے تھے۔ 1715ء میں پنجاب کے صوبیدار عبدالحمد خان نے سکھوں کو زبردست نکست دی۔ بندہ پیر اگی گرفتار ہو کر مارا گیا اور سکھ کچھ کچھ عرصے کے لیے دب گئے۔

احمد شاہ ابدالی کے حملے

اس افراتقری میں، جو ملک میں پھیل رہی تھی، سرحد کی حفاظت کی فکر کون کرتا! کامل کا صوبیدار آرام سے پشاور میں رہتا تھا۔ نادر شاہ نے حملہ کیا تو اس نے سارے راستے کھلے پائے۔ وہ لاہور آیا

اور وہاں کے صوبیدار زکریا خان کی اطاعت قبول کر کے دہلی جا پہنچا۔ مغل بادشاہ محمد شاہ نے سندھ پار کے تمام علاقوں، یعنی سندھ، کابل اور مغربی پنجاب نادر کے حوالے کر دیے۔ نادر کے حملے سے سارے ملک میں بے اطمینانی پھیل گئی۔ ان حالات میں سکھوں نے پھر لوٹ مار شروع کر دی، اور راوی اور بیاس کے درمیانی علاقوں کو کھنگال ڈالا۔ زکریا خان نے بڑی کوشش اور سختی سے انہیں کچلا اور ان کے قلعے مسرا کیے۔ 1747ء میں احمد شاہ عبدالی نے ہندوستان پر پھر احتملہ کیا۔ اسے اس حملے پر اکسانے میں جاندھر کے صوبیدار آدمیہ بیگ کا ہاتھ تھا۔ عبدالی نے لاہور فتح کر کے وہاں اپنا صوبیدار مقrer کیا اور وہاں سے تیس لاکھ روپے اور بے شمار مالی غنیمت لیتا ہوا دہلی چلا گیا۔ سرہند کے پاس وزیر قر الدین کے بیٹے میر منونے جم کر مقابلہ کیا اور دوسری فوج کو پسپا کر دیا۔ بادشاہ نے خوش ہو کر میر منو کو پنجاب کا صوبیدار مقrer کیا۔

اس کے بعد احمد شاہ نے پنجاب پر سات حملے کیے۔ اس کے حملوں کا مجموعی اثر یہ ہوا کہ پنجاب میں حکومت کا وقار بالکل ختم ہو گیا۔ پنجاب کی دولت سست کر افغان حملہ آوروں کے ساتھ چلی گئی اور سکھوں کو اپنی قوت بڑھانے اور لوٹ مار کرنے کا نادر موقع ہاتھ آیا۔ کتنی بار انہوں نے لاہور پر یورش کی۔ بعض مغل حکام نے بھی عبدالی کے راستے میں مشکلات پیدا کرنے کے لیے کتنی بار سکھوں کو اکسایا۔ یہ ایک دلچسپ حقیقت ہے کہ عبدالی اور اس کے سپہ سالاروں نے سکھوں کی سرکوبی میں کوئی کسر نہ اخوار کھی، لیکن عبدالی کے متواتر حملوں سے سکھوں کی طاقت کو فروغ بھی ہوا، اس لیے کہ ان حملوں سے جو افر الفزی اور بے اطمینانی پھیلی، وہ سکھوں کو راس آئی۔ رویلوں اور مالیروٹلہ کے افغانوں نے بھی خوب لوٹ مار چکی۔ پنجاب میں پہلے ہی بد امنی اور انتشار کی کمی نہ تھی کہ اب ایک نیا خطرہ نہودار ہوا۔ آدمیہ بیگ کے اشارے پر مرہٹوں نے پنجاب پر حملہ کیا اور عبدالی کے حکام کو ٹکست دے کر لاہور پر قابض ہو گئے۔ انہوں نے سارے پنجاب سے عبدالی کے حکام کو مار بھاگایا، لیکن کچھ عرصے کے بعد واپس چلے گئے۔

1765ء- 1766ء میں سکھوں نے لاہور پر قبضہ کر لیا اور جہلم سے شیخ ننک کے سارے علاقوں پر قابض ہو گئے۔ انہوں نے امن و امان قائم کیا اور مضبوطی سے حکومت کی۔ اگلے سال عبدالی نے آخری حملہ کیا۔ سکھوں کو قتی طور پر پسپا ہو گئے، لیکن اس کے جاتے ہی پھر کل پڑے اور چند ہی سال میں وہ کاغذہ اور جوں سے اٹک اور ملتان تک کے سارے علاقوں پر غالب آ گئے۔ اس طرح پنجاب میں مغلوں اور افغانوں کی جنگ سکھوں کی فتح پر مبنی ہوئی۔

پنجاب: مغلیہ عہد میں

مغلوں کے عروج کا زمانہ پنجاب کے لیے بڑا خوش آئندہ ثابت ہوا۔ زراعت کا فروغ ہوا،

تجارت اور صنعت کو ترقی ہوئی۔ لاہور اور ملتان کو مرکزی حیثیت حاصل تھی، اور یہ تجارت کی بڑی منڈی تھے۔ امن و امان اور عام خوشحالی کے باعث زندگی کے تمام شعبوں میں ترقی رونما ہوئی۔ مغل بادشاہ اور ان کی متابعت میں مغل امراء علم و ادب اور فون لطینہ کے سر پرست تھے۔ شاہی دربار کی طرح ہر صوبیدار بلکہ ہر بڑے امیر کی پارگاہ کے ساتھ اہل علم، شعراء اور فن کا راضرو روابستہ ہوتے تھے۔ مصوروں کو شاہی سرپرستی میں بڑا فروغ حاصل ہوا۔ مغل مصوروں کے بعض اچھے نمونے لاہور کے عجائب گھر میں موجود ہیں۔ علماء میں ملا عبداللہ سلطان پوری اور مولوی عبد الحکیم سیالکوٹی، اور صوفیاء میں میاں میر اور ملا شاہ قادری کے نام متاز ہیں۔ مہابھارت، جوگ و ششت، رامائن اور دل دم کے فارسی تراجم کی تیاری میں پنجاب کے کئی فضلاء نے حصہ لیا۔ پنجابی زبان کی سب سے بلند پایہ نظم وارث شاہ کی ”ہبیر“ بھی مغلوں کے آخری دور کی تخلیق ہے۔ لاہور اور ٹھٹھے بڑے علمی مرکز تھے۔ ایک یورپی سیاح کا یہاں ہے کہ ٹھٹھے میں چار سو سے زیادہ دارالعلوم تھے۔

سکھوں کا دو ریگومت

سکھوں نے جب لاہور اور پنجاب پر قبضہ کیا تو وہ متعدد ٹھلوں میں بٹے ہوئے تھے اور ان میں باہمی رقبہ بیتیں اور مناقشے چلتے رہتے تھے۔ 1798ء میں ابدالی کے پوتے شاہ زمان نے پنجاب پر حملہ کیا اور لاہور کو رنجیت سنگھ کے سپرد کر کے وہ واپس چلا گیا۔ رنجیت سنگھ نے اپنی انتظامی اور فوجی طاقت کا سکلہ جمایا اور سکھ سرداروں میں اسے ایک نمایاں حیثیت حاصل ہو گئی۔ اس نے رفتہ رفتہ چھوٹی مٹوئی ریاستوں کو شامل کر کے اپنا علاقہ خاصاً توسعہ کر لیا، لیکن 1808ء میں ایسٹ انڈیا کمپنی نے اعلان کر دیا کہ ستھن کے باسیں جانب جتنا علاقہ ہے (علاوہ اس کے جس پر رنجیت سنگھ کا قبضہ ہو چکا تھا) وہ کمپنی کے زیر خلافت ہے۔ اس طرح رنجیت سنگھ کے لیے جنوب مشرق میں مزید توسعہ کا راستہ بند ہو گیا۔ اب اس نے اپنی پوری توجہ مغرب کی سمت لگادی۔ 1820ء تک ملتان، پشاور، ڈیرہ جات اور کشمیر فتح ہو کر اس کی ریاست میں داخل ہو چکے تھے۔ سکھوں نے پنجاب اور سرحد میں مسلمانوں پر جو مظلوم کیئے ان کے دعویٰ میں سید احمد شہید اور شاہ اسماعیل شہیدی کی قیادت میں مسلمان جاہدین نے ایک مشتمل ہم شروع کی اور سکھوں سے پشاور چین لیا، لیکن بالا کوٹ کی لڑائی (1831ء) میں ان کی شہادت کے بعد یہ تحریک ختم ہو گئی۔

1839ء میں رنجیت سنگھ کے مرتبے ہی سکھ سرداروں میں پھوٹ پڑ گئی۔ اس کے جاثشیں نالائق لکھے۔ سکھ فوج خود سر ہو گئی اور ستھن پار کر کے انگریزوں سے جاگکرائی۔ سکھوں کا یہ اقدام خود کشی کے مترادف تھا۔ 1849ء میں سکھ راج یکسر ختم ہو گیا اور موجودہ پاکستان کا خاصاً بڑا اور زرخیز علاقہ انگریزوں کے بھنے میں چلا گیا۔ (جاری ہے)